

تخریب قرآن کی حقیقت

از افادات

سید العلماء ابی علی نقی نقوی

مصباح القرآن مُرْتَب

مکملہ امجدیہ شاہراہ قائد اعظم لاہور





تحریر قرآن کی حقیقت

از افادات

سید العلماء السید علی نقی نقوی

مصباح القرآن ٹرسٹ

۱۰۔ گنگا رام بلڈنگ شاہراہ قائد اعظم۔ لاہور



- نام کتاب: _____ تحریفِ قرآن کی حقیقت
تالیف: _____ علامہ سید علی نقی نقوی
کتابت: _____ دارالکتابت حضرت کیلیانوالہ (گوجرانوالہ)
طبع اول: _____ ۱۴۰۹ھ
طبع دوم: _____ ۱۴۱۵ھ
ناشر: _____ مصباح القرآن ٹرسٹ
مطبع: _____ معراج پریس
ہر پی: _____ Rs 30. / روپے



ملنے کا پتہ

قرآن سنٹر

۲۴۔ الفضل مارکیٹ، اردو بازار، لاہور

فہرست

صفحہ نمبر	عنوان	نمبر شمار
۵	عرض ناشر	۱
۶	تمہید	۲
۹	قرآن مجید کی عظمت	۳
۱۱	قرآن مسلمانوں کا سرمایہ ہے	۴
۱۲	توریت کی سرگزشت	۵
۲۲	انجیل اور اس کی موجودہ حیثیت	۶
۲۸	وید مقدس کی اصیبت	۷
۳۴	قرآن کی امتیازی خصوصیات	۸
۳۸	قرآن اپنا آپ معیار ہے	۹
۴۰	سند حجیت یا میزان اعتبار	۱۰
۴۱	قرآن کی نسبت فریقین کا زاویہ نگاہ	۱۱
۴۱	قرآن کے متعلق سنی نقطہ نظر	۱۲
۴۲	جمع قرآن کی کیفیت	۱۳
۴۳	جمع قرآن کے بعد	۱۴
۴۵	اختلاف مصاحف	۱۵
۴۵	مصحف علیؑ اور ترتیب نزول	۱۶
۴۵	آیات قرآن میں صحابہ کے اختلافات	۱۷

صفحہ نمبر	عنوان	نمبر شمار
۹۷	قرآن میں کتابت کی غلطیاں	۱۸
۱۰۴	قرآن میں تفسیر و تبدیلی	۱۹
۱۰۵	قرآن کا کثیر حصہ تلف	۲۰
۱۰۹	تصدیقات کے نتائج	۲۱
۱۱۴	قرآن کے متعلق شیعہ نقطہ نظر	۲۲
۱۳۴	علماء میں اتفاق و اختلاف	۲۳
۱۲۸	قائلین تحریف کا ایمان بالقرآن	۲۴
۱۲۰	موجودہ قرآن کے متعلق امیر المؤمنینؑ کے اقوال	۲۵
۱۳۴	احادیث کی صحت کا معیار قرآن ہے	۲۶
۱۳۶	قرآن کی مخالفت کفر ہے	۲۷
//	قرآن نشان ہدایت ہے	۲۸
۱۳۷	قرآن جنت کا رہنما، جہنم کا سدا رہ ہے	۲۹



عرض ناشر

قرآن مجید— کتاب الہی ہے اور اس کی حفاظت و صیانت کی ذمہ داری خود خدا نے تو انانے لے رکھی ہے۔ پھر یہ کتنی حیرت کی بات ہے کہ کئی ایک مسلمان راویوں، محدثوں اور مؤرخوں نے تحریف قرآن کی روایات بیان کی ہیں۔ اس طرح انہوں نے مسلمانوں میں تشکیک اور غیر مسلموں کی تعریفیں کا سامان فراہم کر دیا ہے۔

اگرچہ مکتب اہل بیت کے ہادیان برحق — ائمہ اثناعشر علیہم السلام اور بزرگ علمائے شیعہ نے قرآن کریم میں کسی بھی طرح کی کمی و بیشی واقع ہونے کی سختی سے تردید فرمادی ہے لیکن اس کے باوجود بعض علمائے اہل سنت اپنے گھر کی خبر لیے بغیر غیر مسلموں کی تعریضات سے آنکھیں بند کر کے شیعہ امامیہ کو تحریف قرآن کے قائل ہونے کا الزام دیتے چلے جاتے ہیں، اس کا نتیجہ یہ ہے کہ بعض سادہ لوح عوام ان علماء کی تحریروں اور تقریروں سے متاثر ہو کر شیعہ مسلمانوں کو نہ صرف تحریف قرآن کے قائل — بلکہ منکر قرآن سمجھنے لگتے ہیں

اس صورت حال کے پیش نظر مکتب اہل بیت کے مجاہد قلم و لسان، سید العلماء علامہ السید علی نقی النقیوی مجتہد اعلیٰ اللہ مقامہ نے کتاب ہذا — ”تحریف قرآن کی حقیقت“ — تالیف فرمائی جو بیک وقت مسلم و غیر مسلم طبعہ زنون کو ساکت کر دینے والی ہے۔ یہ کتاب پہلی مرتبہ امامی مشن کھٹو نے ۱۹۳۱ء میں شائع کی تھی۔ ہمیں اس کا مطبوعہ مسودہ راولپنڈی کے معروف قومی علمی ادارے — کتاب خانہ مفید سیار — نے برائے اشاعت مرحمت فرمایا ہے۔

چنانچہ ہم مؤلف علام کی بلند شخصیت، موضوع کی اہمیت اور کتاب کی افادیت کے اعتبار سے اس کو خصوصی اہتمام کے ساتھ زیورِ طبع سے آراستہ کر کے افرادِ ملت کی خدمت میں پیش کرنے کی سعادت حاصل کر رہے ہیں۔ ہمیں توقع ہے کہ مجاہدِ قرآن و اہلبیتؑ اس بلند پایہ کتاب کے شایانِ شان اس کی پذیرائی کریں گے۔

امیدوار تعاون

ڈاکٹر کٹر

مصباح الہدیٰ اسپیکیشنز لاہور



تہذیب

بِسْمِ اللّٰهِ الرَّحْمٰنِ الرَّحِیْمِ
 اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوَةُ وَالسَّلَامُ عَلٰی سَیِّدِ الْمُرْسَلِیْنَ
 وَآلِهِ الطَّاهِرِیْنَ

موجودہ زمانہ میں اسلام پر مخالفین کے حملے ہو رہے ہیں اور وہ چاروں طرف سے دشمنوں میں گھرا ہوا ہے۔ عیسائی مشن جو دنیا کے طول و عرض میں پھیلے ہوئے ہیں اور آریہ مشن جو خاص ہندوستان کے ہر بڑے اور چھوٹے مقام پر موجود ہیں، ان کے کارخانہ سے روزانہ نئے نئے اعتراضات ڈھل کر نکلتے ہیں جن کا اگر جواب نہ دیا جائے تو کمزور اور بے ثبات عقیدہ کے اشخاص یقیناً ان کی زد پر آکر اسلامی عقائد سے ہاتھ دھو بیٹھیں گے پیغمبر اسلام صلی اللہ علیہ وآلہ وسلم کی مقدس ذات پر ایسے ایسے شرمناک الزامات لگا کے دنیا کو باور کرانے کی کوشش کی جاتی ہے جو حق و صداقت کے لیے ستم قاتل کا حکم رکھتے ہیں۔

موقع کی نزاکت کو دیکھتے ہوئے ضرورت اس کی تھی کہ تمام مسلمان ہم آہنگ ہو کر مخالفین کے مقابلہ کے لیے ایک متحد محاذِ جنگ پیش کرتے اور اپنے قومی اور ذرائع کو مجتمع حیثیت سے اسلامی مشترکہ اصول کی حمایت میں صرف کرتے ہوئے دشمنانِ اسلام کے حملوں کا دفعیہ کرتے، لیکن افسوس ہے کہ بعض افراد جو خود مسلمانوں کے اندر افتراق و اختلافات کی خلیج کو وسیع کرنا اپنے لیے بڑا کارنامہ سمجھتے ہیں ہر روز ایسے ایسے مسائل معروضِ بحث میں لانا ضروری سمجھتے ہیں جن سے خواہ مخواہ اسلامی شیرازہ منتشر اور اتحادِ اسلامی کی دیوار میں رخنہ پیدا ہو۔

کون نہیں جانتا کہ اسلام کے لیے کچھ اصول اساسی ہیں کہ انہی کے اعتقاد کا مجموعہ

اسلام کہا جاتا ہے اور ان میں تمام فرق اسلامیہ باوجود اپنے آپس کے اختلافات کے برابر سے شریک ہیں۔

الوہیت، رسالت، کتاب منزل یعنی قرآن مجید اور روز قیامت یعنی معاد، فرق اسلامیہ جو اپنے کو مسلمان کہتے ہیں وہ اسی معنی سے ہے کہ مذکورہ بالا اشیاء پر وہ ایمان لائے ہوئے ہیں اور اس کے بعد کسی جماعت کو دوسری جماعت کے مقابلہ میں یہ حق نہیں ہے کہ وہ اس کے ایمان کا اُن میں سے کسی شے کے متعلق انکار کرے۔

اور پھر جبکہ ایمان و اعتقاد امر باطنی ہے جس کے ادراک تک حواس ظاہر یہ کی دسترس نہیں اور انکار کرنے والا عالم الضمائر و الخفیات (راز ہائے قلبی اور امر زہنی) پر مطلع نہیں ہے اور ایمان رکھنے والا اعلان کے ساتھ اپنے ایمان کا اظہار کر رہا ہے اور اس کے افعال اعمال بھی اس کے عقیدہ کے ترجمان ہیں۔

اس کے بعد یہ افتراق انگیزی اور اختلاف ریزی نہیں تو کیا ہے کہ کسی جماعت پر اُس کے اعلان و اظہار کے برخلاف یہ الزام عائد کیا جائے کہ تم قرآن پر ایمان نہیں رکھتے جس کا قدرتی جواب اس جماعت کی طرف سے یہ ہے کہ تم خود ایمان نہیں رکھتے۔

نتیجہ ظاہر ہے کہ آپس کی لڑائی غیروں کی ہنسائی، فریق ثالث یعنی ایک آریہ یا عیسائی کو یہ رائے قائم کرنے کا حق حاصل ہو گیا کہ ان میں سے کسی کا بھی ایمان قرآن پر مسلم حیثیت نہیں رکھتا اور اس طرح خود قرآن کی مستمہ وقعت و اعتبار میں شبہ پیدا کرنے کا موقع نکل آیا۔

کیا اسلام کی دوستی اور اس سے ہمدردی کا تقاضا یہی ہے؟ ہرگز نہیں۔ اگر اسلام سے سچی محبت ہو تو لازم یہ ہے کہ اس قسم کے سوالات کو اٹھا کر افتراق کا مظاہرہ نہ ہونے دو، بلکہ تمام فرق اسلامیہ کے اس متفقہ عقیدہ کو کہ قرآن مجید وحی سماوی اور کتاب ربانی، منزل من اللہ رسول کا اعجاز ہے، اس میں کوئی شک و شبہ کی گنجائش نہیں اور نہ اس میں ذرہ برابر باطل کا شبہ ہے اور اس پر ایمان و اعتقاد کامل تمام مسلمانوں کے اسلام کا جزو اعظم ہے۔ اسے متفقہ و متحدہ صورت پر باقی رہنے دو۔

میں نے نہ اس لیے قلم اٹھایا ہے کہ کسی کے ایمان بالقرآن کی نفی کروں اور نہ اس کو کوئی مفید خدمت اسلام کی سمجھتا ہوں بلکہ میرا مقصد یہ ہے کہ مسئلہ تحریفِ قرآن پر جو اس قسم کے مباحث کا سنگ بنیاد ہے تاریخ و حدیث و روایت کی روشنی میں انتقادی نظر ڈالتے ہوئے فریقین کے مذہبی روایات اور تاریخی مندرجات کی رُو سے قرآن مجید کے اعتبار و استناد پر ایک مکمل تبصرہ کروں۔

قرآن مجید کی عظمت پیغمبر اسلام کی نبوت کا زندہ ثبوت

گذر گئے انبیائے سلف اور مردہ ہو گئیں ان کی نبوتیں اس لیے کہ ان کی بنیاد ایسے دلائل پر تھی جو وقتی طور پر انصاف کی شرط سے منکرین کے سر تسلیم کو خم کرانے کے لیے کافی تھے لیکن ان میں دوام و استمرار کا جوہر نہ تھا۔ ان میں اتنا دم نہ تھا کہ وہ زمانہ کی سیلابی رفتار میں اپنے وجود کو محفوظ رکھ سکیں، وہ ایک خاص وقت اور جزو زمانہ کے پابند تھے جو اُس وقت کے منقضی ہونے پر خود بھی رخصت ہو گئے اور اپنے بعد کے لیے صرف افسانہ کی صورت پر اپنا تذکرہ چھوڑ گئے جو دس بیس برس تک اگر مشاہدہ کرنے والی جماعت کی موجودگی کے باعث تو اتر کی حیثیت رکھنے کی وجہ سے ناقابل انکار بھی تھا تو اس سے زیادہ زمانہ گزرنے کے بعد اور خصوصاً دوسری تیسری صدی میں تو وہ مشکوک اور مشتبہ حکایات کا مجموعہ ہو گیا جن میں ناقصین کی کثر نبوت اور جھول چوک کی وجہ سے پیدا شدہ اختلافات نے اور زیادہ کمزوری پیدا کر کے ان کو توہم پرستیوں کا کرشمہ سمجھنے کے کافی وجوہ پیدا کر دیئے۔

مسلمانوں کے لیے قرآن مجید میں اگر ابراہیم و موسیٰ و عیسیٰ وغیرہ دیگر انبیاء کی نبوت اور ان کے بعض معجزات کا تذکرہ نہ موجود ہوتا تو کبھی ان کو تسلیم کرنے کے وجوہ پائے نہ جاتے اور اسی لیے وہ اشخاص جو اپنی اپنی قوم میں بڑے مرتبوں پر فائز کبھی جاتے ہیں جیسے زردشت اور گشتاسپ اور ہندوستان کے قدیم راہنما ان کی نبوت کبھی وہم و احتمال کے دائرہ سے نکل کر

اعتقادی حدود میں داخل نہیں ہو سکتی اس لیے کہ ان کی مقدسہ زندگی کے متعلق جتنے بھی حیرت انگیز کرامات کی شہرت ان کی جماعت کے اندر ہو لیکن وہ کسی غیر جانبدار شخص کو جو اُس جماعت سے تعلق نہ رکھتا ہوں ان کی طرف جذب کرنے کی صلاحیت نہیں رکھتی کیونکہ اُس شہرت میں خوش عقیدگی اور سادہ لوحی اور توہم پرستی کا عنصر بہت حد تک کارفرما سمجھا جا سکتا ہے۔

کریں نیاز فتحپوری معجزاتِ عیسیٰ کا انکار، ہم اُن کے دعوائے اسلام کی بنا پر یہ کہہ کر تو چُپ کر دیں گے کہ تم مسلمان ہو اور قرآن مجید میں ان معجزات کا تذکرہ موجود ہے لہذا تمہیں انکا کا حق نہیں چنانچہ چھ برس پہلے میں نے ایک مبسوط مقالہ "اعجازِ عیسیٰ" کے عنوان سے "نگار" کے مذکورہ بالا خیالات ہی کی رد میں قلمبند کیا تھا جو الواعظ کی متعدد اشاعتوں میں مسلسل طور پر شائع ہوا لیکن اُس مضمون میں جہاں تک دیکھا جائے یہی ہے کہ قرآنی آیت سے صاف طور پر اُن معجزات کا ثبوت پیش کر کے "نگار" نے اس کے خود ساختہ تاویلات کر کے جو دھاندلی کرنا چاہی ہے اُس کا پردہ فاش کیا گیا ہے، وہ مضمون مکتبہ ضرور ہے اور اسی بنا پر "نگار" کو پھر اس پر قلم اٹھانے کی جرأت نہیں ہوئی لیکن یہ اُسی وقت تک کہ جب تک بد قسمتی سے مدیر نگار اپنے تئیں مسلمان کہے جاتے ہیں اور اگر وہ ذرا جرأت کر کے یہ کہہ دیں کہ میں قرآن کی آیتوں کو نہیں مانتا تو پھر ان کی فوج اور ہماری شکست، ہم پھر معجزاتِ عیسیٰ کا کوئی ثبوت اُن کے سامنے پیش نہیں کر سکتے اس لیے کہ حربہ ہمارے ہاتھ میں ایک ہی تھا جس کو انھوں نے ہم سے چھین لیا۔ یہ پیغمبرِ اسلام حضرت محمد مصطفیٰ صلی اللہ علیہ وآلہ وسلم ہی کی خصوصیت ہے کہ حضرت کی نبوت دُنیا کے آخری دور تک ہر وقت زندہ ہے، حضرت کی نبوت و رسالت کی بنیاد صرف اُن وقتی معجزات پر نہ تھی جو اس زمانہ میں موجود ہونے والے اشخاص ہی کے تسلیم کو ختم کرا سکتے ہیں بلکہ حضرت کے دعوے کی بنیاد اُس قرآن مجید پر ہے جو پورے چودہ سو برس گزرنے کے بعد بھی اس وقت زندہ ہے اور دُنیا کو حق و صداقت کی طرف دعوت دے رہا ہے۔

قرآن مسلمانوں کا سب سے بڑا سرمایہ ہے!

دُنیا تہی دست ہے جبکہ اس کے پاس قرآن کے مثل کوئی کتاب نہیں لیکن مسلمان قرآن کی بدولت اس خزانہ عامرہ کے مالک ہیں جس کی نظیر صفحہ روزگار میں مل نہیں سکتی۔

تباہ ہو جائیں سابقہ اسلامی سلطنتیں اور مٹ جائے اُن کا جاہ و جلال لیکن جب تک مسلمانوں کے ہاتھوں میں قرآن موجود ہے وہ دُنیا کے اقوام میں سر بلندی کے مالک ہیں، حقانیت و صداقت کا علم اُن کے سر پر لہراتا اور غیبی طاقت و جبروت کا پرچم اُن کے ساتھ ہوا میں اُڑ رہا ہے۔

قرآن جس طرح اپنی فصاحت و بلاغت کے اعتبار سے مشرکین عرب کے لیے معجزہ تھا جو اس قلمرو میں خداوندی کے مدعی تھے اُسی طرح وہ اپنے حقائق و اسرار کی حیثیت سے بھی معجزہ ہے۔

اس کی آیتوں میں وہ بیش بہا جوہر نظر آتے ہیں جو بڑے سے بڑے فلسفی کو اپنی حقانیت کے سامنے سر تسلیم خم کرنے پر مجبور کرتے ہیں۔ اُس میں علوم و فنون کے وہ اسرار و دقائق مندرج ملتے ہیں جن کو ساہا سال کی تحقیقات کے بعد معلوم کرنا سرمایہ افتخار سمجھا گیا ہے۔

اس میں ایسے اکتشافات کا بھی پتہ ہے جن سے دُنیا قرآن مجید نازل ہونے کے تیر سو برس بعد تک بھی بے خبر رہی اور اب تحقیق و جستجو کے ہاتھوں نے پردہ ہٹا کر ان حقائق کو سامنے پیش کر دیا ہے۔

پیش کریں مسلمان اور شوق سے پیش کریں اس قرآن کو تمام مذاہب عالم کے سامنے بلند کریں آواز اور اس طرح کہ دُنیا کی وسیع فضا گونج اٹھے اور پھر دعوت دیں کہ تمام فلاسفہ دُنیا، تمام علوم و فنون کے ماہر، تمام تمدن و اخلاق و علم النفس و سیاست و اجتماع اور مذاہب ادیان کے راہنما اس کی ایک ایک سطر ایک ایک جملہ، ایک ایک حرف کو دیکھیں، درس لیں، پڑھیں اور اس میں غور کریں یقیناً غلط فہمی کے پردے جو آنکھوں پر پڑے ہیں اٹھ جائیں گے، قرآن کی حقانیت آفتاب نیم روز بن کر چمکے گی اور دُنیا کو اپنا حلقہ بگوش بنائے گی۔

یہ ہے قرآن کہ جو مسلمانوں کا سب سے بڑا سرمایہ اور اسلام کا خزانہ عامرہ ہے۔

وحیِ آسمانی کی طرف منسوبہ کتابوں پر نظر

وہ کتابیں جو الہامی بھی جاتی ہیں اور وحیِ آسمانی کی طرف منسوب کی جاتی ہیں ان کے متعلق اگر خود اُن کے ماننے والوں کے محترات کی روشنی میں نظر کی جائے تو اُن کی تاریخِ زندگی ایسے حوادث و انقلابات کا مجموعہ نظر آتی ہے جن کی بنا پر کسی صورت سے وثوق کے ساتھ نہیں کہا جاسکتا کہ اُن کے کسی حصہ کسی جزو کا وجود بھی دُنیا میں باقی ہے اور یہ کہ جسے اب اُس کے متبعین سراور سیکھوں پر رکھ رہے ہیں اور خدا کا کلام سمجھتے ہیں ان میں کوئی آدھا چوتھائی جملہ بھی اس حقیقی وحی سے عیناً مطابق ہے جو پیغمبروں پر نازل ہوئی تھی۔

توریت کی سرگذشت

توریت کہ جو یہود و نصاریٰ کی متفقہ کتاب اور اس لحاظ سے مخصوص اہمیت کی مالک ہے اس کی تاریخِ عجیب رُوح فرسا مصائب پر مشتمل ہے جن میں سے ہر ایک اس کی زندگی کو فنا کر دینے کی ضامن ہے۔

اس کے امانت دار اور حامل (بنی اسرائیل) کا بار بار دیانتِ موسویہ پہلی مصیبت سے کنارہ کشی کر کے ارتداد اختیار کرنا اور تمام قوم کا من حیث المجموع بیک مرتبہ خدا پرستی کو ترک کر کے بُت پرستی شروع کر دینا جس کے نمونہ دو چار نہیں بلکہ دو تین صدی کے اندر دس بیس کی تعداد یا اس سے زیادہ تک پہنچتے ہیں۔

بھلا وہ قوم کہ جو خود مُوسٰیؑ کی زندگی میں تھائقِ الہیہ سے اتنی بعید تھی کہ بات بات پر توحید کا دامن ہاتھ سے پھوڑ کر شرک اختیار کرتی تھی وہ مُوسٰیؑ کے بعد کب دیانتِ موسویہ پر قائم رہ سکتی تھی۔ چنانچہ ابھی مُوسٰیؑ کے وصی یوشع کے انتقال کو کچھ زیادہ عرصہ گزرنے نہ پایا تھا کہ بنی اسرائیل نے اپنے خدائے برحق کو پھوڑ کر دوسرے خداؤں کی پرستش شروع کر دی اور اُن کو سجدہ کرنے لگے جس کی سزا میں خدا نے ایسے اقوام کو مستط کیا جنہوں نے اُن

کو غارت اور اُن کے اموال کو برباد کیا اور اُن کو غلام و کنیز بنا کر فروخت کیا، اس کے بعد وقتاً فوقتاً خدا مصلح پیدا کرتا رہتا تھا، لیکن ادھر ایک مصلح کا انتقال ہوتا تھا ادھر پوری قوم کی قوم کفر و شرک اختیار کر لیتی تھی۔ (سفر قضاة باب ۲ آیت ۱۱-۱۹)

بنی اسرائیل کا قیام کنعانیین و حشینیین و اموریین وغیرہ کے درمیان ہوا اور ان کے میل جول بڑھا یہاں تک کہ اُن کی لڑکیوں کی شادی ان کے یہاں اور ان کی لڑکیوں کی شادی اُن کے یہاں ہونے لگی جس کا نتیجہ یہ تھا کہ اُن کے خداؤں کی پرستش کرنے لگے اور اپنے خدا کو بالکل بھول کر بتوں کی پوجا پاٹ کرنے لگے جس کی پاداش میں خدا نے پوری قوم کو شانِ رشعِ ستائم بادشاہِ آرام النہرین کی غلامی میں دے دیا۔ (باب ۳ آیت ۵-۸)

گذشتہ پاداش سے عاجز آ کر توبہ و انابت کی اور خدا نے اُن کو اُس غلامی سے نجات دی لیکن چالیس ہی برس گزرے تھے کہ پھر پوری قوم دین سے پلٹ گئی جس کی سزا میں خدا نے عجوبن بادشاہِ موآب کو مستط کیا اور اٹھارہ برس تک تمام بنی اسرائیل کو اس کی غلامی کرنا پڑی۔ (آیت ۱۲-۱۴)

اس کے بعد خدا نے رحم کھا کر نجات دی مگر اسی برس کے بعد پھر بنی اسرائیل نے شرارت شروع کر دی اور خدا نے یاہین بادشاہِ کنعان کو مستط کیا جس نے بنی اسرائیل کو ۲۰ برس تک سخت ترین تکلیفیں پہنچائیں۔ (باب ۴ آیت ۱-۴)

پھر چالیس برس صبر و سکون میں گزرے اور اُس کے بعد پانچویں مرتبہ بنی اسرائیل نے شرک اختیار کیا اور بت پرستی شروع کی جس کی سزا میں سات برس یدمدیان کی غلامی کرنا پڑی (باب ۶ آیت ۱)

چھٹی مرتبہ جدعون کے انتقال کے بعد بنی اسرائیل پھر موسوی دیانت سے پلٹ گئے اور بتوں کی پرستش کرنے لگے اور اُس خدا کو بالکل بھول گئے جس نے ان کو چند مرتبہ ظالمین سے نجات دی تھی۔ (باب ۸ آیت ۲۳-۲۴)

ساتویں دفعہ اُس وقت جب یاہر جلعادی قاضی کا انتقال ہوا تھا، بنی اسرائیل نے شرک اختیار کیا اور کثیر التعداد بتوں کی پرستش شروع کر دی اور خدا کی عبادت کو ترک

کر دیا جس کی وجہ سے خدا نے ان کو فلسطینیوں کے ہاتھ بیچا اور انھوں نے اٹھارہ برس اتنی سختی سے حکومت کی کہ بنی اسرائیل کی ہڈیوں پسیوں کو چوڑا کر دیا۔ (باب ۱۰ آیت ۶-۸) پھر عبدون بن بلیل فرتونی کی وفات کے بعد ان لوگوں نے اسی قسم کے افعال کا اعادہ کیا جس پر دوبارہ ان پر فلسطینیوں کو چالیس برس تک کے لیے مسلط کیا گیا۔ (باب ۱۳ آیت ۱)

مختصر یہ ہے کہ موسوی لوگ موسیٰ کی تعلیم کے خلاف دوسرے اقوام سے میل جول بڑھا کر ان کے اخلاق و عادات سے متاثر ہوتے اور ان کے بتوں کی پرستش کر کے شرک اختیار کرتے تھے اور اپنے لڑکوں اور لڑکیوں کو بتوں کی خاطر قربانی کرتے تھے جس کی بنا پر متعدد بار خدا کا غضب ان پر نازل ہوا اور ہر مرتبہ ان پر ظالمین کو مسلط کیا جاتا تھا جو ان کی انتہائی توہین و تذلیل کرتے تھے اور پھر ہر مرتبہ خدا نے توبہ و انابت کے بعد ان کو نجات دی لیکن وہ لوگ متفقہ طور سے اس کی نافرمانی ہی کرتے رہے۔ (منزور ۱۰۶ آیت ۳۳-۴۳)

جب سلیمان کا انتقال ہوا اور مملکت بنی اسرائیل دو حصوں میں منقسم ہو گئی، ایک عجات نے جو یہود و بنیامین کی نسل سے تھی رجعام کو منتخب کیا اور باقی جتنے اسباط کی اولاد تھی، انھوں نے یرجعام کو اپنا بادشاہ تسلیم کیا، یرجعام نے ان کے لیے دو گولہ سونے کے تیار کرائے اور اعلان کیا کہ خدایہی ہیں جن کی پرستش کرنا لازم ہے چنانچہ ان کی پرستش جاری ہو گئی اور ان کے اطراف و جوانب میں کابنین نے ڈیرے ڈال دیئے اور ایک طویل عرصہ تک ان کی پرستش جاری رہی۔ (سفر ملوک اول باب ۱۲ آیت ۲۵-۳۳) حدیہ تھی کہ اخاب کے زمانہ میں صنم کی طرف دعوت دینے والے چار سو پچاس نبی تھے اور مختلف ستونوں کے جن کی پرستش ہوتی تھی چار سو نبی تھے۔

(سفر ملوک اول باب ۱۸ آیت ۱۹)

یہ حالت ان لوگوں کی ہوش بن ایلہ کے عہد سلطنت تک قائم رہی بلکہ اس میں اضافہ ہوتا رہا یہاں تک کہ ہر سر بلند ٹیپے کے اوپر اور سرسبز درخت کے نیچے احصانام نصب کئے اور ان کی نذر کے لیے آگ روشن کی اور خدا کے تمام فرامین و حدود کو ترک کر دیا اور بطل

کی پرستش کی اور اپنے لیے طلائی گوسالے ڈھلوا کر بنوائے جن کی عبادت کرتے تھے، جس کی پاداش میں غضب ناک ہو کر رب نے ان کی تمام قوم کو ذلیل کر دیا اور اشور میں کے حوالہ کیا جنھوں نے اُن کو لوٹا اور برباد کیا۔ (ملوک دوم باب ۱۷ آیت ۷-۲۰)

عشیا بنت عمری کی اولاد کے زمانہ سلطنت میں بیت المقدس کو منہدم کر دیا گیا اور تمام معابد الہیہ صنم پرستی کے لیے وقف ہو گئے (اخبار ایام ثانی باب ۲۴ آیت ۷) یہودیادار کے انتقال کے بعد تمام رؤسا ملک یوآش کے پاس آئے اور اُس کو سجدہ کیا اور خدا کی عبادت کو ترک کر کے بُت پرستی اختیار کر لی۔ (باب ۲۴ آیت ۱۷-۱۸) امصیانے بادشاہ ہو کر بنی ساعیر کے بُت لاکر ان کے درمیان رکھے اور ان کو سجدہ کیا اور اُن کے لیے آگ روشن کی۔ (باب ۲۵ آیت ۱۴-۱۵)

احاز کی سلطنت ہونے پر پھر موزیس تراشی گئیں جن کی عبادت ہوتی تھی اور اولادیں قربانی کے لیے جلائی گئیں اور بلندیوں کے اُوپر اور شاداب درختوں کے نیچے پرستش کے لیے بُت نصب کئے گئے جس کی پاداش میں ملک آرام کے ہاتھوں ان میں کے ایک لاکھ سینہ ہزار آدمی قتل ہوئے اور لاکھوں آدمی قید کئے گئے۔ (باب ۲۸ آیت ۲-۶) ان لوگوں نے بیت المقدس کے دروازوں کو بند اور اُس کے چرخوں کو خاموش کر دیا اور خدا نے برحق کی عبادت ترک کر دی۔ (باب ۲۹ آیت ۷)

بیت المقدس میں اتنی نجاست جمع ہو گئی تھی کہ حزقیال نے جب اس کی تطہیر کا ارادہ کیا تو آٹھ دن میں وہ نجاستیں ہٹائی گئیں۔ (باب ۲۹-۱۶ آیت ۱۹) حزقیال کے بعد اس کے بیٹے منسی نے پھر کفر و شرک کی بنیادیں قائم کیں اور اصنام جو اُس کے باپ نے منہدم کئے تھے از سر نو قائم کر دیئے اور تمام ۱۰۰۰ یوں و کمرہ کے ایسے افعال کرانے جو گذشتہ نسلوں کے افعال سے بھی زیادہ قبیح تھے۔

(باب ۳۳-۱ آیت ۱۰)

بھلا ایک ایسی قوم جس نے مذہبی حیثیت سے اتنے پٹے کھائے ہوں اور اتنی مرتبہ ارتداد کو اختیار کر کے کفر و شرک اور بُت پرستی کے راستہ پر لگی ہو اُس کے متعلق کہاں یہ

اطمینان ہو سکتا ہے کہ اُس نے کتاب الہی اور توریت حقیقی کو اس کی اصل حالت پر رہنے دیا ہوگا یا اُس کی حفاظت میں کوئی اہتمام کیا ہوگا بلکہ اس کی کفر پروری اور باطل پرستی کا اقتضار یہ ہے کہ وہ اس میں اپنی خواہش کے مطابق طرح طرح کے تصرفات کر کے اُس کو اپنے مذاق کے موافق بنا لے اور پھر جب کہ ہم کو موجودہ توریت کے اندر جا بجا شرک و تعدد آلہہ کے عقیدہ کی جھلک بھی نظر آرہی ہے جس کا ایک نمونہ یہ ہے کہ توریت عبرانی میں اکثر مقامات پر خدا کا تذکرہ کرنے کے موقع پر لفظ "الوہیدہ" کا اطلاق ہوا ہے اور عبرانی میں "م" علامت جمع ہے جس کے بنا پر معنی اس کے ہوئے "خدایان" جس سے معلوم ہوتا ہے کہ اُن کی مذہبی افتاد طبیعت کا اثر توریت کے اوپر پڑے بغیر نہیں رہا اور اُن کے شرک و صنم پرستی کے مسلسل و متواتر نظاہرات نے توریت کے اندر بھی رنگ آمیزیاں کی ہیں۔

دوسری مصیبت | توریت کا اصلی نسخہ جو موسیٰ نے خود لکھ کر اولادِ لاوی کے سپرد کیا تھا اس کے متعلق ہدایت یہ تھی کہ وہ تابوت عہدِ رب کے پہلو میں بیت المقدس کے اندر رکھا جائے۔ (سفر تثنیہ باب ۳۱- آیت ۲۵-۲۶)

لیکن اس کے بعد تابوت عہدِ رب میں جو انقلابات ہوئے اُن میں اس نسخہ کا کچھ پتہ نہیں چلتا، وہ وقت کہ جب فلسطینیوں نے بنی اسرائیل پر غلبہ حاصل کیا اور بنی اسرائیل نے اپنی انتہائی شکست کے خوف سے تابوت کو بیت المقدس سے نکال کر محلہ عبرانیوں میں منتقل کیا اور فلسطینیوں کو اس کی اطلاع ہو گئی، جس کی بنا پر ایک مرتبہ انھوں نے لہہ کر دیا اور اسرائیلیوں نے تابوت کو چھوڑ کر فرار کیا اور اہل فلسطین نے تابوت پر قبضہ کر لیا۔ اُس وقت اس نسخہ کا کوئی تذکرہ نہیں۔ (سموئیل اول باب ۶)

پھر جب داؤد نے اس تابوت کو بیت عہد میں منتقل کیا اور تین مہینہ وہاں رکھنے کے بعد اپنے شہر صیہون میں لے گئے، وہاں بھی اس نسخہ کا کوئی ذکر نہیں۔

(سموئیل دوم باب ۶)

پھر جب سلیمان نے تابوت عہدِ رب کو خیمہ اجتماع اور تمام مقدس ظروف کے ساتھ جو اس خیمہ میں تھے صیہون سے بیت المقدس کی محراب میں منتقل کیا تب بھی اس نسخہ کا نام و

نشان نہیں۔ یہ بھی نہیں کہا جاسکتا کہ یہ نسخہ تابوت کے اندر تھا، اس لیے کہ اس موقع پر تابوت کے اندر بصریح عہد قدیم صرف وہ دو پتھر کی لوحیں تھیں جو مصر سے نکلتے وقت انھوں نے بطور معاہدہ بنی اسرائیل کے لیے مقام حوریب میں تابوت کے اندر رکھی تھیں،
(ملوک اول باب ۸-آیت ۱-۱۰)

اگر یہ امر تسلیم بھی کر لیا جائے کہ یہ نسخہ تابوت کے پاس بیت المقدس کی محراب کے اندر موجود تھا تو کیا وہ اس وقت باقی رہ سکتا ہے جب رجحام کے زمانہ میں شوشق بادشاہ مصر نے اورشلیم پر چڑھائی کر کے خانہ خدا کے تمام خزانے اور بیت المقدس کی (بلا استثناء) ہر چیز لوٹ کر اپنے قبضہ میں کر لی تھی۔ (ملوک اول باب ۱۴-آیت ۲۵ و ۲۶)

اگر وہ اس وقت باقی بھی رہ گیا ہو تو کیا وہ اس وقت رہ سکتا ہے، جب عثیا کی اولاد نے بیت المقدس کو منہدم کر دیا تھا اور جتنی مقدس چیزیں اس میں تھیں وہ اپنے بت بعلم کے لیے لے گئے تھے جس کے بعد یواش اور یہویا کو دوبارہ بیت المقدس کی از سر نو اس کی سابقہ بنیادوں پر تعمیر کی ضرورت ہوئی تھی۔ (ایام دوم باب ۲۴-آیت ۷-۱۳)

فرض کرو کہ اس وقت بھی وہ نسخہ باقی رہا تو کیا اس وقت بھی وہ باقی رہا جب یہوواش مشرک نے اورشلیم میں آکر اس کی چار دیواری کو چار سو باغھ کی مسافت تک منہدم کر دیا اور جتنا طلا و نقرہ اور جتنے ظروف بیت المقدس میں موجود تھے سب کو قبضہ میں کر لیا۔

(ملوک دوم باب ۱۴-آیت ۱۳-۱۴)

اچھا اس وقت وہ باقی رہا تو کیا اس وقت وہ تلف نہیں ہوا جب اعاز مشرک نے تمام بیت المقدس کی اشیاء کو ضبط کر کے بیت المقدس کے دروازوں میں تفل لگا دیئے اور اورشلیم کے ہر گوشہ میں اپنے لیے مذابح یعنی قربانی کے مقامات مقرر کئے۔

(ایام ثانی باب ۲۸-آیت ۲۴)

اور کیا اس جماعت نے اس نسخہ کو چھوڑ دیا تھا کہ جس نے بیت المقدس کو نجاست سے اس طرح مملو کر دیا تھا کہ آٹھ دن اس کی صفائی میں صرف ہوئے۔

(باب ۲۹-آیت ۱۷)

درایت کے اصول پر ان واقعات کو دیکھنے سے یہ یقین پیدا ہو جاتا ہے کہ توریت کا اصلی نسخہ باقی نہ تھا اور وہ انقلابات و حوادث کی نذر ہو گیا تھا۔

تیسری مصیبت | توریت کے اصلی نسخہ کے سوا کسی دوسرے نسخہ کا وجود بھی صدر اول میں پایا نہیں جاتا اور اگر پایا بھی جائے تو وہ صرف دو ایک

شخصوں کے پاس محدود تھا اور عام طور سے اس کے نسخوں کی اشاعت نہ ہوئی تھی اور اس لحاظ سے اگر اصلی نسخہ منفقود ہو جاتا تو اس کا قائم مقام ملنا ممکن نہ تھا اور اس پر کوئی افتاء پڑتی خواہ اس کو منفقود کر کے دوسرا اس کی جگہ پر ایجاد کر لیا جاتا یا خود اسی میں کمی زیادتی کر کے تراش خراش کی جاتی تو اس کی عام طور پر شناخت کا کوئی ذریعہ نہ تھا۔

عہد مقدس میں تصریح موجود ہے کہ بنی اسرائیل پر بہت ایسے وقت گزرے ہیں کہ نہ ان کے لیے کوئی سچا خدا تھا اور نہ کوئی تعلیم دینے والا کاہن جس کی تعلیمات پر وہ چلتے اور نہ ان کے لیے کوئی شریعت موجود تھی۔ (ایام دوم باب ۱۵۔ آیت ۳)

اور عبرانی نسخہ میں یہ ہے کہ نہ ان کے پاس اس زمانہ میں توریت تھی۔

وہ وقت کہ جب یوشیا نے شاقان کا تب کو بیت القدس میں وہاں کے کاہن حلقیا کے پاس بیت القدس کے بعض داخلی انتظامات کے لیے بھیجا ہے اس موقع پر حلقیا نے کہا کہ مجھے بیت القدس میں سفر الشریعہ (توریت) دستیاب ہوا ہے اور وہ سفر شاقان نے لاکر بادشاہ کے سامنے پیش کیا اور اس کو پڑھ کر سنایا، بادشاہ نے اس کو سن کر اپنے کپڑے پھاڑ ڈالے اور کاہنوں کو بلا کر ہدایت کی کہ وہ بارگاہِ خدا میں توبہ و انابت کریں ان مضامین کی جہت سے جو اس دستیاب ہونے والے سفر میں ہیں اس لیے کہ ہم نے اور ہمارے آباؤ اجداد نے اب تک ان تعلیمات پر عمل نہیں کیا۔ (ملوک دوم باب ۲۲ آیت ۸-۱۳)

نیز بادشاہ نے تمام بزرگانِ یہود و اورشلیم کو جمع کیا اور بادشاہ ان سب کو لے کر بیت القدس کی جانب گیا اور ان سب کو وہ سفر پڑھ کر سنایا اور خدا کے ساتھ عہد و پیمانہ لیا کہ اب وہ اس کے احکام پر عمل کریں گے اور بادشاہ نے کاہنوں کو حکم دیا کہ وہ بیت القدس سے تمام ان اسباب و آلات کو جو صنم پرستی کے لیے وہاں جمع کئے گئے تھے نکال کر اورشلیم

کے باہر آگ میں جلا دیں اور اس طرح جتنے فسق و فجور اور کفر و شرک کے ذرائع بیت المقدس کے اندر اور ارد گرد تھے سب کو تباہ و برباد کر دیا۔ (باب ۲۲)

اس واقعہ سے صاف ظاہر ہے کہ اس کے قبل سفر تورات موسائیوں کے ہاتھ میں موجود نہ تھا اور وہ مفقود ہو چکا تھا جب ہی حلقیا کے ذریعہ سے بادشاہ نے جو تورات کے مضامین کو سنا تو وہ از خود رفتہ ہو گیا اور وہ اس کو عجب چیز معلوم ہوئے اور ان تعلیمات کو سن کر جواب تک اُن کے گوش زد نہ ہوئے ان تمام لوگوں پر خوف و ہراس کا غلبہ ہوا۔

پھر جبکہ تورات کا نسخہ اس کے پاس موجود نہ تھا تو اس بات کی کون سی ضمانت ہو سکتی ہے کہ حلقیا نے جو کتاب تورات کہہ کر دی وہ حقیقتاً تورات ہی تھی؟

کیا نہیں ممکن کہ بادشاہ کو صحیح راستہ پر لگانے کے لیے یہ حلقیا کی ایک چالاکی ہو جو بر موقع نتیجہ خیز ثابت ہوئی۔

پھر اس موقع پر کہ جب سب بابل سے یہ لوگ نجات پا کر واپس ہوئے اور خدا پرستی کی طرف توجہ کی تو تمام جماعت نے متفقہ حیثیت سے عزرا کا تب کے پاس آکر مطالبہ کیا کہ وہ سفر توریت کو لا کر اُن کے سامنے پڑھ کر سنائے چنانچہ عزرا اُس سفر کو لے کر تمام جماعت کے سامنے جو مزدروں سے مخلوط تھی لے کر آیا اور صبح سے دوپہر تک اس کو پڑھ کر سنا تا رہا، تمام مجمع گوش بر آواز تھا اور توریت کے مضامین کو سن کر اُن کی آنکھوں سے آنسو جاری تھے۔

دوسرے دن تمام بڑے بڑے پادری اور کاہن اور لاویین عزرا کے پاس جمع ہوئے کہ وہ اُن کو آیات توریت کے معنی سمجھائے چنانچہ اس میں لکھا ہوا پایا کہ بنی اسرائیل ساتویں ہینہ میں عید کے دن پھتوں کے نیچے بسر کریں جس کو سن کر سب پھتوں کے بنانے میں مشغول ہو گئے

(سفر نحیا باب ۸)

توریت میں یہ بھی لکھا دیکھا کہ عمونیا اور موابیا کبھی موسائیوں کی جماعت میں داخل نہ ہونے پائیں اس لیے کہ انہوں نے بنی اسرائیل کے ساتھ کوئی ہمدردی نہیں کی، یہ سن کر اُن لوگوں نے مذکورہ بالا اشخاص کو جماعت سے جدا کر دیا (نحیا باب ۱۳)

اس سے بھی غیر مشتبه طور پر یہ ثابت ہوتا ہے کہ توریت کا وجود صرف عزرا سے مخصوص

تھا یہاں تک کہ آباءِ یسوعیین اور کاہن لوگ جو حقیقتاً توریت کے امانت دار تھے ان کے پاس بھی اس کا وجود نہ تھا ورنہ ان سب کو باتفاق عزرا کے پاس جمع ہو کر توریت کے سننے اور سمجھنے کی ضرورت نہ ہتی اور نہ اس توریت سے ایسے احکام پر وہ مطلع ہوتے جن سے اب تک وہ بالکل بے خبر تھے اور اب توریت کے سننے کے بعد ان کو توجہ پیدا ہوئی۔

جب توریت کا وجود اتنی محدود حیثیت رکھتا تھا کہ وہ ہر وقت صرف ایک شخص کے پاس محفوظ تھا تو اب توریت کا اصلی حالت پر باقی رہنا صرف اسی شخص کے رحم و کرم کا پابند ہے ورنہ اگر کہیں پر شخصی و نفسانی اغراض نے قلم کو جنبش دے دی تو اس کی نداد ہو سکتی ہے نہ فریاد اس لیے کہ سوائے اُس کے کوئی شخص توریت پر مطلع ہی نہیں ہے۔

مثال کے طور پر کیا یہی نہیں ممکن کہ عموماً وہ موابیا کو جماعت سے نکال دیئے جانے کا حکم جو توریت میں تازگی کے ساتھ پایا گیا اور موسائیوں کو خواہ مخواہ اس پر عمل کرنا پڑا وہ کسی ذاتی کاوش کا نتیجہ تھا کہ جو عزرا کو ان اشخاص سے پیدا ہو گئی تھی۔

یقیناً جبکہ تورات ایک یا دو شخصوں کا مخصوص سرمایہ قرار پا گئی تو اب نہ اس میں توازن کا دعویٰ ہو سکتا ہے اس لیے کہ توازن کے لیے اتنی جماعت کی ضرورت ہے جن کا خلاف واقعہ بات کے بیان کرنے پر متفق ہو جانا ناممکن ہو اور نہ اس کے کسی قسم کی تحریف و تبدیل کے خلاف کوئی ضمانت ہو سکتی ہے۔

چوتھی مصیبت | خود کتاب مقدس میں متعدد جگہ اس کے تصریحات پائے جاتے ہیں کہ توریت میں تحریف ہوئی ہے اور وہ اپنی حالت پر باقی نہیں ہے۔ بلا حلف ہو سفرار میا باب ۲۳ آیت ۳۶۔

”وحی الہی کا تو نام ہی نہ لو اس لیے کہ وحی ہر شخص کی وہی ہے جو اُس کا کلام ہو اور تم نے خدا کے کلام میں تحریف کر دی ہے۔“

نیز باب ۸ آیت ۸
 ”کس طرح تم کہتے ہو کہ ہم حکما رہیں اور شریعتِ خدا (توریت) ہمارے پاس ہے، یقیناً یہ غلط ہے۔ اس شریعت کو تو لکھنے والوں کے دروغ گو قلم نے بدل دیا ہے۔“

سفر اشعیا باب ۲۹ آیت ۱۶ میں ہے۔
 "اُف ری تمہاری تحریف"

افسوس ہے کہ ان تصریحات میں تحریف کی نوعیت کو بھی بتلا نہیں دیا گیا ہے جس کی بنا پر ہر قسم کی تحریف کا شبہ ہو سکتا ہے اور پھر سفر ارمیا والی پہلی آیت سے تو صاف ظاہر ہے کہ تحریف اس حد پر ہوئی جس نے اس کو درجہ اعتبار سے ساقط کر دیا جب ہی کہا جاتا ہے کہ "وحی آسمانی کا نام ہی نہ لو۔"

اور دوسری آیت سے معلوم ہوتا ہے کہ یہ تحریف احکام الہیہ کو بھی صدمہ پہنچائے بغیر نہیں رہی جب ہی یہ کہنے سے منع کیا گیا ہے کہ شریعت خدا ہمارے پاس موجود ہے۔

ان تمام مصائب کے بعد جنہوں نے کتاب مقدس کی زندگی کو مشکوک بنا دیا، یہ کسی صورت پر باور نہیں کیا جاسکتا کہ موجودہ توریت یا اس کا کوئی ایک جزو بھی بالکل وہی ہے جو موسیٰ پر نازل ہوئی تھی بلکہ پوری کتاب کے متعلق یہ شبہ پیدا ہونے کا حق ہے کہ وہ کسی حدت طرازی اور طبع آزمائی کا نتیجہ ہے جس طرح اُس کے ہر ہر جزو کے متعلق یہ خیال کئے جانے کا موقع ہے کہ وہ کسی کی تراش و خراش کا نتیجہ ہو اور اس کے بعد کسی ایک لفظ کے متعلق بھی بوثوق یہ نہیں کہا جاسکتا کہ وہ یقیناً وحی آسمانی کے مطابق اور خدا کا کلام ہے۔

اور پھر لطف یہ ہے کہ خود اس میں ایسے شواہد موجود ہیں جو بتلا رہے ہیں کہ وہ پورے کا پورا خدا کا کلام نہیں ہے جو موسیٰ پر نازل ہوا تھا یہاں تک کہ سفر تثنیہ کے باب ۳۴ میں موسیٰ کی وفات کا قصہ اور بنی اسرائیل کی اُن پر گریہ و زاری تک کا تذکرہ موجود ہے چنانچہ اُس میں لکھا ہے۔

"موسیٰ زمین موتاب میں انتقال کر گئے اور وہیں دفن ہوئے اور آج تک کسی کو اُن کی قبر کا پتہ نہیں چلا اور موسیٰ کی عمر اس وقت ایک سو بیس برس کی تھی۔ باوجود اس کے ان کی آنکھوں کی بصارت اور اُن کے چہرہ کی شادابی میں فرق نہ آیا تھا۔ بنی اسرائیل تیس دن تک موسیٰ پر گریہ و زاری کرتے رہے اور یوشع بن نون رُوح حکمت سے پُرتھے اس لیے کہ موسیٰ نے اپنا ہاتھ اُن پر رکھا تھا، بنی اسرائیل نے ان کی اطاعت کی اور ان احکام پر عمل کیا جو

رب نے موسیٰ کو دیئے تھے، موسیٰ کے بعد پھر کوئی ویسا بنی اسرائیل کو نصیب نہیں ہوا جس سے خدا منہ در منہ شناسائی پیدا کرے۔

یہ لفظیں ہرگز اس تورات کی نہیں ہو سکتیں جو خدا نے موسیٰ پر نازل کی تھی، بلکہ صاف طور پر ظاہر ہے کہ وہ موسیٰ کے انتقال سے بہت دن کے بعد تصنیف کی گئی ہیں۔

انجیل اور اُس کی موجودہ حیثیت

توریت کے بعد دوسرا نمبر انجیل کا ہے اس لیے کہ وہ عیسائیوں کی مقدس کتاب ہے جو مذہب عالم کی مردم شماری میں اس وقت اول درجہ رکھتے ہیں، بے شک انجیل آسمانی کتاب ہے جو رب کی جانب سے عیسیٰ پر نازل ہوئی تھی لیکن کیا اس کا وجود باقی ہے اور کیا موجودہ انجیل جن کے ہزار ہا زبانوں میں ترجمے ہو چکے ہیں اور ہر سال لاکھوں کی تعداد میں شائع ہوتے ہیں ان میں کوئی حصہ اور کوئی جُز بھی یقینی طور پر وحی آسمانی ہے؟ افسوس کے ساتھ کہنا پڑتا ہے کہ اس کا جواب نفی میں ہے۔

انجیل کے متعلق گونا گوں وجوہ پر نظر کرنے سے اس امر کا کوئی اطمینان باقی نہیں رہتا کہ موجودہ انجیل میں وحی الہی کا بھی کوئی حصہ ہے

اس میں کوئی شبہ نہیں کہ عیسیٰ پر جو انجیل نازل ہوئی تھی وہ ایک ہی تھی، اُس پہلی وجہ | میں دو تین چار یا اس سے زیادہ کی تعداد کا پتہ نہ تھا لیکن انجیل کے نام سے جو کتابیں تصنیف ہوئیں ان کی تعداد دس بیس پچاس سے گذر کر تو بلکہ اس سے زیادہ تک پہنچ گئی جس کی تصریح اور شہین۔ اذیب۔ شیروم وغیرہ اکابر مسیحین کے کلمات میں موجود ہے۔

عیسیٰ کے آسمان پر اٹھائے جانے کے چار سو برس بعد اختلافات سے عاجز آ کر ان پانچ انجیلوں پر اتفاق کیا گیا جن میں سے چار ہی میں کہ جو مشہور ہیں اور ایک انجیل صبوہ ہے جس کو بہت کم لوگ جانتے ہیں اور وہ پطرس کی طرف منسوب ہے جس میں مریم کی زبانی مسیح کے بچنے کے حالات کا تذکرہ ہے۔ اس صورت حال کے دیکھنے پر کیا یہ امر صاف ظاہر نہیں ہے کہ انجیل کا اصلی نسخہ عیسائیوں کے پاس موجود نہ تھا اسی لیے یہ

ہر لو الہوس نے حسن پرستی شاعر کی

جس شخص کا دل چاہا اس نے اٹھ کر اپنے دل سے ایک انجیل تصنیف کر کے عیسیٰ کی طرف منسوب کر دی اور اگر فرض بھی کیا جائے کہ ان نسخوں میں سے کوئی ایک حقیقی انجیل کا نسخہ تھا تو کیا ممکن نہیں کہ ان پچانوے پھیانوے میں سے ہو کہ جنہیں درجہ اعتبار سے ساقط کر کے چھوڑ دیا گیا اور ان چار پانچ انجیلوں میں سے کوئی بھی حقیقی انجیل سے تعلق نہ رکھتا ہو۔

اور اگر وہ نسخہ ان چار کے اندر موجود بھی ہو تو جب کہ ان چار میں لفظی و معنوی ہر قسم کے اختلاف اور تناقضات پائے جاتے ہیں تو اس کی تعیین کیونکر ہو سکتی ہے اور در صورت عدم تعیین ان چاروں کو برابر سے کلام الہی اور وحی آسمانی سمجھنا جو عیسائیوں کا نقطہ نظر ہے کہاں تک صحیح ہو سکتا ہے ؟

اس وقت کہ جب مسیح شیطان کی آزمائش کے بعد واپس ہوئے ہیں اور پہلے پہل بیت المقدس کی طرف گئے ہیں کہ اپنی رسالت کی تبلیغ یہود میں کریں تو پہلی بات جو عیسیٰ کی زبان سے نکلی تھی وہ یہ کہ "زمانہ کا دور پورا ہو چکا ہے اور خدائی سلطنت کا عہد قریب آ گیا ہے۔ اب تم لوگ توبہ کرو اور انجیل پر ایمان لاؤ۔"

(انجیل مرقس باب آیت ۱۵)

اس سے ظاہر ہوتا ہے کہ کوئی چیز اس وقت موجود تھی جس کا نام انجیل تھا اور کون نہیں جانتا کہ اُس وقت جو ابتدائی دور رسالت مسیح کا تھا ان واقعات میں سے کہ جو موجودہ انجیل کے اندر مذکور ہیں کسی کا پتہ بھی نہ تھا۔ اسی سے یہ بات سمجھ میں آجاتی ہے کہ موجودہ انجیل وہ نہیں ہیں کہ جن پر عمل کی دعوت عیسیٰ نے اپنے ابتدائے نبوت ہی سے دی تھی۔

مسیحی دیانت کی نشوونما ناصرہ میں کچھ ماہی گیروں کے گروہ میں ہوئی تھی جن کو علم اور ادب سے کوئی بہرہ نہ تھا اور پھر یہ لوگ یہودیوں کی کشمیر النقاد جماعت کے اندر بے کسی اور بے بسی کی زندگی بسر کر رہے تھے اس لیے مسیح کے واقعات اور تعلیمات خود اُن کے زمانہ میں قلمبند نہ ہوئے مسیح کو بھی اُن ہمت شکن مصائب کی بدلت جو انہیں آخر وقت تک یہودیوں کے ہاتھوں برداشت کرنا پڑے جن کی وجہ سے اُن کو بہت

کم عمری میں زمین پر سے اٹھالیے جانے کی ضرورت محسوس ہوئی یہ موقع نہ مل سکا کہ وہ اپنے تعلیمات کی جمع آوری کا انتظام کریں۔ اُن کے ساتھ والوں کو جو آخر تک تعداد میں بہت کم رہے تھے اتنا بھی موقع نہ ملا تھا کہ وہ اس انجیل کو جو عیسیٰ پر نازل ہوئی تھی اپنے پاس نقل کر کے محفوظ رکھ سکیں اور اس انجیل میں سے سوائے بعض فقرات کے جو معدومے چند افراد کو کہیں کہیں پر سے یاد تھے کوئی جزو بھی اُن کے پاس قید تحریر میں نہ تھا، مسیح کے اٹھانے جانے کے بعد ہی اُن میں جنگ و جدال کا بازار گرم ہو گیا جس میں ہزاروں آدمیوں کی جانیں تلف ہوئیں اور ان پریشانیوں کے باعث مذہبی بنیادوں کے مضبوط کرنے کی کوئی فکر نہ ہوئی۔ وہ چند فقرات انجیل کے جو سینوں میں محفوظ تھے اُن میں بھی امتدادِ زمانہ نے تغیر و تبدل پیدا کر دیا پھر جس کو اپنا اثر و رسوخ قائم کرنا ہوا اُس نے اپنی طرف سے اضافہ کر کے ایک انجیل تیار کر دی جس کی صحت کا دار و مدار بھی صرف اُس شخص کے دعوے پر ہے جو اس انجیل کا مصنف ہے۔

چوتھی وجہ موجودہ انجیل میں سب سے زیادہ معتبر و مستند انجیل متی ہے اس لیے کہ متی بالفاق مسیحین حواریین حضرت عیسیٰ میں سے تھے اور اُن کی انجیل مسیح کے اٹھانے جانے کے آٹھ برس کے بعد تمام دیگر انجیل سے پہلے عالم وجود میں آئی ہے لیکن اس انجیل کی تاریخ اتنی تاریک ہے کہ اس میں تحقیق کا روشن ترین چراغ بھی جھلملا کر گل ہونے لگتا ہے۔

یہ امر شواہد و تصریحات کی بنا پر ناقابل انکار ہے کہ انجیل متی کی اصل عبرانی زبان میں تھی جو اُنھوں نے تازہ ایمان لانے والے یہودیوں اور شلیم کی خاطر سے لکھی تھی لیکن افسوس کے ساتھ کہنا پڑتا ہے کہ انجیل کا وہ اصلی نسخہ اب دُنیا کے مسیحیت میں موجود نہیں ہے اور وہ آج یا آج سے سو برس پہلے نہیں بلکہ دوسری یا تیسری صدی عیسوی ہی میں مفقود ہو چکا تھا اس کے مفقود ہونے کے بعد یہ ترجمہ نکلا جو یونانی زبان میں ہے اور جو اب دوسری زبانوں کے تراجم کی اصل ہے لیکن اس مترجم کا کوئی پتہ نہیں معلوم ہے کہ یہ کون شخص تھا اور اس کے خصوصیات کیا تھے؟ وہ مسیحی تھا یا یہودی یا کسی دوسرے مذہب کا شخص؟ اور آیا اُس کو

اس ترجمہ کے ذریعہ سے مسیحی تعلیمات کا پھیلانا مقصود تھا یا ان کو مٹانا؟ اور کیا وہ عبرانی و یونانی دونوں زبانوں میں اتنی قابلیت بھی رکھتا تھا کہ اُس کے ترجمہ پر کامل اعتماد کیا جائے؟ اور مذکورہ بالا صورت حال میں کیا یہ شہ پیدا نہیں ہوتا کہ ترجمہ کی نشر و اشاعت کے موقع پر اصل انجیل کا منقود کر دینا اسی غرض سے تھا کہ جو دل بخواہ تصرفات کئے گئے ہیں اُن کا راز فاش نہ ہو سکے اور جو پردہ اُن پر پڑا ہوا ہے وہ زیادہ گہرا ہو جائے اور کسی شخص کو موقع نہ ہو کہ وہ اصلی نسخہ کے ساتھ مطابقت کر کے اس کی غلطیوں کو طشت از باہم کرے۔

پھر جب یہ صورت ہے تو نصاریٰ کی سادہ لوحی نہیں تو کیا ہے کہ وہ اس انجیل پر ایمان لائے ہوئے ہیں اور یقین کئے ہوئے ہیں کہ وہ متی کی لکھی ہوئی ہے؟ حالانکہ اس کے مترجم کا پتہ نہیں اور نہ معلوم کتنی گمراہ کن باتیں اُس میں ایسی درج کر دی گئی ہیں جن سے نہ متی کی رُوح خوش ہوگی اور نہ حضرت مسیحؑ ان کو پسند فرماتے ہیں۔ کیا نہیں ممکن کہ عبرانی نسخہ کسی یہودی کے ہاتھ میں پڑ گیا ہو اور اس نے صرف مسیحی تعلیمات کو برباد کرنے کی غرض سے اُس میں جو چاہا اپنی جانب سے تصنیف کر کے لگا دیا ہو۔

انجیل متی کے علاوہ جو انجیلیں ہیں اُن کے مصنفین نے حضرت عیسیٰ کے پانچویں وجہ تعلیمات کو بذات خود حاصل کرنا تو درکنار اُن کی صورت بھی نہیں دیکھی۔ مرقس لادی کی اولاد میں سے ایک یہودی شخص تھا جس نے پطرس کی شاگردی اختیار کی اور اہل رومیہ کی فرمائش سے اس انجیل کو تصنیف کیا۔ (دیکھو کتاب مروج الاخبار فی تراجم الابرار مصنفہ پطرس قرامج مسیحی مطبوعہ بیروت ۱۸۸۰ء)

عیسائیوں کا یہ دعویٰ کہ مرقس نے اس انجیل کو پطرس کی صوابدید کے مطابق تیار کیا تھا اور اس طرح اس کا سلسلہ عیسیٰ کے حواریوں تک پہنچتا ہے سند کا محتاج ہے۔ کسی کا دوسرے شخص کی شاگردی میں ہونا اس امر کا ذمہ دار نہیں ہو سکتا کہ شاگرد جو کچھ لکھے وہ حرف بحرف استاد کی طرف منسوب ہو۔

اب رہ گیا تیسری انجیل کا مصنف لوقا اس کے متعلق دنیائے نصرانیت میں اتنا اختلاف ہے کہ ہم اس کو جہالت اور گنہامی میں انجیل متی کے مترجم کا ثانی سمجھ سکتے ہیں۔

اتنا اتفاقی سکہ ہے کہ یہ شخص پولوس کا شاگرد تھا اور اس نے کبھی مسیح کی صورت نہ دیکھی تھی۔ یہ انطاکہ کا رہنے والا طبیب تھا اور بعض نے کہا ہے کہ مصور تھا۔

بعض علمائے نصاریٰ نے اس کی تصریح کی ہے کہ لوقا نے اس انجیل کو مرقس والی انجیل کے بعد لکھا ہے اور اُس وقت پطرس و پولوس دونوں کا انتقال ہو چکا تھا اور اس انجیل کے الہامی ہونے کا عقیدہ تو یہیں سے تشریف لے جاتا ہے۔

رہ گئی انجیل یوحنا اس کی حالت زیادہ گریہ خیز ہے۔ پہلے تو یہ امر پایہ تحقیق کو نہیں پہنچ سکا کہ اس انجیل کے مصنف وہ یوحنا ہیں جو عیسیٰ کے شاگردوں میں سے تھے بلکہ بعض علمائے مسیحین کا خیال ہے کہ یوحنا کی انجیل مدرسہ اسکندریہ کے ایک طالب علم کے زورِ قلم کا نتیجہ ہے۔

اور بعض ارباب تحقیق نے صاف طور پر لکھا ہے کہ انجیل اور جننے رسالہ یوحنا کی طرف منسوب ہیں وہ اُن کے نہیں ہیں بلکہ کسی نے دوسری صدی عیسوی کے اوائل میں انہیں تصنیف کر کے یوحنا کے سرِ حقو پ دیا ہے تاکہ لوگوں کی نظر میں اُن کی قدر ہو۔

اس پر طرہ یہ کہ اس کتاب کا سبب تصنیف جو بتلایا جاتا ہے وہ خود اس کے الہامی ہونے سے انکار کرتا ہے۔ اس کا تذکرہ ترجمہ انجیل مصنفہ جرجن زون لبنانی مطبوعہ بیروت ۱۸۶۳ء میں موجود ہے اور اس کا خلاصہ یہ ہے کہ رومیہ میں بادشاہ کی جانب سے یوحنا کے متعلق حکم ہوا کہ وہ زندہ پکتے ہوئے تیل میں ڈال دیئے جائیں لیکن ان کو موت نہ آئی اس وقت وہ جزیرہ بالٹوس کی طرف جلا وطن کر دیئے گئے۔ بادشاہ کے مرنے کی خبر سن کر یہ پھر مقام آفس کی جانب گئے۔

شیرینیٹوس اور ایسیون اور ان کے ساتھ دلے جو کہ مسیحی مذہب کو اس عقیدہ کے ساتھ رکھتے تھے کہ عیسیٰ ایک انسان تھے بلکہ خدائی کا درجہ رکھتے تھے۔ اس لیے ۹۳ء میں تمام ایشیا کے پادری جمع ہوئے اور انھوں نے یوحنا سے خواہش کی کہ وہ حضرت عیسیٰ کے متعلق ایک انجیل تصنیف کریں جس میں وہ چیزیں درج ہوں جو اب تک دوسری انجیلوں میں درج ہونے سے رہ گئی ہیں اور خاص طور پر اس میں مسیح کی الوہیت کو ثابت کریں۔ اُن

لوگوں کے اصرار پر یوحنا کو مجبور ہونا پڑا اور اُن کی خواہش کو رد کرنا ممکن نہ ہوا۔
 اس بیان سے حقیقت صاف نظر آنے لگتی ہے اور معلوم ہوتا ہے کہ اس انجیل کے وجود
 میں آنے کا باعث کیا تھا؟ بات یہ ہے کہ عیسیٰ کے زمین پر سے اٹھنے کو جتنا زمانہ زیادہ گزرتا
 تھا نئے نئے اور بدعت آمیز عقیدوں کی پیداوار بڑھتی جاتی تھی اور حقائق کی جگہ توہمات کا
 دائرہ وسیع ہوتا جاتا تھا، پہلی دوسری اور تیسری انجیل کی تصنیف تک عیسیٰ کی تعلیمات کا کچھ
 اثر باقی تھا جس کی بنا پر اُن میں الوہیت مسیح کا صریحی تذکرہ نہیں ہے لیکن اس کے بعد اس
 عقیدہ نے کافی ترقی کی اور اُس عقیدہ کے مبلغین نے محسوس کیا کہ یہ بہت بڑی کمزوری
 ہمارے اس عقیدہ کی ہے کہ ہماری انجیل اس سے خالی ہے اور ایسے اہم مسئلہ کا اس میں
 کوئی تذکرہ نہیں۔

بس پھر کیا تھا۔ ایک نئی انجیل کے تصنیف کی رائے ٹھن گئی اور آخر وہ یوحنا کے قلم
 سے پوری ہو گئی۔

کیا اس صورت حال کے بعد اس انجیل کو الہامی کہا جاسکتا ہے؟
 مسیحین نے یہ بات نکالی ہے کہ یوحنا نے جب انجیل لکھنے کا ارادہ کیا ہے تو مخصوص
 طور پر ایک قلبی نماز خدا کی بیعت کے ساتھ ادا کی تھی تاکہ رُوح القدس اُن پر وحی لاتے ہیں
 لیکن افسوس ہے کہ رجوع قلب سے نماز پڑھنا اس امر کی سند نہیں ہو سکتا کہ اس انجیل میں
 جو کچھ لکھا گیا وہ رُوح القدس کی لائی ہوئی وحی ہے ورنہ علمائے نصاریٰ روزانہ ایک قلبی و
 روحانی نماز پڑھ کے وحی اُتر و لیا کرتے۔

اس سے صاف ظاہر ہے کہ موجودہ اناجیل میں کسی صورت سے بھی الہامی ہونے کا
 عقیدہ نہیں رکھا جاسکتا۔

خود انجیلوں کے دیکھنے اور سرسری نظر سے بھی اُن کا مشاہدہ کرنے سے یہ امر
 چھٹی وجہ ثابت ہو جاتا ہے کہ یہ وہ کتاب نہیں ہے جو خدا نے عیسیٰ پر نازل فرمائی
 تھی بلکہ وہ درحقیقت مسیح کی تاریخ زندگی اور سوانح حیات کا مجموعہ ہے جس کو چار شخصیتوں
 نے متعارف لیکن ملتے جلتے پیرایوں میں جمع کیا ہے اور ایک کو دوسرے کے تحریرات سے

اختلاف و تناقض کی پرواہ بھی نہیں ہے اُن کی ابتداء اور انتہا خود اُن کی تاریخی حیثیت کی شاہد ہے۔

انجیل متی کی ابتداء و "باب اول کتاب نسب نامہ عیسیٰ مسیح بن داؤد بن ابراہیم سے اور انتہا وفات عیسیٰ اور ان کے دفن و کفن اور زندہ ہو کر آسمان کی طرف جانے پر ہوئی ہے انجیل مرقس کی ابتداء یحییٰ تعمید و ہندہ کے ققتہ اور عیسیٰ کی بعض کرامات سے ہوئی ہے اور انتہا پھر عیسیٰ کی وفات و دفن وغیرہ کے حالات پر ہے۔

انجیل لوقا کے شروع میں تو خود اس کے مصنف کی جانب سے بہت صاف صاف لکھا گیا ہے کہ یہ اُن واقعات و حکایات کا مجموعہ ہے جو مجھ کو موثق ذرائع سے اور پیش رو معتبر راویوں سے معلوم ہوئے ہیں اور مجھ کو صلاح معلوم ہوئی کہ اُن کو صرف بحرف سلسلہ وار تحریر کروں۔ انتہا اس کی بھی عیسیٰ کی وفات اور اس کے بعد والے واقعات پر ہوئی ہے انجیل یوسا کی ابتداء بھی یحییٰ کی حکایت سے اور انتہا عیسیٰ کے انجام کار پر ہو گئی ہے اور آخر میں صریح طور پر لکھا گیا ہے کہ یہ وہ واقعات ہیں جن کو عیسیٰ کے ایک شاگرد نے اپنی آنکھوں سے دیکھا اور اُن کو اپنے قلم سے لکھا ہے اور وہ مصنف انجیل کے نزدیک صحیح و درست ہیں۔ یہ عیسائیوں کی سادہ لوحی ہے کہ وہ باوجود ایسے صریح علامات و امارات کے موجودہ انجیل کو عیسیٰ پر اترتی ہوئی الہامی کتاب سمجھتے اور اس کو وحی الہی کی طرف منسوب کرتے ہیں۔

وید مقدس کی اصلیت

ہندوستان کے اصلی باشندے اور موجودہ زمانہ میں ہندوستان کے اندر اکثریت سمجھے والی قوم جو ہندو کے نام سے مشہور ہے اس کی مقدس کتاب کا نام وید ہے جو چار حصوں میں پائی جاتی ہے۔ رگ وید، یجر وید، سام وید، تھرب وید، ساتن دھرمی ہندوؤں کا خیال ہے کہ ان چار کتابوں میں صرف وہ منتر ہیں جو عبادت کے موقع پر تلاوت کئے جاتے ہیں لیکن کسی قسم کے قانون اور قاعدے جو انسان کو صحیح راستہ پر لگائیں اور ایسے احکام جن کی پابندی

فرض ہو وہ ان کے اندر موجود نہیں ہیں اور اگر ہیں تو وہ ایسے مبہم طور پر ہیں کہ جن سے اعلیٰ درجہ کے پاک نفس اور روشن ضمیر اشخاص ہی مستفید ہو سکتے ہیں۔ اس بنا پر وہ لوگ براہین گزرتھوں کو جن کے نام شت پتھ گوتھ۔ ایتھ پتھ اور تانڈ پتھ میں وید کی جگہ پر سمجھتے ہیں اور انہی کو ہر طرح کے ہدایات کا مجموعہ خیال کرتے ہیں اور ان کے بعد منو سمرتی وغیرہ کا درجہ ہے لیکن سوامی دیانند سرسوتی جو آریہ سماج کے ماسٹر اور بانی ہیں انھوں نے مذکورہ بالا ویدوں کو بہت زیادہ اہمیت دے دی ان کی تعلیم یہ ہے کہ ہر قسم کے احکام اور معارف اضی ویدوں سے حاصل کئے جا سکتے ہیں اور سوا ان چار ویدوں کے باقی کسی کتاب سے سروکار رکھنے کی ضرورت نہیں ہے۔

اس غرض کے لیے انھوں نے ”ستیا رتھ پرکاش“ لکھی ہے جس میں ویدوں کی تفسیر اپنے طبع اور خیالات کی بنا پر اس عنوان سے کی ہے کہ معنی کو لفظ سے اور شرح کو متن سے کچھ لگاؤ ہی نہ معلوم ہو اور اس طرح انھوں نے اس دعوے کو حد ثبوت تک پہنچانے کی کوشش کی ہے کہ دنیا کے ہر مشکل سے مشکل مسئلہ کو حل کرنے والے وید مقدس ہی ہیں۔ اس طرح پر آریہ مذہب کا تمام سرمایہ بلکہ شہ رگ حیات وید ہی رہ جاتے ہیں لیکن افسوس ہے کہ جب ہم ان ویدوں کے سند و اعتبار پر نظر ڈال کر آخر کی کڑی کو اول سے ملانے کی کوشش کرتے ہیں تو تاریکی کا ایک موج زن دریا سامنے آجاتا ہے جس میں اختلافات کے پُریوچ بھنور نقطہ تحقیق کو دُور سے دُور تر بنا دیتے ہیں۔

ان ویدوں کی اصلیت اتنے پردوں میں مخفی ہے جن کا اٹھانا ان کے عقیدت مندوں کے امکان سے باہر ہے۔

”وید کس پر نازل ہوئے“ یہی ایک ایسا سوال ہے جو اب تک مسلمہ حیثیت پہلا پردہ سے طے نہیں ہوا ہے۔ سناتن دھرمی صاحبان کا یہ قول ہے کہ دنیا کے شروع میں پشور نے برہمانامی دیوتا کو پیدا کیا اور انہی کو یہ چاروں وید پڑھا دیئے تھے۔ بعض حضرات کا یہ خیال ہے کہ وید چار نہیں بلکہ ایک ہی تھا جسے برہمانے اپنے شاگردوں سے رشی لوگوں کو پڑھایا تھا اور بہت زمانہ کے بعد وہ ایک سے چار حصوں میں تقسیم کئے

گئے۔ یورپ کی سنسکرت دان جماعت کا قول یہ ہے کہ چاروں وید چار مختلف زمانوں میں تصنیف ہوئے ہیں۔ چنانچہ سب سے پہلے رگ وید ہے جو کہ نہایت قدیم ہے۔ کچھ سنا تینی اصحاب کا یہ بھی قول ہے کہ اول ایک ہی وید تھا لیکن ویاس جی نے اس خیال سے کہ اس زمانہ کے لوگ اس قدر محنت نہ برداشت کر سکیں گے کہ اس کو پڑھیں اس کو چار حصوں میں تقسیم کر دیا اور ہر ایک وید کو ازبر کرنے والوں کے خاص خاص خاندان برہمنوں میں مخصوص ہو گئے چنانچہ ویدی (یعنی ایک وید والا) دوہے (دو وید والا) تواری (تین وید والا) چوبے (چار ویدوں والا) اب تک برہمنوں کی خاص خاص ذاتیں بنی ہوئی ہیں۔ ان سب کے خلاف سوامی دیانند سوتلی بانی آریہ سماج جو حیدت طرازی کے گرویدہ تھے انھوں نے یہ فیصلہ کیا ہے کہ چار وید چار شخصوں پر نازل ہوئے ہیں جن کو رشی یا مہرشی کہا جاتا ہے اور وہ چاروں آغاز آفرینش میں بغیر ماں باپ کے پیدا ہوئے تھے اور ان چاروں لمبوں سے ہی برہما جی نے چاروں ویدوں کو پڑھا تھا۔ (تفصیل کے لیے دیکھو کتاب تحفہ آریہ سماج۔ ج ۲۵)

پھر بھلا ایک ایسی کتاب کا کیا وزن ہو سکتا ہے جس کے متعلق خود اس کے ماننے والے اب تک طے نہ کر سکے ہوں کہ وہ نازل کس پر ہوئی تھی؟

وید خدائی کلام ہے یا مخلوق کا ساختہ؟ یہ بھی اب تک ہندوؤں اور آریوں دوسرا پردہ میں مسلمہ حیثیت سے طے نہیں پایا ہے۔

کہیں تو یہ بلند بانگ دعویٰ ہے کہ "انسانی ایجاد سے مترا ایشور اور اس کے احکامات کے مبین کلمات کا نام وید ہے" (دیکھو سرسوتی جی کی کتاب "رگ وید آدمی بھاشیہ بھوکا مٹھوہ اجیر طبع سوم سنہ ۱۹۱۲")

اور اسی بنا پر آگے بڑھ کر ۱۹۲۰ پر ہے کہ "وید اور اس کے ماسوا جملہ الفاظ قدیم ہیں" حالانکہ قدامت کا دعویٰ ان تصریحات کے مطابق بالکل بودا ثابیت ہوتا ہے جن میں سلسلہ تخلیق و کمون میں ویدوں کا تیسرا یا چوتھا نمبر قرار دیا گیا ہے۔

چنانچہ اتیرتھہ برہمن میں لکھا ہے۔

"پڑچاپتی نے خواہش کی کہ میں ظاہر ہوں بہت ہوں اس نے نہایت غور و غوض سے

دیکھا اور اپنے پورے تدبیر کے بعد پرتھوی لوک (کرہ ارض) انترکش لوک (عالم وسطی) اور دیو لوک (عالم علوی) تین طبقوں کو پیدا کیا۔ پھر ان تینوں طبقوں کو نظر غور دیکھ کر ان سے تین جیوتی یعنی شعاعیں پیدا کیں۔ طبقہ ارضی سے گنی وسطی سے وایو اور علوی سے سوریا ان تینوں جیوتیوں سے نہایت تقصص کے بعد اُس نے تین وید پیدا کیے گنی سے رگ وید۔ وایو سے یجر وید اور سوریا سے سام وید۔

اور اسی مضمون کی عبارتیں شنت پتھ براہمن اور گوپتھ براہمن اور چھاندوگیا آپنشدیں بھی موجود ہیں (تفصیل کے لیے ملاحظہ ہو پنڈت سیتہ (دیوجی کی کتاب) ویدوں کے ظاہر کنندہ“ مطبوعہ بنارس)

اور پرشنو آپنشد کے چھٹے پرشن کے چوتھے منتر میں تو ویدوں کا ساتواں آٹھواں نمبر قرار دے دیا گیا ہے۔ اس ہستی مطلق نے (پیلے) پران کو پیدا کیا اس کے بعد امید کو اُس کے بعد خلا ہوا۔ آتش، پانی اور زمین کو اُس کے بعد جو اس عشرہ اور دل کو اُن کے بعد اناج کو اناج سے مادہ انسانی کو اُس سے تپ (ریاضت) کو اس سے منتر ون کو۔

مذکورہ بالا عبارات میں باوجود اُن اختلافات کے جو موجود ہیں اتنا ضرور مشترک حیثیت سے پایا جاتا ہے کہ وید خدا کا کلام یا براہ راست اس کے مخلوق ہیں۔ لیکن اس کے بالکل برخلاف بعض مقدس کتابوں سے ظاہر ہوتا ہے کہ ان ویدوں کے بنانے والے انسانی نوع کے افراد ہیں اور اُن کا براہ راست کوئی تعلق خدا سے نہیں ہے چنانچہ ہری نیشن پوران ادھیائے، شلوک ۵۰ سے ۵۳ تک لکھا ہے کہ ”منتر اور ویا کرن ان عالم علوی میں رہنے والے سات رشیوں کے تپ (ریاضت) کا نتیجہ ہیں کہ جنہیں دُنیا دار لوگ ماضی و حال اور مستقبل تینوں زمانوں میں صاحب منتر ویا کرن اور باحمت سمجھ کر سزگوں ہوتے ہیں کیونکہ یہ سات رشی سات اوصاف سے متصف عمر دراز منتروں کے مصنف و مالک کہلاتے ہیں۔“

اور پنڈت سیتہ ورت سام شرمی اپنی کتاب ”ترٹی پرچے“ (۱۷) میں تحریر کرتے ہیں۔
 ”وید ہمارے گذشتہ رشیوں کے ذریعہ بنائے گئے ہیں۔ یہ بالکل صحیح عقیدہ ہے۔“
 کسی ایسے شخص کا قول نقل کرنے کے بعد جس کا خیال ہے کہ ”سمرتیاں مستند نہیں ہیں

اس لیے کہ دھرم کا سرچشمہ وید ہے، وید کے علاوہ سب کچھ غیر مستند یا قابل ترک ہے، کیونکہ وہ خدائی کلام نہیں۔“

اس کے جواب میں رقم طراز ہیں کہ
”سمرتیاں یقینی طور پر مستند ہیں کیونکہ ویدوں اور سمرتیوں دونوں کے بنانے والے برابر ہیں۔“

اس عبارت سے بھی صاف ظاہر ہے کہ وید کے بنانے والے مثل سمرتیوں کے مصنفین کے انسان ہیں اور وہ خدائی کلام نہیں۔

(مہا بھارت کا دہا رنگ اتھاس) ص ۳۲ میں لکھا ہے کہ ”وید کسی خاص کتاب کا نام نہیں ہے بلکہ مختلف رشیوں کے لاثانی تجربات کے خاص اصولوں کے مجموعہ کا نام وید ہے۔“
ص ۳۵ میں ہے ”پرانے زمانہ کے ہندوستانیوں نے خود ہی اپنی تاریخ ان ویدوں میں جمع کر رکھی ہے۔“

ص ۳۶ ”سنسکرت زبان میں جامع وید کے مانند اور کوئی کتاب پرانی نہیں مگر یہ بھی نہیں کہا جاسکتا کہ یہ پانچوں جامع ایک ہی وقت میں تھے اور ان میں ایک ہی قسم کا دھرم ظاہر کیا گیا ہو“ ادینا اچاریہ کی کتاب کساخلی ص ۳۳
”وید انسانی کلام ہے کلام ہونے کی حیثیت سے مہا بھارت کی طرح وید انسانی حکایات ہیں۔“

پھر ایک ایسی کتاب جس کے متعلق خود اس کے معتقدین اس پر متفق نہ ہوں کہ وہ خدا کا کلام ہے وہ دوسرے افراد سے کس طرح اپنے الہامی ہونے کے سامنے سر تسلیم خم کرا سکتی ہے؟

اور پھر جب کہ خود وید مقدس بھی اپنی ہستی کو بھینوانے میں انہی لوگوں کا ہم خیال ہے جو اس کے ربانی ہونے کا انکار رکھتے ہیں۔ چنانچہ اس میں صاف طور پر موجود ہے کہ ”وید نئے و پرانے رشیوں کے گیت ہیں۔“

تیسرا پردہ | کاش وہ افراد جن کی طرف ان ویدوں کی تصنیف کی نسبت دی جاسکتی ہے ان کے نفسانی اوصاف اور اخلاقی کمالات ہی پر ایسی مستکہ شہادتیں موجود ہوتیں جو ان کے کلمات کے سراور آنکھوں پر رکھنے کی سند ہو سکتیں لیکن افسوس ہے کہ ان ویدوں کے مصنفین کا ذاتی تقدس و اعتبار بھی کوئی مستکہ حیثیت نہیں رکھتا بلکہ "مہا بھارت کا دھارمک اتھاس" ص ۱۱۸ میں تو یہاں تک ہے کہ "تینوں ویدوں کے بنانے والے ٹھگ چور اور شیطانی خصلت راکش تھے۔"

چوتھا پردہ | وید کی حیثیت جو ابتدا میں عقی وہ ایک ہی صورت پر محفوظ بھی نہیں رہی بلکہ اُس میں حسبِ دلخواہ تصرّفات ہوتے رہے جن کی بنا پر یا تو وہ کتابیں بالکل بدل گئیں اور یا ان میں جا بجا حسبِ دلخواہ اضافہ ہو گیا۔

چنانچہ "مہا بھارت کا دھارمک اتھاس ص ۱۲۱ میں ہے۔ "جنینوں کی کتابوں میں اس امر کا ثبوت پایا گیا ہے کہ اصل وید اور ہی تھے۔ (بعد کو لوگوں نے نئے نئے وید بنا کر ان میں بہت سی حیوانی قربانیوں کا ذکر کر کے ان کی خوب اشاعت کی۔"

ص ۱۲۱ "آتمارام جینی کا بھی قول ہے کہ پرانے چار وید جن دھرم کو تسلیم تھے مگر جب سے برہمنوں نے ان میں ملاوٹ کر دی تب سے وہ غیر معتبر کر دیئے گئے۔"

ص ۱۲۲ "ویدک دھرم کی پہلی تواریخی حالت کی نسبت رگ وید ہی سب سے زیادہ مستند ہو سکتا ہے۔"

ص ۱۲۸ "ساتھ ایک بات اور بھی ہے تمام رگ وید سے ایک ہی وقت کا دھرم بھی ظاہر نہیں ہوتا بلکہ نسبتاً اس کا بھی کوئی کوئی حصہ نیا اور پُرانا ہے۔"

پانچواں پردہ | وید کے تعلیمات کسی محدود زمانہ کے لیے نہیں بلکہ غیر محدود تھے اس کی بھی کوئی ضمانت نہیں ہے جب کہ ہندوؤں کی کتابوں میں یہاں تک موجود ہے کہ "اس وقت وید بلا زہر کے سانپ کے مانند بے اثر ہے۔ اس وقت وید منتر بلا جان کھجانوروں کی طرح مُردہ ہیں۔"

منتر دیوار پر کشیدہ پتھروں کے مانند ہیں جیسے ان پتھروں کی تصویروں میں بظاہر قسم

حواس نظر آتے ہیں مگر حقیقت میں بالکل بے حس و حرکت ہوتے ہیں۔ اسی طرح اس زمانہ میں وید منتر بھی بظاہر تو فائدہ مند معلوم ہوتے ہیں مگر اثر کے لحاظ سے قطعی بے سود ہیں، جیسے بانجھ عورتوں سے صحبت کرنے میں کچھ فائدہ نہیں ہوتا اسی طرح فی زمانہ وید منتروں سے کچھ حاصل نہیں ہوتا۔

(شاستری پری چے نمبر ۸ صفحہ ۲۷۰ بحوالہ مہارواں منتر)

(مذکورہ بالا مضامین کی اصل عبارتوں کے لیے ملاحظہ ہو پیڈٹ سٹیہ دیو جی کی کتاب،

”وید کیا چیز ہے“ مطبوعہ جنوری ۱۹۲۶ء)

کیا اتنی کمزوریاں جس کتاب میں پائی جاتی ہوں۔ یعنی جس کی اصل معلوم نہ ہو کہ وہ کس پر نازل ہوئی؟ وہ الہامی ہے ہی یا انسانوں کی بنائی ہوئی ہے؟ اُس کے بنانے والے پاکباز اور پاک طینت افراد تھے یا بقول بعض ٹھگ چور وغیرہ؟ اور پھر اُس کا سابقہ حیثیت پر باقی رہنا بھی مشکوک ہو جس کی بنا پر اُس کے کسی جزو کے اوپر یقینی طور پر حکم نہ لگایا جاسکتا ہو کہ وہ خدا کا کلام ہے اور ان تمام جہتوں سے معتبر مان لینے کے بعد اُس کے موجودہ زمانے میں قابل عمل ہونے پر بھی کوئی دلیل نہ ہو وہ کسی منظم با اصول مذہب کے لیے قابل عمل اور اقوام عالم کے سامنے پیش کرنے کے قابل ہو سکتی ہے؟ کیا یہ دیدہ دلیری نہیں تو کیا ہے کہ آریہ اپنے وید مقدس کی کمزوریوں کے باوجود دُنیا کو وید کی طرف دعوت دیتے ہیں اور اُس پر طرہ یہ کہ قرآن مجید کے قدس و عظمت پر حرف گیری کرتے ہیں کیا وہ دُنیا کو ہمیشہ اپنے کُتب کے اندرونی حالات سے بے خبر رکھ سکتے ہیں۔

کیا عالم کی آنکھوں پر غفلت کے پردے اس طرح پڑ سکتے ہیں کہ روشنی و تاریکی میں فرق محسوس نہ ہو؟ درحقیقت وید کی تاریخ اس حد پر تخیلات و توہمات سے ڈھکی ہوئی ہے کہ اُس میں سے ایک ذرہ بھی حقیقت کا دریافت ہونا دشوار نہیں بلکہ ناممکن ہے۔

قرآن کریم کی امتیازی خصوصیات

مذکورہ بالا کتب کے مقابلہ میں جب ہم اسلامی کتاب ”قرآن کریم“ پر نظر ڈالتے ہیں تو

وہ ان تمام کمزوریوں سے بلند نظر آتی ہے جن کے باعث سے توریت یا انجیل یا وید کے اعتبار کو صدمہ پہنچا ہے بلکہ اُس کی تاریخ ایسے خصوصیات پر مشتمل ہے جو اُس کے استناد و اعتبار کے ضامن ہیں۔

پہلی خصوصیت امت اسلامیہ کہ جو قرآن مجید کی امانت دار اور اُس کی حفاظت و نگہداشت کی براہ راست ضامن بھی جاسکتی ہے وہ حقیقی معنی میں باختلاف زمانہ اُس کے صحیح تعلیمات سے کتنی دُور ہو گئی ہو اور اس کی بنا پر اہل معنی اُس پر ارتداد کا حکم لگا دیں لیکن ایسا کوئی وقت نہیں آیا کہ اُس نے ظاہر بظاہر قرآن کا دامن اپنے ہاتھ سے چھوڑا ہو اور اسلام کے اصول اساسی کو چھوڑ کر کفر و شرک اختیار کیا ہو بلکہ جس وقت سے مسلمانوں نے دُنیا ئے وجود میں قدم رکھا اُن کی تعداد زیادہ سے زیادہ ہوتی رہی اور وہ برابر اسلام کو اپنا نشان قومیت اور قرآن کو اپنا طرہ و ستار بنا ئے رہے۔

گذشتہ چودہ سو سال میں تاریخ کسی ایسے وقت کا پتہ نہیں دے سکتی جس میں مسلمانوں نے قرآن مجید سے رُوگردانی اور اسلام سے کنارہ کشی کی ہو۔

دوسری خصوصیت قرآن مجید کے متعلق ابتداء ہی سے کوئی پابندی عامہ نہیں کی گئی کہ اس کا نسخہ کسی خاص شخص یا جماعت کے پاس محدود رہے بلکہ عام طور پر مسلمانوں کو یہ حق حاصل رہا کہ وہ اسے لکھیں نقل کریں اور ازبر یاد کریں رسالت مآبؐ کی حیات میں آیتیں جو متفرق طور پر نازل ہوتی رہتی تھیں وہ فوراً صحابہ کے گوش گزار کر دی جاتی تھیں اور برابر مختلف صحابہ اُن آیتوں کو جو اُن تک پہنچتی تھیں، اپنے پاس لکھتے رہتے تھے اور اس طرح اگرچہ قرآن مجید ایک کتاب کی صورت میں جمع نہ ہوا ہو لیکن کافی ذخیرہ اُس کا کثیر التعداد اشخاص کے پاس مکتوبی صورت میں یا سینوں کے اندر محفوظ تھا۔

حوض اس کے کہ کوئی پابندی عامہ ہوتی بزا بر جناب رسالت مآبؐ کی جانب سے قرآن مجید کی زیادہ سے زیادہ مقدار کو حفظ کرنے کی ہدایت ہوتی تھی۔ اطراف و جوانب میں قرآن کی تعلیم کے لیے لوگ روانہ کئے جاتے تھے اور قرآن کا زیادہ مقدار میں علم رکھنے والے کے لیے مخصوص

امتیازات مقرر تھے حضرت رسولؐ کے انتقال کے بعد بھی یہ صورت قائم رہی اور حضرت عمر نے نماز تراویح کی ایجاد کر کے حفظ قرآن کی اہمیت میں ایک باب کا اضافہ کر دیا اور اب پورا قرآن نمازوں میں ختم کیا جانے لگا اور جتنا اسلام کا دائرہ وسیع ہوتا گیا اتنا قرآن مجید کے نسخ میں اضافہ ہوا اور دُور دُور کے شہروں تک قرآن کے نسخے نقل کر آکر بھیجے گئے یہاں تک کہ بوقت واحد ہزار ہا نسخے دنیا کے طول و عرض میں نظر آنے لگے۔ اس طرح ان توجہات کا بالکل قطع ہو گیا جو توریت و انجیل کے اندر یہود و نصاریٰ کی سینکڑوں برس تک پردہ داری نے پیدا کر دیئے تھے۔

قرآن مجید اپنی اصلی زبان (عربی) میں موجود ہے اور صرف موجود
تیسری خصوصیت نہیں بلکہ ہر مسلمان قرآن صرف اسی کو سمجھتا ہے جو مخصوص الفاظ

پر مشتمل ہے ان کے شرعی احکام بھی اسی قرآن سے تعلق رکھتے ہیں نماز میں اس کا پڑھنا لازم اور دیگر مواقع پر اُسی کی تلاوت اجر و ثواب کا باعث قرار دی گئی ہے، رہ گئے تراجم وُہ صرف ناواقف افراد کے لیے معانی سمجھنے کا ذریعہ ہیں، قرآنی احکام نے اُن کو کوئی تعلق نہیں برخلاف تورات و انجیل کے کہ انجیل متی کا تو اصلی زبان والا نسخہ ہی دنیا میں موجود نہیں ہے اور دوسرے اناجیل و کتب عہدین اگرچہ اصلی زبانوں میں موجود ہیں لیکن خود اُن کے ملنے والے اُن کے الفاظ کو کوئی اہمیت نہیں دیتے اس لیے ہر سال ہزاروں زبانوں میں اُن کے ترجمے شائع ہوتے ہیں اور عیسائی مبلغین ہر عیسائی جماعت میں داخل ہونے والے کو اُسی زبان کی انجیل و تورات دیتے ہیں جس کا وہ جاننے والا ہے۔ رہا عبرانی نسخہ تورات و انجیل کا تو اس کی عام طور پر سبھی افراد پڑھنا تو درکنار صورت تک نہیں دیکھتے۔

قرآن مجید کے آیات کو متفرق طور پر خود رسالت مآب بوقت
چوتھی خصوصیت درود ہی قلمبند کرایا کرتے تھے اور پھر اُن متفرق آیات کو بعد

حضرت کی وفات کے جمع کیا ایسے افراد نے جو حضرت کی صحبت میں بیٹھے ہوئے اور حضرت کے مدرسہ فیض کے تعلیم یافتہ تھے اور اس طرح وہ کمزوری جو اناجیل میں اس طرح پیدا ہو گئی کہ اُن کے لکھنے والوں میں سے بیشتر افراد نے عیسائی کی صورت بھی نہ دیکھی تھی، قرآن کریم میں پائی

نہیں جاتی۔

پانچویں خصوصیت | قرآن مجید کی ابتداء انتہا اُس کا اسلوب اور طریقہ بیان سب اُس کے کلام الہی اور منزل من اللہ ہونے کا منادی ہے وہ حضرت

محمد مصطفیٰ صلی اللہ علیہ وآلہ کی تاریخ زندگی نہیں ہے جس میں اُن کی ولادت سے لے کر وفات تک کے تفصیلی حالات کا تذکرہ ہو اور نہ اُس میں ایسے واقعات کا تذکرہ ہے جو رسول کی وفات یا اس کے بعد سے تعلق رکھتے ہوں جن کی بنا پر اُس کے رسول پر نازل ہونے میں شبہ کیا جا اور نہ اُس میں غیر خدا کسی کی زبان سے اس قسم کے فقرات ہیں کہ اس کو میں نے مستند راویوں کے کلام سے اخذ کر کے لکھا ہے اور یہ وہ واقعات ہیں جنہیں کسی صحابی نے چشم دید مشاہدہ کی بنا پر نقل کیا ہے جس کا نمونہ ہم عیسائیوں کے انجیل میں دکھلا چکے ہیں بلکہ اس میں ہر ہر جملہ اس خصوصیت کا خزینہ دار ہے کہ وہ خدا کی جانب سے نازل شدہ کلام ہے۔ اُس نے اِنَّا اَنْزَلْنَاهُ فِي لَيْلَةِ الْقَدْرِ اِنَّا نَحْنُ نَزَّلْنَا الذِّكْرَ وَغَيْرَ آيَاتٍ مِّنْ اُسْ كَةِ تَنْزِيلٍ مِّنْ اللّٰهِ كَا صِرَاحَتْ كَةِ سَاتِدًا اَعْلَانِ كِیَا اِسِی طِرْحِ اُسْ مِی ہر مَوْقِعٍ پَر مَاضِی وِجَالِ كِی وَاَقْعَاتِ مِی تَوَازِنِ كِی كِی مَحْظُوظِ رِكْهِ كِرِی پِنِی زَمَانِہٖ نَزُولِ كِی تَعِیْنِ مِی وَاہِمِہٖ پَر دَاوِزِیوں كِی سَدِّ بَابِ كِرِی دِیَا اُسْ نِی رِسُولِ كِی وِفَاتِ كِی اَبِی تَذَكْرَہٖ كِیَا ہِی تَوَا سِ طِرْحِ كِی اَخْتِنِجْ مَاتِ اَوَقْتِلَ اِنْقَلَبَتْہُ عَلٰی اَعْقَابِہُہٗ جِسْ سِی صَافِ ظَاہِرِ ہِی كِی وِہٗ رِسُولِ كِی زَنْدِگِی كِی كَلَامِ ہِی نِہِ كِی وِہٗ اَنْجِیْلِ كِی طِرْحِ رِسُولِ كِی وِفَاتِ كِی كِذْشْتِہٗ وَاَقْعِہٖ ہُونِی كِی بِنَا پَر اِسْ پَر نَوْحِ سِرْمٰی كِی یِیے بِلِیْطِہٖ جَاتَا جَوَا اُسْ كِی رِسُولِ كِی بَعْدِ نَوْزِ اَیْدِہٖ ہُونِی پَر قَطْعِی دِلِیْلِ تَحَا۔

چھٹی خصوصیت | قرآن مجید کی اصلیت و حقیقت کے متعلق مسلمانوں کے اندر باوجود آپس کے ہزار ہا گونا گوں اختلافات کے کوئی اختلاف نہیں ہے بلکہ وہ

متفقہ حیثیت سے اس نقطہ پر مجتمع ہیں کہ قرآن مجید خداوند عالم کا نازل کردہ رسول عربی محمد مصطفیٰ صلی اللہ علیہ وآلہ وسلم پر نازل شدہ ہے اور یہ کہ اُس میں کسی انسان کی ساخت پر ساخت کو کوئی دخل نہیں ہے اس طرح دید میں اس کے ماننے والوں کے ایک نقطہ پر مجتمع نہ ہونے کی حیثیت سے جو کمزوری پائی جاتی ہے اس سے قرآن مجید پاک و منزہ ہے۔

ساتویں خصوصیت | قرآن مجید کے متعلق اُس کے ماننے والے اس امر پر متفق ہیں کہ وہ دُنیا کے آخری نقطہ تک کے لیے رہنا بنا کر بھیجا گیا ہے

اور یہ کہ وہ کسی خاص زمانہ سے مخصوص نہیں ہے۔ اس کے تعلیمات دُنیا میں بقار و دوام کے مالک ہیں اور اُس کے ہدایات زمانہ کے ہر جزو کے لیے مساوی طور پر فائدہ مند ہیں اور اس طرح وہ ہر زمانہ میں خود بھی اپنی طرف دعوت دیتا ہے اور اس کے معتقدین کے لیے بھی عالم بھر کو اس کی طرف دعوت دینے کا حق ہے۔

آٹھویں خصوصیت | یہ قرآن جب سے عالم وجود میں آیا، اس کے ہر ہر لفظ اور ہر جملہ کی جانچ پڑتال ہوتی رہی اور ذمہ دار افراد کی توجہ اس کی کتابت و

حفظ کے سلسلہ میں اصلی الفاظ کی نگہداشت اور معمولی سے معمولی خصوصیت حتیٰ اعراب و طریق ادا و غیرہ کے متعلق ذرہ بینی پر منعطف رہی اور اس طرح قرآن مجید میں کسی غیر معلوم تصرف یا تحریف کا امکان باقی نہیں رہا جو اُس کے سند و اعتبار کو صدمہ پہنچانے کا باعث ہو۔

قرآن کریم آپ اپنا معیار ہے

اربابِ قلم کی علمی و ادبی شاہکاریں جو کسی پہلو سے امتیاز کا درجہ حاصل کر لیتی ہیں اُن میں قلم کار رنگ و ڈھنگ اہل نظر کی نظر کو ایک خاص پیمانہ کا عادی بنا کر اُن کی قوتِ ادراک کو امتیاز کا جوہر دے دیا کرتا ہے جس کی بنا پر ایک نادیدہ عبارت بھی اُن کے سامنے پیش ہو تو وہ فیصلہ کر دیتے ہیں کہ یہ اُس کتاب یا مضمون کا جزو ہے یا نہیں چہ جائیکہ قرآن مجید جو اپنے مخصوص طرزِ ادا اور اسلوبِ بیان میں اس امتیاز کو لے کر دُنیا کے سامنے آیا تھا جس نے عالمِ انسانیت کے ہر جزو و کل کو اپنے معارضہ کی دعوت دے کر اُن سے عجز کا اعتراف کرا لیا اور جس کے سامنے تمام قوائے عمل اور انسانی ذرائع و اسباب نے اپنی شکست کا اقرار کر کے اُس کی کامل فتحیابی کی تصدیق کر دی۔ اُس نے زیادہ سے زیادہ مطالبہ میں پوری کتاب اور کم سے کم میں اپنے مختصر ترین سورہ کو پیش کر کے دعوائے یکتائی کیا اور زمین و آسمان کی درمیانی فضا نے صدیاں گزرنے کے بعد بھی ساکن رہ کر اپنے خاموش نغموں سے اُس کے دعوے کی

گواہی دہی اُس کا مخصوص طرزِ بیان و طریقہٴ ادا صرف آیات کے فصل و وصل اور اُن کے اختتامی فواصل میں مضمر نہیں ہے جس کا تتبع ایک انشائیہ نگار کے لیے دشوار نہ ہو ورنہ علیٰ عمدہ باب کی کتاب البیان اور مرزا غلام احمد قادیانی کی حمانۃ البشری و خطبہ عید الاضحیٰ میں اس جوہر کی کمی نہیں ہے بلکہ وہ اس کے الفاظ کی نشست اور جملوں کے جوڑ پوند اور عبارات کی ساخت و پرداخت اور الفاظ و معانی کے مخصوص توازن و تناسب میں اس حیرت انگیز پیرایہ کا نام ہے جس نے غیروں کو جادو اور اپنوں کو معجزہ کہنے پر مجبور کیا۔ اسی کا نتیجہ ہے کہ جب فصیح سے فصیح عبارت میں قرآن مجید کا ایک جملہ آجاتا ہے تو وہ اس طرح نمایاں ہوتا ہے جیسے سنگریزوں میں موتی اور نہیں تو ستاروں میں ماہتاب اور اس بنا پر کسی ایک جزو کلام کے متعلق جس میں جزو قرآن ہونے کا شبہ ہو یہ سمجھ لینا بہت آسان ہے کہ حقیقتاً وہ قرآن کا جزو ہے یا نہیں۔ انہی بنا پر ہم کہتے ہیں کہ قرآن خود آپ اپنا معیار ہے۔

اگر درایت کوئی چیز ہے اور روایت کا درایت پر انطباق عقلی بنیاد پر ضرور ہے تو کسی راوی کا قول کہ فلاں سورہ یا آیت قرآن کا جزو تھا، اُس وقت تک قابلِ اعتماد نہیں جب تک وہ خود اپنے جزو قرآن ہونے کی گواہی نہ دے رہا ہو اور اس طرح خواہ اہل سنت کا روایتی سورہٴ حد و ضلع ہو یا بعض شیعوں کا سورہٴ ولایت کسی صورت پر جزو قرآن تسلیم نہیں کیا جاسکتا اس لیے کہ جب اس کو مسلمہ آیات قرآن کے پہلو میں رکھ کر دیکھتے ہیں تو وہی نسبت معلوم ہوتی ہے جو سنگریزوں کو گوہر شاہوار سے۔

اور اس طرح اکثر اُن آیات کی بھی حقیقت کھل جاتی ہے جن کے متعلق رطب و یابس جمع کرنے والے محدثین نے جزو قرآن ہونے کے روایات نقل کر دیئے ہیں۔

یہ نویں خصوصیت ہے قرآن مجید کی جو اُس کے علاوہ دوسری آسمانی کتابوں میں نہیں پائی جاتی کیونکہ اُن کتابوں میں کوئی قدرتین یعنی تعین کے ساتھ یقینی جزو موجود ہی نہیں ہے جس کو ہم شک و شبہ کی صورت کا معیار قرار دیں برخلاف قرآن مجید کے کہ وہ یقینی حیثیت سے اتنا کہ جو مسلمانوں کے ہاتھوں میں موجود ہے باتفاقِ کل اور روایت و درایت دونوں کے اعتبار سے خدا کا کلام ہے اور وہی مشکوک و مشتبہ صورتوں کے لیے معیار بننے کی صلاحیت

رکھتا ہے پھر دوسری کتابوں میں لفظ ومعنی اور انداز بیان کے اعتبار سے کوئی ایسی خصوصیت بھی مضمّن نہیں ہے جو کسی دوسرے کلام کو اُس سے لگاؤ نہ رکھنے دے لیکن قرآن مجید وہ اپنے ذاتی خصوصیات کی بنا پر خود اپنا معیار بننے کے قابل ہے اور اس طرح وہ خود بے اصل توہمات کا سدباب اور بے بات کی بات بنانے والوں کی زبان بندی کے لیے کافی ہے

سند حجیت یا میزان اعتبار

زمانہ کے اجزاء اپنے حوادث سمیت گزرنے والے ہیں اور اس میں پیدا ہونے والی مخلوق سلسلہ تدریج کی پابند ہے اور اس لیے آخر میں پیدا ہونے والی نسلیں اولین اسلاف کے برکات سے اُس وقت تک بہرہ مند نہیں ہو سکتیں جب تک وسطی حلقے امانت داری کے ساتھ اُن کے پس انداز جو اہر کو خود محفوظ رکھ کر اُن کے سپرد نہ کریں۔ یوں ہی آخر کی کڑی اول سے اور مستقبل کا سلسلہ ہزاروں برس قبل کے ماضی بعید سے متصل ہو جاتا ہے گزشتہ مصنفین کے علمی و ادبی جواہر پارے یوں ہی مسلم حیثیت سے موجود پائے جاتے ہیں کہ مستند رواۃ اور معتمد ناقلین نے دست بدست ان کی نگہداری کر کے امانت کے فرض کو انجام دیا ہے اور باخبر افراد نے اُن کے انتساب کی مسلمہ طور پر تصدیق کر کے اس میں شکّ شبہ کی گنجائش باقی نہیں رکھی ہے۔

یہی تو اتر جو کثیر التعداد راویوں کے متفقہ بیانات سے یقینی طور پر ثبوت بہم پہنچنے کا نام ہے کسی کتاب کے یقینی حیثیت سے صحت و اعتبار کا ضامن ہے لیکن اس کے بعد بھی وہ کتاب اس وقت مشکوک ہو جائے گی جب مسلمہ شہادات سے اس کا منحرف ہونا ثابت ہو جائے گا اس طرح کہ اس کے ہر جزو میں احتمال زیادتی و کمی کا پیدا ہونے کا اجمالی طریقہ سے اس امر کا علم ہو کہ اُس میں کچھ زیادتی ہوئی ہے یا ایسی کمی جس نے اس کے مطلوبہ اغراض و مقاصد پر اثر ڈال کر اس کو ناقص بنا دیا ہے۔

اس صورت میں اس کا ہر جزو شک و شبہ کا مرکز بن جائے گا اور کسی جزو پر بھی اس کے یقینی طور پر حکم نہ لگایا جاسکے گا کہ وہ اصل کتاب کا جزو ہے لہذا مجموع کتاب کے ساتھ اس

ہر جزو پر بھی اعتماد پیدا ہونے کے لیے دو باتوں میں سے کسی ایک بات کی ضرورت ہے۔
 (۱) مستند وجوہ کی بنا پر اس کے کسی جز میں بھی زیادتی و کمی کے شبہ کا سدباب ہو گیا
 ہو اور اس میں کسی ایک کلمہ کے بھی زیادہ و کم ہونے کا ثبوت نہ ہو۔

(۲) اگر اس امر کا یقین ہو کہ اس میں کہیں زیادتی یا کمی ہوئی ہے تو مستند وجوہ کی بنا پر اس
 زیادتی و کمی کے مقامات اور ان کی نوعیت کا علم ہو گیا ہو اور بقیہ حصہ کے متعلق کوئی ضمانت
 ہو جو اس کی حجیت و اعتبار کی قطعی طور پر دستاویز بھی جا سکے۔

اسی طرح اس کتاب پر اعتقاد رکھنا حق بجانب اور اس پر عمل کرنا صحیح و جائز ہو گا۔
 ایمان بالقرآن کے اگر صرف یہ معنی ہوں کہ حقیقی کتاب جو رسولؐ نے قرآن کریم کے نام
 سے پیش کی تھی وہ یقیناً خدا کا کلام اور سچا معجزہ ہے تو اس کے لیے موجودہ اجزاء قرآن میں
 کسی بحث و تہیص کی ضرورت نہیں ہے کیونکہ ایسا ایمان مسلمانوں کو توریت و انجیل اور دیگر
 کتب سابقہ پر بھی لازم ہے باوجودیکہ ان کا وجود دنیا میں باقی نہیں اور جو موجود ہیں وہ حقیقی
 توریت یا انجیل کہنے کے قابل نہیں ہیں لیکن اگر ایمان بالقرآن کے معنی یہ ہیں کہ موجودہ اجزاء
 قرآن پر جو بنی الدفین موجود ہیں اعتقاد رکھ کر اس کے کلام خدا اور اس کے ہر جزو کے مستند
 اور واجب العمل ہونے کا یقین رکھیں اور یہ ایک مخصوص امتیاز ہو جو تمام کتب سابقہ کے
 مقابلہ میں قرآن مجید کو حاصل ہے تو اس ایمان بالقرآن کے لیے ضرورت اسی بات کی ہے
 کہ اس میں تحریف و تبدیل کے احتمال کا سدباب ہو جائے یا ان موارد کی تعیین ہو جن میں نقص
 زیادتی کا شبہ ہے اور بقیہ حصہ کے متعلق ایسے وجوہ ہوں جو اس کے اعتبار و استناد کی
 قطعی دلیل سمجھے جاسکتے ہیں۔

قرآن کریم کی نسبت فریقین کا زاویہ نگاہ، تحریف قرآن کے روایات،
 اور ان کا سند اعتبار کے معیار سے تطابق، ایمان بالقرآن کی اصلیت
 اور طرفین کے مذہبی اصول کا توازن، قرآن کے متعلق سنی نقطہ نظر
 مذکورہ بالا اصول اور میزان اعتبار کی بنا پر جب ہم عام اسلامی جماعت کے ان

محدثین و مؤرخین کے بیانات پر نظر ڈالتے ہیں کہ جو اپنے تئیں ایمان بالقرآن کا واحد ٹھیکہ دار بنا کر دوسروں پر ایمان بالقرآن نہ رکھنے کا الزام عائد کرتے ہیں تو ان بیانات میں ایسی کمزوریاں نظر آتی ہیں جن سے قرآن مجید کے تواتر اور اس کے صحت و اعتبار میں طرح طرح کے شبہ پیدا ہو جانا ناگزیر ہے۔ اور اگر انھیں صرف انہی محدثین و رواۃ کے زاویہ نگاہ سے دیکھا جائے تو کسی صورت سے ایمان بالقرآن کا دعویٰ حتیٰ بجانب معلوم نہیں ہوتا۔

اس سلسلہ میں حسب ذیل واقعات مستند کتب احادیث و سیر

جمع قرآن کی کیفیت

میں درج پائے جاتے ہیں۔

(۱) قرآن مجید جناب رسالتاً کے زمانہ میں اگرچہ متفرق طور پر قلمبند ہو چکا تھا لیکن کتاب کی صورت میں اس کی جمع و تدوین نہ ہوئی تھی جس کی تصریح ائمہ فن کے حسب ذیل بیانات میں صاف طور پر پائی جاتی ہے۔ قال الدیر عاقول فی فوائدہ حدثنا ابراہیم بن بشار حدثنا سفیان بن عیینہ عن الزہری عن عبید عن زید بن ثابت قال قبض النبی صلی اللہ علیہ وسلم ولم یکن القرآن جمیع فی شیء۔

”دیر عاقول نے اپنی سلسلہ وار سند سے خود زید بن ثابت جامع قرآن کی زبانی نقل کیا ہے کہ جناب رسالتاً نے انتقال کیا ایسی حالت میں کہ قرآن کیجا صورت سے جمع نہیں ہوا تھا (اتقان سیوطی ج ۱ ص ۵۵)

اور خود حافظ سیوطی نے مسلم کی ایک حدیث کی توجیہ کرتے ہوئے اس کا مسلمہ حیثیت سے اعتراف کیا ہے اور لکھا ہے۔

”قد کان القرآن کتب کلہ فی عہد رسول اللہ صلی اللہ علیہ وسلم لکن کان غیر مجموع فی موضع واحد ولا مرتب السورۃ قرآن عہد رسول امیں میں پورا مرتب ہو چکا تھا لیکن وہ ایک جگہ پر جمع نہ تھا اور نہ اس کے سورے مرتب تھے۔

(اتقان ص ۵۹)

خطابی نے اس مسلمہ حقیقت کی اپنے مذاق پر توجیہ بھی کی ہے جس کو علامہ سیوطی حسب ذیل الفاظ میں نقل کرتے ہیں۔

قال الخطابی انہما لم یجمع القرآن صلی اللہ علیہ وسلم فی المصحف لہما کان یترقبہ من درودنا من بعض احکامہ وتلاوتہ۔

حضرت نے قرآن مجید اس لیے مصحف میں جمع نہیں کیا تھا کہ آپ کو خیال تھا شاید کوئی حکم یا آیت اُس کی منسوخ ہو جائے۔ (ص ۵)

بیہقی ہند شاہ ولی اللہ محدث دہلوی بھی ازالۃ الخفا میں تحریر فرماتے ہیں۔ "آن تا آخر زمان آنحضرتؐ مجموع در مصاحف نبود"

اور شاہ عبدالحق محدث دہلوی تفسیر حقائق کے مقدمہ میں رقمطراز ہیں۔
آنحضرتؐ نے اپنی حیات میں تمام قرآن لکھوا کر ایک جلد میں جمع نہیں کیا ہے (ص ۵)
(۲) حضرت رسولؐ کی وفات کے بعد فوراً ہی عام طور پر صحابہ کرام نے جمع قرآن کی ضرورت محسوس نہیں کی بلکہ ان اشخاص پر اعتماد رہا جو متفرق طور سے اپنے سینوں کے اندر قرآن کے آیات اور سوروں کو محفوظ کئے ہوئے تھے اس کے بعد جب فتنہ ارتداد نے زور پکڑا اور لڑائیوں کا سلسلہ شروع ہوا اور یمامہ کی جنگ میں کثیر جماعت حفاظ میں سے قتل ہو گئی اُس وقت حضرت عمرؓ کو قرآن مجید کے جمع و تالیف کی ضرورت محسوس ہوئی جس کے لیے زید بن ثابتؓ کو منتخب کیا گیا اور اُس کا تذکرہ صحیح بخاری "باب جمع القرآن" میں حسب ذیل صورت سے موجود ہے۔

ان زید بن ثابت قال ارسل الی ابوبکر مقتل اهل انیماة فاذا عمر بن الخطاب عنده فقال ابوبکر ان عمرا تانی فقال ان القتل قد استحر يوم الیماة بقراء القرآن وانی اخشی ان یستعرق القتل یا لقراء بالمواطن فیذهب کثیر من القرآن وانی اری ان تا مبر یجمع القرآن قلت لعمر کیف تفعل شیئاً لم یفعله رسول اللہ صلی اللہ علیہ وسلم قال عمر هذا والله خیر فلم یزل عمر یراجعنی حتی شوح اللہ صدری لذلك ورایت فی ذلک الذی رای عمر قال زید قال ابوبکر انک رجل شاب عاقل لا نتهمک وقد کنت تکتب الوحی لرسول اللہ صلی اللہ علیہ وسلم فتبع القرآن فاجمعہ فواللہ لو کلفونی نقل جبل من جبال

ما كان اثقل على مما امرني به من جمع القرآن قلت كيف تفعلون شيئا لم
 يفعله رسول الله صلى الله عليه وسلم قال هو والله خير فلم يزل ابو بكر يراجعي
 حتى شرح الله صدرى للذى شرح له صدر ابى بكر وعمر فتبعت القرآن اجمعا
 من العسب والخاف وصدور الرجال حتى وجدت اخر سورة التوبة مع ابى
 خزيمه الانصارى لم اجدها مع احد غيره لقد جاءكم رسول من انفسكم
 عزيز عليه ما عنتم حريص عليكم حتى خاتمة البراءة فكانت الصحف عند
 ابى بكر حتى توفاه الله ثم عند عمر حياتهم عند حفصة بنت عمر -

زید بن ثابت کا بیان ہے کہ مجھ کو حضرت ابو بکر نے اہل یمانہ کے قتل ہونے کے بعد
 بلوا بھیجا، وہاں عمر بن خطاب بھی موجود تھے، حضرت ابو بکر نے کہا کہ بھئی عمر میرے پاس گئے
 اور انھوں نے کہا کہ یمانہ کی جنگ میں حفاظ قرآن کا ستھراؤ ہو گیا ہے اور مجھے خوف ہے کہ
 یونہی دو تین لڑائیوں میں اگر حفاظ قرآن مارے گئے تو قرآن مجید کا کثیر حصہ ہاتھ سے جاتا ہے
 گا۔ لہذا میری رائے یہ ہے کہ آپ قرآن مجید کے یکجا جمع کئے جانے کا حکم دیجئے، میں نے یہ
 سن کر ان سے کہا کہ بھلا ایسی بات کیونکر کر سکتے ہو جس کو رسالت مآب نے نہیں کیا تھا؟ عمر
 نے کہا کہ یہ بات تو خدا کی قسم اچھی ہی اچھی ہے۔ اس کے بعد سے برابر عمر مجھ سے اس امر میں
 تبادلوں خیالات کرتے رہے یہاں تک کہ خدا نے میرے دل کو اس امر کے لیے کشادہ کر دیا
 اور میری بھی رائے ان کی رائے کے موافق ہو گئی۔

(پھر زید بن ثابت کو مخاطب کر کے) تم نوعمر جو ان سال اور عقلمند آدمی ہو اور تم پر
 ہمیں اعتماد بھی ہے اور تم حضرت رسول کے لیے وحی کے کاتب بھی رہ چکے ہو۔ لہذا تم
 قرآن مجید کو مختلف مقامات سے جمع کر کے جمع آوری کے کام کو انجام دو۔

(زید کا بیان ہے) یہ سننا تھا کہ میرے حواس اڑ گئے۔ خدا کی قسم اگر مجھ سے کسی پہاڑ کو
 ایک جگہ سے دوسری جگہ لے جانے کو کہا جاتا تو وہ میرے اوپر اتنا ہی گراں ہوتا جتنا کہ اس
 وقت یہ جمع قرآن کا حکم گراں تھا میں نے کہا کہ آخر آپ لوگ ایسی بات کیونکر کریں گے، جو
 رسالت مآب نے نہیں کی تھی، حضرت ابو بکر نے کہا یہ تو مفید کام ہے اور اس میں اچھائی ہی

اچھائی ہے، اس کے بعد بار بار حضرت ابو بکر مجھ کو ٹوکتے رہے یہاں تک کہ میں بھی حضرت ابو بکر و عمر کا ہم خیال ہو گیا اور میں نے قرآن مجید کو درخت کی پھالوں اور پتھروں کے ٹکڑوں اور لوگوں کے سینوں سے کہ جن میں اُس کی متفرق آیات محفوظ تھیں، جمع کرنا شروع کیا یہاں تک کہ سورہ توبہ کا آخری حصہ لقمہ لقمہ کے رسول من انفسکم الخ مجھ کو صرف ابو خزیمہ انصاری کے پاس موجود ملا۔ یہ جمع شدہ صحیفے حضرت ابو بکر کے پاس رکھے گئے اور اُن کے بعد حضرت عمر اور پھر حصہ بنت عمر کی طرف منتقل ہوئے۔ (بخاری مطبوعہ کوزن پریس دہلی ص ۴۵)

حضرت ابو بکر کے اس فقرہ سے کہ کیف تفعل شینا لہ یفعل رسول اللہ اور اسی طرح زید بن ثابت کے کہنے سے کہ کیف تفعلون شینا لہ یفعلہ رسول اللہ صاف ظاہر ہے کہ قرآن مجید رسالتِ آب کے زمانہ میں جمع نہ ہوا تھا اور اب اس کے مقابلہ میں حاکم کی اس روایت کا وزن باقی نہیں رہتا کہ قرآن جناب رسالتِ آب کے زمانہ میں جمع ہو چکا تھا اور یہ کہ زید بن ثابت کا بیان ہے کہنا عند النبی صلی اللہ علیہ وسلم نزل القرآن من الرقاع ہم حضرت رسولؐ کے زمانہ میں قرآن مجید کو مختلف کاغذ کے پرزوں سے جمع کرتے تھے جب کہ امام بخاری کی روایت اس کے خلاف ہے اور پھر زید کی یہ روایت صریح طور سے اس امر کو بتلاتی بھی نہیں کہ قرآن کے اجزاء کتاب کی صورت میں یکجا جمع کیے جاتے تھے چنانچہ حافظ سیوطی نے اس روایت کو نقل کرنے پر امام بیہقی کی توجیہ نقل کر دی ہے کہ

یشبعان یكون المراد به تالیف ما انزل من الآيات المتفرقة في سورها وجمعها فيها بإشارة النبی صلی اللہ علیہ وسلم قریب احتمال یہ ہے کہ اس جمع و تالیف سے متفرق آیات کو مقررہ سوروں کے آیات کے ساتھ بلا کر یکجا کرنا مراد ہو جس کا رسالتِ آب نے حکم دیا تھا۔ (آقان ج ۱ ص ۱۰۰)

دوسری بات جو بخاری کی حدیث سے صاف طور پر ثابت ہے وہ یہ کہ قرآن مجید کے جمع و تالیف کا کام صرف ذاتی اعتماد کی بنا پر انفرادی حیثیت سے زید بن ثابت کے سپرد کر دیا گیا تھا اور اس بنا پر زید بن ثابت نے جتنی بھی پیمانہ بین کی ہوا اور جس کہ دکاوشس سے بھی اُس کو جمع کیا ہو لیکن مجموعی حیثیت سے اُس کی صحت و اعتبار کا انحصار زید بن ثابت

امانداری و وثاقت پر رہ جاتا ہے۔

اور پھر زید بن ثابت کا یہ بیان کہ ”میں نے قرآن مجید کو متفرق درخت کی پھالوں اور پتھروں کے ٹکڑوں اور مختلف لوگوں کے محفوظات کا جمع کر کے جمع کیا“ اس امر کی صحیح دلیل ہے کہ قرآن مجید اس وقت مجموعی حیثیت سے کسی شخص کو بھی صحابہ میں سے یاد نہ تھا ورنہ اتنی زحمت برداشت کرنے کی ضرورت نہ پڑتی۔

(۳) زید بن ثابت کا انتہائی اہتمام یہ تھا کہ وہ کسی آیت کو اس وقت تک درج نہ کرتے تھے جب تک دو عابدوں کی گواہیاں حاصل نہ ہوتی تھیں چنانچہ علامہ سیوطی لکھتے ہیں قد اخرج ابن اشنہ فی المصاحف عن لیث بن سعد قال اول من جمع القرآن ابو بکر وکتبہ زید بن ثابت وکان الناس یأتون زید بن ثابت فکان لا یکتب ایتة الا بشاہدی عدل وان اخر سورة البراءة لم توجد الا مع خزیمہ بن ثابت فقال اکتبوها فان رسول الله صلی الله علیه وسلم جعل شہادته بشہادة رجلین فکتب وان عمر اتی بایة الرجم فلم یکتبها لانه کان وحده۔

ابن اشنہ نے کتاب المصاحف میں لیث بن سعد کی زبانی نقل کیا ہے کہ سب سے پہلے جس شخص نے قرآن کو جمع کیا وہ حضرت ابو بکر میں اور زید بن ثابت اس کے لکھنے والے تھے اور لوگ زید بن ثابت کے پاس (قرآن کی آیتوں کو لے کر آتے تھے مگر وہ کوئی آیت نہ لکھتے تھے جب تک کہ دو عادل شخص اس کی گواہی نہ دے لیتے تھے اور سورہ برأت کا آخری حصہ صرف خزیمہ بن ثابت کے پاس دستیاب ہوا تو وہ صرف انہی کی گواہی پر لکھوا لیا گیا اس لیے کہ ان کی گواہی کو جناب رسالت مآب نے دو گواہیوں کے برابر قرار دیا تھا اور حضرت عمرؓ ایسے رجم کو لے کر آئے تو اس کو درج نہیں کیا گیا اس لیے کہ وہ تنہا تھے۔ ان کے موافق کوئی دوسرا گواہ نہ تھا۔ (اتقان ج ۱ ص ۶)

اس روایت سے بے شک زید بن ثابت کی کدو کاوش کا اندازہ ہوتا ہے لیکن کیا اس صورت حال نے قرآن مجید کی عظمت میں کوئی اضافہ کیا یا اس کو محفوظ رکھا؟ کیا اس کے آیات میں شاہدین عدلین کی گواہی کی ضرورت اس کے مسلم شان تو اتر کو صدر نہیں پہنچاتی؟ کیا وہ

صحابہ جن کے اقوال کو کسی دوسرے کی گواہی نہ ہونے کے سبب سے روک دیا گیا۔ یقیناً دروغ گو اور افتراء پر داز تھے؟ تو پھر عدالت صحابہ کے عقیدہ کا کیا حشر ہوگا؟ اور جب وہ یقینی طور پر کاذب نہیں ہیں تو کیا اس امر کا یقین اور کم سے کم شبہ نہیں پیدا ہوتا کہ ان صحابہ کی بتلائی ہوئی آیتوں میں معتد بہ تعدد حقیقی آیات قرآن کی تھی جو اس قرآن میں درج ہونے سے رہ گئیں۔

بعض روایتوں میں زید بن ثابت کا قدم در میان سے نکال دیا گیا ہے اور معلوم ہوتا ہے کہ حضرت عمر فاروق خود بنفس نفیس جمع قرآن کے انتظام میں مصروف تھے چنانچہ علامہ سیوطی لکھتے ہیں اخرج ابن ابی داؤد من طریق یحییٰ بن عبد الرحمن بن حاطب قال قدم عمر فقال من كان تلقى من رسول الله صلى الله عليه وسلم شيئا من القرآن فليات به وكانوا يكتبون ذلك في الصحف والالواح والعسب وكان لا يقبل من احد شيئا حتى يشهد بشهيدان۔

ابن ابی داؤد کی روایت ہے کہ حضرت عمر نے صحابہ کے مجمع میں آکر اعلان کیا کہ جس کسی شخص نے کوئی حصہ بھی قرآن کا حضرت رسولؐ سے حاصل کیا ہو وہ اس کو لاکر پیش کرے اور وہ لوگ قرآن کی آیتوں کو کاغذوں، تختیوں اور درخت کی پھالوں پر لکھا کرتے تھے اور حضرت عمر کسی شخص کے دعوے کو قبول نہ کرتے تھے جب تک دو گواہ اس کی گواہی نہ دیتے تھے۔ (التقان ج ۱ ص ۵۹)

لیکن اس روایت میں یہ شبہ پیدا ہوتا ہے کہ پھر حضرت عمر نے آیہ رجم کو جو ان کی نظر میں یقیناً جزو قرآن تھی کیوں درج نہ کیا اس لیے کہ ذاتی علم کے بعد عادلین کی گواہیوں کا انتظام کوئی معنی نہیں رکھتا؟ ہاں مگر یہ کہ حضرت عمر پورے طور پر اس معاملہ میں خود مختار نہ رہے ہوں بلکہ زید بن ثابت ان کے شریک کار قرار دیئے گئے ہوں جیسا کہ تیسری روایت سے ثابت ہوتا ہے جس کو علامہ سیوطی نے حسب ذیل الفاظ میں نقل کیا ہے۔ واخرج ابن ابی داؤد ايضا من طريق هشام بن عروة عن ابيه ان ابا بكر قال لعمر ولزيد اقعدا على باب المسجد فمن جاءكمما بشاهد من عني شيء من كتاب الله فاكتاباه۔

عروہ بن زبیر کی روایت ہے کہ حضرت ابو بکر نے عمر اور زید سے کہا کہ تم دونوں آدمی

مسجد کے دروازہ پر بیٹھو اور قرآن مجید کی جس آیت پر دو گواہیاں حاصل ہو جائیں اس کو درج کرلو۔ (اتقان ج ۱ ص ۷۱)

بہر حال خواہ پہلی صورت ہو یا دوسری یا تیسری، یہ امر پائیدار ثبوت تک پہنچ گیا کہ آیات قرآن کے تسلیم کرنے میں شہادت عدلین کی شرط لگائی گئی تھی اور یہی امر قرآن کی جامعیت میں شبہ پیدا کرنے کا باعث ہے۔

طرز عمل سے معلوم ہوتا ہے کہ اس امر میں پورا اہتمام تھا کہ قرآن میں کوئی ایسی چیز درج نہ ہونے پلٹے جو حقیقتاً قرآن کا جزو نہیں ہے لیکن یہ امر اس قدر مورد اہتمام نہ تھا کہ قرآن کی کوئی آیت رہ جانے بھی نہ پلٹے ورنہ کسی صحابی کے قول کو صرف اس بنا پر رد نہ کر دیا جاتا کہ اس کے ساتھ کوئی دوسرا گواہی دینے والا نہیں۔

اب بتاؤ کہ وہ تمام صحابہ جن کے قول کو انفرادی بنا پر رد کر دیا گیا تھا اس قرآن کو ناقص سمجھتے تھے یا نہیں جب کہ وہ صداقت کے ساتھ ایک ایسی آیت کو جزو قرآن سمجھتے ہیں جو اس قرآن میں درج نہیں۔

پھر کیا ایک ایسا مسلمان جو قرآن موجود میں زیادتی کا انکار اور اس کے ہر ہر جزو کے کلام خدا ہونے کا اقرار رکھتے ہوئے کہیں کہیں سے اس کی بعض آیتوں کے متعلق یہ رائے رکھتا ہو کہ وہ درج ہونے سے رہ گئیں۔ کافر اور غیر مؤمن بالقرآن سمجھا سکتا ہے؟ اور کیا اس فتوائے کفر کی زد میں بہت سے صحابہ کرام نہ آجائیں گے؟

حضرت ابو بکر نے زید بن ثابت کے ہاتھوں اس صورت سے جس کا

جمع قرآن کے بعد | تذکرہ ہو چکا قرآن مجید کتابی صورت میں جمع تو کر دیا لیکن نشرو اشاعت کی ضرورت نہ سمجھی بلکہ جیسا کہ بخاری کی حدیث سے معلوم ہوتا ہے وہ کتاب اُن کے پاس محفوظ رہی اور پھر حضرت عمر نے اس کو اپنے پاس امانت رکھا اور اُن کے انتقال پر ان کی صاحبزادی حفصہ کے قبضہ میں آیا۔ عام مسلمانوں کے لیے وہی صورت حال جو اس کے قبل تھی باقی رکھی گئی یعنی مختلف صحابہ قرآن مجید کے متفرق حصوں کو اپنے سینوں میں اور مکتوبی صورت میں شدت اجزاء اپنے پاس محفوظ رکھے ہوئے تھے اور وہی قرآن مجید کی تعلیم کے ذمہ دار اور اس

کی نگہداری و حفاظت کے ضامن و متکفل تھے اور ان میں سے بھی مخصوص صحابہ جو قرآن مجید کو غیر مرتب حیثیت میں مکمل طور پر حفظ کیے ہوئے تھے انہوں نے اپنے اپنے مذاق پر ترتیب دے کر قرآن مجید کو مرتب و مدون بھی کیا۔

امیر المومنین علی بن ابی طالب علیہ السلام کے علاوہ جن کے جمع قرآن پر مبسوط بحث مستقل طور پر کی جائے گی دیگر متقدم مسلم صحابہ جنہوں نے قرآن مجید کو اپنی اپنی ترتیب کے مطابق جمع کیا تھا عبد اللہ بن مسعود۔ ابی بن کعب۔ معاذ بن جبل تھے اور ابو موسیٰ اشعری نے بھی اپنے محفوظات کی بنا پر ایک قرآن جمع کیا تھا جسے اہل بصرہ میں مقبولیت حاصل تھی اور وہ ان کے اندر 'لباب القلوب' کے نام سے مشہور تھا۔

(اعجاز القرآن مصنفہ شیخ مصطفیٰ صادق رفاعی مطبوعہ مصر ص ۳۱، ۳۸)

مذکورہ بالا مصاحف جنہیں مختلف اشخاص نے اپنے اپنے محفوظات پر جمع کیا تھا ان میں ترتیب کی حیثیت سے اختلاف تھا جس کی تفصیلی کیفیت ابن اشنہ نے کتاب المصاحف میں اور انہی سے حافظ سیوطی نے اتقان میں نقل کی ہے۔

ترتیب مصحف ابن مسعود	ترتیب مصحف ابی	ترتیب مصحف موجود
	حمد	۱ حمد
بقرہ	بقرہ	۲ بقرہ
نہار	نہار	۳ آل عمران
آل عمران	آل عمران	۴ نہار
اعراف	انعام	۵ مادہ
انعام	اعراف	۶ انعام
مادہ	مادہ	۷ اعراف
یونس	یونس	۸ انفال
برابرت	انفال	۹ برابرت

شخل	برارت	یونس	۱۰
هود	هود	هود	۱۱
یوسف	مریم	یوسف	۱۲
کهف	شعراء	رعد	۱۳
بنی اسرائیل	حج	ابراہیم	۱۴
انبیاء	یوسف	حجر	۱۵
طہ	کہف	شخل	۱۶
مؤمنون	شخل	بنی اسرائیل	۱۷
شعراء	احزاب	کہف	۱۸
صافات	بنی اسرائیل	مریم	۱۹
احزاب	زمر	طہ	۲۰
حج	طہ	انبیاء	۲۱
قصص	انبیاء	حج	۲۲
نمل	نور	مؤمنون	۲۳
نور	مؤمنون	نور	۲۴
انفال	سبا	فرقان	۲۵
مریم	عنکبوت	شعراء	۲۶
عنکبوت	مومن	نمل	۲۷
رُوم	رعد	قصص	۲۸
یس	قصص	عنکبوت	۲۹
فرقان	نمل	رُوم	۳۰
حجر	صافات	لقمن	۳۱
رعد	ص	سجدہ	۳۲

سبار	یس	۳۳	احزاب
فاطر	حجر	۳۴	سبار
ابراہیم	شوری	۳۵	فاطر
ص	روم	۳۶	یس
محمد	حدید	۳۷	صافات
لقمان	فتح	۳۸	ص
زمر	محمد	۳۹	زمر
مومن	تحریم	۴۰	مومن
زخرف	ملک	۴۱	محم سجدہ
سجدہ	سجدہ	۴۲	شوری
شوری	نوح	۴۳	زخرف
احقاف	احقاف	۴۴	دخان
جاشیہ	ق	۴۵	جاشیہ
دخان	رحمن	۴۶	احقاف
فتح	واقعه	۴۷	محمد
حشر	جن	۴۸	فتح
محم سجدہ	نجم	۴۹	حجرات
طلاق	معارض	۵۰	ق
قلم	مزل	۵۱	ذاریات
حجرات	مدثر	۵۲	طور
ملک	قمر	۵۳	نجم
تغابن	محم سجدہ	۵۴	قمر
سنا نقون	دخان	۵۵	رحمن

جمعہ	لقمان	۵۶	واقعہ
صف	جانشینہ	۵۷	حدید
جن	طور	۵۸	مجادلہ
نوح	ذاریات	۵۹	حشر
مجادلہ	قلم	۶۰	ممتحنہ
ممتحنہ	حاقہ	۶۱	صف
تحریم	حشر	۶۲	جمعہ
رحمن	ممتحنہ	۶۳	منافقون
نجم	مرسلات	۶۴	تغابن
طور	نبا	۶۵	طلاق
ذاریات	قیامہ	۶۶	تحریم
قر	تکویر	۶۷	ملک
واقعہ	طلاق	۶۸	قلم
نازعات	نازعات	۶۹	حاقہ
معارض	تغاب	۷۰	معارض
مدثر	عبس	۷۱	نوح
مزل	تطفیف	۷۲	جن
تطفیف	انشقاق	۷۳	مزل
عبس	تین	۷۴	مدثر
دہر	علق	۷۵	قیامہ
مرسلات	حجرات	۷۶	دہر

قیامہ	مناقضون	مرسلات	۷۷
نبار	جمعه	نبار	۷۸
تکویر	تحریم	نازعات	۷۹
انفطار	فجر	عبس	۸۰
غاشیہ	بلد	تکویر	۸۱
اعلیٰ	لیل	انفطار	۸۲
لیل	انفطار	تطفیف	۸۳
فجر	شمس	انشقاق	۸۴
بروج	طارق	بروج	۸۵
انشقاق	اعلیٰ	طارق	۸۶
علق	غاشیہ	اعلیٰ	۸۷
بلد	صف	غاشیہ	۸۸
ضحیٰ	تغابن	فجر	۸۹
طارق	بینہ	بلد	۹۰
عادیات	ضحیٰ	شمس	۹۱
ماعون	انشرح	لیل	۹۲
قارعہ	قارعہ	ضحیٰ	۹۳
بینہ	تکاثر	انشرح	۹۴
شمس	عصر	تین	۹۵
تین	ضلع	علق	۹۶
ہمزہ	حفہ	قدر	۹۷
فیل	ہمزہ	بینہ	۹۸
قریش	زلزال	زلزال	۹۹

تکاثر	عادیات	۱۰۰ عادیات
قدر	فیل	۱۰۱ قارعه
زلزال	قریش	۱۰۲ تکاثر
عصر	ماعون	۱۰۳ عصر
نصر	کوثر	۱۰۴ ہمزہ
کوثر	قدر	۱۰۵ فیل
کافرون	کافرون	۱۰۶ قریش
تبت	نصر	۱۰۷ ماعون
اخلاص	تبت	۱۰۸ کوثر
النشراح	اخلاص	۱۰۹ کافرون
.	فلق	۱۱۰ نصر
.	ناس	۱۱۱ تبت
.	.	۱۱۲ اخلاص
.	.	۱۱۳ فلق
.	.	۱۱۴ ناس

(آلقان ج ۱ ص ۶۶)

مصحف حضرت علیؑ اور ترتیب نزول

مذکورہ بالا اسلوب کہ جو مختلف صحابہ کی طرف سے جمع قرآن میں اختیار کیے گئے تھے اس صورت کے یقیناً خلاف ہیں جس پر قرآن مجید نازل کیا گیا تھا۔

اس لیے کہ تبصریح محققین سب سے پہلا سورہ جو جناب رسالتؐ پر نازل ہوا ہے وہ سورہ اقرار تھا اور اس کے بعد مدثر۔ چنانچہ علامہ سیوطی آلقان میں تحریر کرتے ہیں۔

اختلف فی اول ما نزل من القرآن علی اقوال احدها وهو الصحیح اقرأ

باسوریک "اختلاف ہوا ہے کہ سب سے پہلے قرآن کا کون جزو نازل ہوا۔ پہلا قول جو حقیقتاً صحیح ہے وہ یہی ہے کہ سب سے پہلا نازل ہونے والا کلمہ اقرأ باسم ربک ہے اور اسی کی تصدیق میں پھر انھوں نے صحیحین کی حدیث کو نقل کیا ہے۔ (دیکھو اتقان ج ۱ ص ۲۱)

اور واحدی نے اپنی کتاب اسباب النزول (طبع مصر ص ۵) میں اول ما نزل من القرآن کے تحت میں لکھا ہے اقرأ باسم ربک الذی خلق عن عکرمۃ والحسن قال اول ما نزل من القرآن بسم اللہ الرحمن الرحیم فهو اول ما نزل من القرآن بمکة واول سورة اقرأ باسم ربک۔ سورة المدثر اول ما نزل بعد سورة اقرأ۔

عکرم اور حسن کا بیان ہے کہ سب سے پہلے جو آیت قرآن کی مکہ میں نازل ہوئی وہ بسم اللہ ہے اور سب سے پہلا سورہ اقرأ ہے اور اس کے بعد دوسرا سب سے پہلا سورہ مدثر ہے۔

۱۔ اول سورة نزلت على رسول الله بمكة اقرأ باسم ربک و آخر سورة نزلت على رسول الله بمكة المؤمنون ويقال العنکبوت واول سورة نزلت بالمدينة دليل للمطففين و آخر سورة نزلت في المدينة براءة۔

سب سے پہلا سورہ جو رسالت مآب پر مکہ میں نازل ہوا "اقرأ" ہے اور آخری سورہ جو مکہ میں اترا مؤمنون اور بقول بعض عنکبوت ہے اور مدینہ میں سب سے پہلا سورہ دلیل للمطففين اور آخری سورہ براءت ہے۔

اب ان روایات کی مطابقت سے جب موجودہ ترتیب قرآن پر نظر کرو تو تمہیں بالکل عکس نظر آئے گا۔

سورہ براءت جو سب سے آخری سورہ ہے وہ قرآن کی پہلی تہائی میں اور اقرأ جو سب سے پہلا سورہ تھا وہ آخری پارہ میں اور مدنی سورتوں میں کا پہلا سورہ مطففين بھی اسی صورت سے آخر میں ڈال دیا گیا ہے اور اس طرح موجودہ ترتیب کو کوئی مناسبت ترتیب نزول کے ساتھ باقی نہیں رہتی اور معلوم ہوتا ہے کہ ان صحابہ کرام کی نظر میں ترتیب نزول کی مراعات کوئی اہمیت نہیں رکھتی تھی۔

خود حضرت عائشہ ام المومنین نے بھی اس حقیقت کا اعتراف کیا ہے اُس وقت جب

ایک عراقی شخص نے آکر عرض کیا۔ اے اُمّ المؤمنین مجھ کو اپنا مصحف دکھلائیے۔ فرمایا: ”کیوں؟“
 کہا: لعلى اذلف القرآن عليه فانه يقدر غير مؤلف“ شاید میں اپنے قرآن کو اُسی کے
 موافق ترتیب دے لوں اس لیے کہ بحالت موجودہ وہ بلا ترتیب پڑھا جاتا ہے۔

حضرت عائشہ نے کہا: وما يضرك اية قرأت قبل انما نزل اول ما نزل منه
 سورة من المفصل فيها ذكر الجنة والنار حتى اذا ثاب الناس الى الاسلام نزل
 الحلال والحرام ولو نزل اول شيء لانتشر بهوا الخمر لقالوا لا ندع الخمر ابدا ولو
 نزل لا تنزلوا لقالوا لا ندع الزنا ابدا لقد نزل بمكة على محمد صلى الله عليه وسلم
 وانى لجارية العبد بل الساعة موعدهم والساعة ادهى وامر وما نزلت سورة البقرة
 والنساء الا وانا عندها قال فاخرجت له المصحف فاملت عليه السور-

”تو اس میں حرج ہی کیا ہے، جو سورہ بھی پہلے پڑھ لیا جائے سب سے پہلے مفصل سُووَل
 میں سے ایک سورہ اترتا تھا جس میں بہشت و دوزخ کا تذکرہ تھا یہاں تک کہ جب لوگ کثرت سے
 اسلام کی طرف آگئے تو حلال و حرام کے احکام نازل ہوئے اور اگر پہلی ہی مرتبہ لا تشربوا الخمر
 نازل ہو جاتا تو لوگ کہہ دیتے کہ ہم ہرگز شراب ترک نہ کریں گے اور اگر پہلے ہی یہ حکم آتا کہ زنا
 نہ کرو تو لوگ کہتے کہ ہم کبھی زنا نہ چھوڑیں گے۔ مکہ میں رسالت مآبؐ پر یہ آیت نازل ہوئی کہ
 بل الساعة موعدهم والساعة ادهى وامر اس وقت میں سچے تھی اور کھلتی پھرتی تھی او
 سورة بقرہ و نساء اس وقت نازل ہوئے کہ جب میرا حضرت کے ساتھ عقد ہو چکا تھا“ اس کے
 بعد اُمّ المؤمنین نے اپنا مصحف نکالا اور اس کے مطابق سُووَل کی فہرست لکھوا دی۔

(صحیح بخاری مطبوعہ کوزن پریس دہلی ص ۴۲)

اس حدیث سے اچھی طرح قرآن موجود کا ترتیب نزول کے خلاف ہونا ظاہر ہے اس لیے
 کہ بل الساعة موعدهم الخ سورہ قمر کی آیت ہے جو بحالت موجودہ تاسیسوں پارہ میں ہے
 اور وہ حضرت اُمّ المؤمنین کے قول کے مطابق سورہ بقرہ و نساء سے بہت پہلے نازل ہوئی تھی
 اسی کے ساتھ یہ امر بھی نمایاں ہے کہ موصوفہ کی نظر میں قرآن کی ترتیب کسی خاص تعبد و
 توقیف پر مبنی نہ تھی اور نہ وہ کسی خاص ترتیب کا پابند ہے اسی لیے وہ عراقی کی کاوش کو

بلا ضرورت قرار دیتے ہوئے مایضرك ایتہ قرأت کہہ کر سور قرآن میں ترتیب کی مراعات کو ساقط کیے دے رہی ہیں۔

برابر بن عازب کی روایت بھی بخاری میں موجود ہے کہ تعلیمت سبم اسوریک قبل ان یقدم النبی صلی اللہ علیہ وسلم المدینۃ۔ ”میں نے سبم اسوریک کو اس وقت یاد کیا ہے کہ جب رسالت مآب مدینہ میں ہجرت کر کے تشریف بھی نہ لائے تھے۔“
اس سے ظاہر ہے کہ سورہ اعلیٰ ہجرت سے قبل نازل ہو چکا تھا حالانکہ وہ بحالت موجودہ قرآن کے آخری پارہ میں نظر آ رہا ہے۔

ترتیب آیات جس طرح سُوَروں کی ترتیب اس ترتیب سے مختلف ہے کہ جس پر قرآن نازل ہوا تھا اسی طرح آیات کا اگر لحاظ کیا جائے تو ان میں بھی ترتیب نزولی کا پتہ نہیں ہے جس کے کئی ثبوت ہیں۔

(پہلا ثبوت) کئی سُوَروں کے بیچ میں مدنی آیتیں اور مدنی سُوَروں میں کئی آیتیں حالانکہ کئی مدنی کی اصطلاح جس اصول پر قائم ہوئی ہے اس کے مطابق ترتیب نزولی کی مراعات کے ساتھ کئی مدنی آیتوں میں خلط و آمیزش ناممکن ہو جاتی ہے۔

علامہ سیوطی تحریر فرماتے ہیں اعلم ان للناس فی المکی والمدنی اصطلاحات ثلاثۃ اشهرها ان المکی ما نزل قبل الهجرة والمدنی ما نزل بعدها سواء نزل بمکة ام بالمدينة عام الفتح او عام حجة الوداع ام بسفر من الاسفار۔

کئی مدنی کے متعلق مختلف اصطلاحیں ہیں جن میں سب سے زیادہ مشہور یہ ہے کہ کئی وہ ہے جو قبل ہجرت نازل ہوا ہو اور مدنی وہ کہ جو بعد ہجرت خواہ مکہ میں نازل ہوا ہو یا مدینہ میں سال فتح مکہ یا حجۃ الوداع یا کسی دوسرے سفر میں (آقان ج ۱ ص ۷)

اب عقلی حیثیت سے یہ امر تو ممکن ہے کہ کسی سورہ کی ابتدائی آیتیں کئی اور آخری آیتیں مدنی ہوں لیکن اول کے مدنی ہونے کے ساتھ آخر کا کئی ہونا یا اول و آخر مدنی کے ساتھ وسط کئی یا اول و آخر کئی ہونے کے ساتھ وسط کا مدنی ہونا ترتیب نزول کے لحاظ سے ممکن نہیں ہے لیکن اس کے ساتھ جب ہم سورہ قرآن اور ان کے آیات پر ائمہ تفسیر و علمائے سیر و تواتر کے

بیانات کی روشنی میں نظر ڈالتے ہیں تو ان میں ان تینوں طرح کے نمونوں کا ایک عالم نظر آتا ہے جس کا اندازہ مندرجہ ذیل فہرست سے ہو سکے گا۔

(۱) انعام یہ سُوْرہ مکی ہے لیکن سات آیتیں مدینہ میں نازل ہوئی ہیں جو ایک ساتھ مذکور بھی نہیں بلکہ اُن کے درمیان آیاتِ مکہ مخلوط ہیں۔

الذین اتیناھم الکتاب یعرفونہ ذکما یعرفون ابناءہم الذین خسروا انفسہم وہم فہم لایؤمنون اس کے قبل اور بعد آیتیں مکی ہیں اور یہ خود مدنی ہے پھر وما قدروا اللہ حق قدرہ اذ قالوا ما انزل اللہ علی بشر من شیء الخ ابن ابی حاتم کی تصریح کے مطابق یہ آیت مالک بن صفیہ کے بارے میں نازل ہوئی ہے اور وہ مدینہ کا واقعہ ہے اس کے بعد ایک آیت مکی ہے اور پھر ومن اظلمہ ممن افتری علی اللہ کذبا اذ قال اوحی الیہ دلہ یوح الیہ شیء الایۃ اور اس کے بعد والی آیت یہ دونوں سیدہ کذاب کے بارے میں نازل ہوئی ہیں جس کے ادرعلے نبوت کا زمانہ رسالتِ مکی کی زندگی کے آخری دور میں تھا اور یہ بحالتِ موجودہ مکہ میں نازل ہونے والے سُوْرہ انعام کے وسطی حصہ میں مندرج ہیں۔

پھر اواخر میں قل تعالوا اتل ما حرم ربکم علیکم سے تین آیتوں تک یہ بھی مدینہ میں نازل ہوئی تھیں جس کے متعلق حافظ سیوطی کا قول ہے قد صح النقل عن ابن عباس باسْتِثْنَاءِ قُلِّ تَعَالُوا الْآیَاتِ الثَّلَاثِ۔ لیکن اس کے بعد بارہ آیتیں پھر مکہ کی نازل شدہ ہیں۔

(۲) اعراف مکی سُوْرہ ہے مگر واسألہم عن القریۃ الی کانت حاضرۃ البحر۔ دس آیتوں تک مدینہ کی نازل شدہ ہیں۔

(۳) انفال مدنی سُوْرہ ہے مگر یا ایھا التبی حسبک اللہ ومن اتبعک من المؤمنین مکہ میں نازل ہوا ہے۔

(۴) ہود مکی ہے لیکن تین آیتیں مدنی ہیں فلعلک تارک۔ اضمن کان علی بیتہ من ربہ۔ اقم الصلوٰۃ طرفی الزہار۔

(۵) رعد اس میں یہ آیت ولا یزال الذین کفروا تصیبہم بما صنعوا قارعۃ

یقیناً مکی ہے اور اللہ یعلو کی آیت شدید الحال تک مدنی ہے اور باقی میں اختلاف ہے کہ وہ مکہ میں نازل ہوا ہے یا مدینہ میں۔

(۶) ابراہیم پورا سورہ مکی ہے لیکن التواریح الذین بدلوا نعمۃ اللہ کفرا سے لے کر قبضۃ القرا تک دو آیتیں مدینہ کی نازل شدہ ہیں۔

(۷) حجر مکی سورہ ہے لیکن آیہ ولقد علمنا المستقدمین منکم ولقد علمنا المستأخرین کا لحاظ اس کے شان نزول کے مدینہ میں نازل ہونا یقینی ہے۔

(۸) اسراء مکی ہے لیکن جب ذیل آیات مدینہ کے نازل شدہ ہیں۔ یسئلونک عن الروح۔ وان کادوا لیفتنونک۔ قل لئن اجتمعت الانس والجن۔ وما جعلنا الرؤیا۔ ان الذین اذتوا العلم من قبلہ

(۹) کہف ابتداء کی آٹھ آیتیں اور آخر کی چار مدنی ہیں اور درمیان میں مکی لیکن اس میں بھی واحد نفسک الخ مدینہ کی نازل شدہ ہے۔

(۱۰) مریچ مکی ہے لیکن آیہ سجده اور ان منکم الا ادا دھا والی آیت اس کے خلاف ہے۔

(۱۱) طہ مکی سورہ ہے لیکن آیہ فاصبر علی ما یقولون الخ متفقہ طور پر اس سے خارج سمجھی گئی ہے اور علامہ سیوطی کے خیال میں ایک آیت کو اور متشبی ہونا چاہیے اور وہ یہ ہے۔ لا تمدت عینک الی ما تمعنا بہ اذا جا منہم الخ اس لیے کہ یہ اپنے شان نزول کی بنا پر مدینہ کی نازل شدہ ہے۔

(۱۲) انبیاء مکی ہے مگر صرف یہ آیت افلا یردون ان اتاتی الارض الخ مدینہ میں نازل ہوئی ہے۔

(۱۳) حج مکی سورہ ہے جس میں ہذان خصمان سے لے کر تین آیتوں تک مدینہ کی نازل شدہ ہیں۔

(۱۴) مؤمنون حتی اذا اخذنا متوفیہا سے لے کر مبلسون تک جو چورہ آیتیں ہیں وہ تو مدینہ کی نازل شدہ ہیں باقی سورہ مکی ہے۔

(۱۵) فرقان والذین لایدعون سے رحیما تک جو تین آیتیں ہیں مدنی اور باقی سورہ مکی ہے

(۱۶) قصص مکی سورہ ہے جس میں الذین اتیناھم الکتاب سے لابتغی الجھلین تک جو چار آیتیں ہیں وہ مدینہ کی نازل شدہ ہیں۔

اخرج الطبرانی عن ابن عباس انھا نزلت ہی وَاخْرَجَ الْحَدِيدَ فِي اصْحَابِ النَّجَاشِيِّ الَّذِينَ قَدَّحُوا وَشَهَدُوا وَقَعَةَ الْاَحْدَا

”طبرانی نے ابن عباس سے روایت کی ہے کہ یہ اور سورہ حدید کا آخریہ پانچویں آیتیں نجاشی کے ساتھ والوں کے بارے میں نازل ہوئی تھیں جو اگر جنگِ احد میں شریک ہوئے تھے۔ (اققان ص ۱۶)

اس سے یہ بھی ثابت ہوتا ہے کہ سورہ حدید کا آخری حصہ ان چار آیتوں کے ساتھ ساتھ اُترتا تھا حالانکہ اب ان کے درمیان ربع قرآن سے زیادہ کا فاصلہ ہے۔

(۱۷) عتکبوت شروع کی دس آیتیں مدینہ کی نازل شدہ اور اُس کے بعد سے بقیہ حصہ مکی ہے۔

(۱۸) لقمان مکی سورہ ہے جس میں لَوَاتِنٌ مَّا فِي الْاَرْضِ مِنْ شَجَرَةٍ اِقْلَامٍ سے لے کر تین آیتوں تک مدنی ہیں۔

(۱۹) سجدا اس میں اَفْئِن كَانَ مَوْمِنًا سے تین آیتوں تک مدینہ میں نازل ہوئی ہیں اور بقیہ حصہ مکی لیکن اس میں بھی تنجانی جنوہم والی آیت شانِ نزول کی بنا پر مدینہ کی نازل شدہ ہے۔

(۲۰) یس مکی سورہ ہے اس میں اِنَّا نَحْنُ الْمَوْتِيُّ وَكُنْتُمْ مَّا قَدْ مَوَاوَا نَا رُحْمًا الخ مدینہ کا نازل شدہ ہے۔

(۲۱) زمر قل یا عبادِی سے لے کر تین آیتوں تک مدینہ کا نازل شدہ اور بقیہ حصہ مکی ہے۔

(۲۲) مومن مکی سورہ ہے جس میں اِن الذین یجادلون سے دو آیتیں مدینہ میں نازل

ہوئی ہیں۔

(۲۳) شوریٰ امر یقولون اختری علی اللہ کذاباً سے چار آیتوں تک مدینہ کی نازل شدہ اور اس کے قبل و بعد کی آیتیں مکی ہیں۔

(۲۴) زخرف مکی سُورہ ہے لیکن واسال من ارسلنا الخ اس سے خارج ہے۔

(۲۵) جاثیہ مکی ہے اور اس میں قل للذین امنوا والی آیت مدنی ہے۔

(۲۶) احقاف مکی ہے لیکن اس میں قل ارءیتہ ان کان من عند اللہ الخ

خبر صحیح کی بنا پر مدینہ کی نازل شدہ ہے۔

(۲۷) ق مکی سُورہ ہے لیکن ولقد خلقنا السموات والارض والی آیت مدینہ میں

نازل ہوئی ہے۔

(۲۸) نجم مکی ہے جس میں الذین یجتنبون کلبہم الاثم والفواحش والی آیت

مدینہ کی ہے۔

(۲۹) رحمن مکیہ ہے مگر یسألہ من فی السموات والارض الخ کی آیت مدینہ

میں نازل شدہ ہے۔

(۳۰) واقعہ مکی ہے لیکن دو مقام اس کے مدنی ہیں۔ ثلثہ من الاولین وثلثہ

من الاخرین۔ فلا اقتحم بمواقم النجوم سے لے کر آٹھ آیتوں تک۔

(۳۱) مجادلہ مکی ہے لیکن ما یکون من فجوی ثلثتہ الخ مدنی ہے۔

(۳۲) تحریم شروع سے دس آیتیں مدنی اور باقی مکی ہیں۔

(۳۳) ن والقلم اس میں انا بلونہم سے سترہ آیتوں تک اور پھر فاصبر لحکمہ

ربک سے تین آیتوں تک مدنی ہیں اور باقی ۳۲ آیتیں مکی۔

(۳۴) دھر مکی سُورہ ہے مگر فاصبر لحکمہ ربک والی آیت مدینہ کی نازل شدہ

ہے۔

(۳۵) مرسلات مکی ہے لیکن اذا قبیل لہم اذکعوا لایرکعون اس سے خارج

ہے۔

اس کے علاوہ بھی مختلف سوروں میں اختلافی اقوال کی بنا پر خلط و آمیزش موجود ہے جن کو متفقہ حیثیت سے ثبوت بہم نہ پہنچنے کی وجہ سے ہم نے ترک کر دیا (تفصیل کے لیے ملاحظہ ہو) (آقان سیوطی ج ۱ ص ۱۵-۱۷)

کیا اس کے بعد یہ امر قابل شک و شبہ ہے کہ ترتیب آیات میں سلسلہ تنزیل کا کوئی لحاظ نہیں کیا گیا تھا اور آیات کو بغیر لحاظ تقدیم و تاخیر کے درج کر دیا گیا ہے۔
(دوسرا ثبوت) قرآن مجید میں عدہ وفات کے متعلق ارشاد ہوا ہے۔

والذین یتوفون منکم ویذرون
ازواجاً وصبیۃ لاذواجھم متاعاً
الی المحول غیر اخراج فان خرجن
فلا جناح علیکم فیما فعلن فی
انفسھن من معروف والله عزیز
حکیم۔

اس آیت میں ازواج کے لیے ایک سال تک عدہ رکھنے کا حکم دیا گیا ہے لیکن باجماع امت یہ حکم اس آیت سے منسوخ ہے کہ

والذین یتوفون منکم ویذرون
ازواجاً یتربصن بانفسھن اربعة
اشھر وعشراً فاذا بلغن اجلھن
فلا جناح علیکم فیما فعلت
فی انفسھن بالمعروف والله
بما تعملون خبیر۔

اس آیت میں پہلے حکم کو منسوخ کرتے ہوئے عدہ کی میعاد چار مہینہ دس دن قرار دی گئی ہے اور یہی حکم وہ ہے کہ جو مسلمانوں میں معمول رہا ہے۔

نسخ کے لغوی و اصطلاحی دونوں معنی کی بنا پر نسخ و منسوخ میں ترتیب فطری ہے یعنی

یہ کہ مسوخ پہلے اور ناسخ بعد ہو لیکن مذکورہ بالا دونوں آیتوں میں صورتِ حال اس کے بالکل برعکس نظر آتی ہے یعنی قرآن مجید میں دوسری آیت پہلے اور پہلی آیت بعد ہے۔ دوسری دوسرے پارہ کے چودھویں رکوع میں اور پہلی اس کے بعد پندرھویں رکوع میں ہے۔

کیا نظم قرآن کے بترتیب نزول ہونے میں یہ صورت ہو سکتی تھی ہرگز نہیں بلکہ یہ یقینی طور پر اس امر کی دلیل ہے کہ جمع قرآن کو ترتیب نزول سے کوئی تعلق نہیں ہے۔

(تیسرا ثبوت) خود قرآن مجید کے آیات میں عمیق نظر ڈالنے سے یہ بے ترتیبی نمایاں صورت سے ظاہر ہو جاتی ہے جس کی چند مثالیں ذیل میں درج کی جاتی ہیں۔

پہلی مثال سورۃ انفال کی ابتداء میں جنگ بدر کا قصہ حسب ذیل الفاظ میں شروع کیا گیا ہے۔

اسی صورت پر جس طرح پروردگار نے تمہیں بالکل ٹھیک (مصلحت سے) تمہارے گھر سے (جنگ بدر میں) نکالا تھا اور مؤمنین کا ایک گروہ اس سے ناخوش تھا، وہ لوگ حق ظاہر ہونے کے بعد بھی تم سے سچی بات میں جھگڑتے تھے گو یادہ زبردستی موت کے منہ میں دھکیلی جا رہے ہیں اور اے اپنی آنکھوں سے دیکھ رہے ہیں اور (یہ وہ وقت تھا) جب خدا تم سے وعدہ کر رہا تھا کہ (کفار کو) دو جماعتوں میں سے ایک تمہارے لیے ضروری ہے اور تم یہ چاہتے تھے کہ کمزور جماعت تمہارے ہاتھ لگے اور خدا یہ چاہتا تھا کہ اپنی باتوں سے حق کو قائم کرے اور کافروں کی جڑ کاٹ ڈالے۔

كما اخرجك ربك من بيتك بالحق وان فريقا من المؤمنين لكارهون يجادلونك في الحق بعد ما تبين كأنما يساقون الى الموت وهم ينتظرون واذا يعدك الله احدى الطائفتين انهما لكم توذون ان غير ذات الشوكة تكون لكم ويريد الله ان يحق الحق بكلماته و يقطع دابر الكافرين۔

اور بالکل اسی سیاق میں مسلمانوں کی پریشانی اور خدا سے فریاد اور ملائکہ کا نصرت پر مامور ہو کے اترنا ان تمام واقعات کو بیان کیا گیا ہے جس سے صاف ظاہر ہے کہ وہ آیات

جنگ بدر کے بعد نازل ہوئے ہیں لیکن اسی کے بعد یہ آیت ہے۔

یا ایہا الذین امنوا اذ القیتہم
الذین کفروا ترحفا فلا تولوہم
الادبار ومن یولہم یومئذ دبراً
الامتحرفا لقتال او متحیز الی فئۃ
فقد باع بغضب من اللہ وما ولیہ
جہنم وبئس البصیر۔

لے ایمان لانے والو جب کفار سے جنگ میں مقابلہ ہو
تو پشت نہ پھرانا اور جو اس دن اپنی پشت پھرائے گا
سوا اس کے کہ جنگ کے واسطے کڑائے یا کسی جماعت
کے پاس جانے کے لیے بٹے تو وہ خدا کے غضب میں
گرفتار ہوگا اور اس کا ٹھکانا جہنم میں ہے اور وہ کیا بُرا
ٹھکانا ہے۔

یہ تہدیدِ آیت یقیناً جنگ کے قبل کی ہے اور اس کو جنگ ختم ہونے کے بعد والے
آیات سے کوئی تعلق نہیں ہے۔

اس کے بعد پھر ایک مرتبہ سلسلہ قبل والے سیاق سے مل جاتا ہے کہ

فلم تقتلوہم ولکن اللہ قتلہم
وما رمیت اذ رمیت ولکن اللہ
رحی۔

تم نے (لے مسلمانو) انہیں قتل نہیں کیا بلکہ ہم نے قتل
کیا اور تم نے (لے رسول) ان کی طرف مگریزے
نہیں پھینکے بلکہ خدا نے پھینکے ہیں۔

یہ بھی جنگ کے بعد کی آیت ہے جو جنگ کے انجام کو قصہ ماضی کی صورت میں بیان کر رہی
ہے۔ پھر غیر متعلقہ آیات کے بعد جنہیں اس واقعہ سے کوئی تعلق نہیں سورہ کے اواخر میں یہ
آیت نظر آتی ہے۔

یا ایہا التبی حرض المؤمنین
علی القتال ان یکن منکم عشرون
صابرون یغلبوا مائتین وان یکن
منکم مائۃ یغلبوا الف من الذین
کفروا بانہم قوم لا یفقیہون۔

اے پیغمبر تم مؤمنین کو جنگ پر آمادہ کرو (کہو کہ) اگر تم
میں سے بیس آدمی ثابت قدم ہوں تو انہیں دوسو پر
غالب آنا چاہئے اور اگر سو ہوں تو وہ ایک ہزار
کافروں پر غالب آئیں اس لیے کہ وہ لوگ نا سمجھ
ہیں۔

قال الحسن ان التغلیظ کان علی اہل بدر ثم جاءت الرخصۃ

حسن نے کہا ہے کہ یہ سخت حکم اہل بدر کے لیے تھا، پھر اس حکم کو آسان کر دیا گیا۔

اس بنا پر یہ آیت جنگ بدر کے پہلے اور دوسری آیت جس میں اس حکم کو منسوخ کیا گیا ہے وہ اس آیت کے بعد نازل ہوئی ہے، مانسوخ و منسوخ دونوں آیتوں کا ایک ساتھ ہونا آئین نسخ کے خلاف ہے لیکن قرآن مجید میں یہ دونوں آیتیں حالات جنگ بدر کے بعد پہلو پہ پہلو موجود ہیں۔

دوسری مثال - سورہ عنکبوت میں ابراہیم خلیل الرحمن کا تذکرہ اس طرح شروع ہوا ہے۔

و ابراهيم اذ قال لقومه اعبدوا الله وانقوه یہاں سے لے کر دو آیتوں تک قصہ ابراہیم سے متعلق ہیں جن میں ابراہیم کی گفتگو اپنی قوم سے نقل کی گئی ہے کہ ابراہیم نے کہا۔

”خدا کی عبادت کرو اور اُس سے ڈرتے رہو۔ یہی تمہارے لیے بہتر ہے۔ تم خدا کو چھوڑ کر بتوں کی پرستش کرتے ہو اور بھوٹی باتیں بناتے ہو۔ یہ کہ جن کی تم عبادت کرتے ہو تمہاری روزی پر اختیار نہیں رکھتے تو پھر تم خدا ہی سے روزی مانگو اور اسی کی عبادت کرو اور اس کا شکر ادا کرو اور اسی کی طرف تم پلٹ کر جاؤ گے۔“

اس کے بعد دیکھنے والے کی نظر صبر آزمایا جتو رکھتی ہوگی کہ اس کا جواب قوم ابراہیم نے کیا دیا لیکن قرآن مجید میں یہ دیکھ کر تعجب ہوگا کہ اس کے بعد چھ آیتیں بالکل غیر متعلقہ ہیں جن کو اس قصہ سے کوئی تعلق نہیں اور اس کے بعد یہ آیت ہے کہ فَمَا كَانَ جَوَابَ قَوْمِهِ الا ان قَالُوا اقْتُلُوهُ اَوْ حَرِّقُوهُ لَمْ يَنْفَعِ قَوْمَهُ اتِّصَالُ بَنِي اٰدَمَ مِنْ قَبْلِهِ وَتِلْكَ اٰيَاتُ لِقَائِهِمْ يَوْمَ اُنزِلَتْ السَّمٰوٰتُ بِالسَّمٰوٰتِ سَابِقَةً لِّمَنِ الْمُلْكُ الْيَوْمَ فَلَا تَحْزَنْ عَلَيْهِمْ وَخَشَوْا رَبَّهُمْ خَشَیَةً عَظِیْمًا

اس میں قوم کا جواب ابراہیم کو فائے تفریح کے ساتھ نقل کیا ہے جو اس کے ارتباط کا پہلی آیتوں سے ضامن ہے لیکن افسوس کہ موجودہ صورت جمع و تدوین نے اس اتصال کو افتراق سے بدل کر قرآن کی بلاغت کو دھچکا پہنچا دیا۔

تیسری مثال - سورہ لقمان میں لقمان کے نصائح ذکر کرتے ہوئے ارشاد ہوتا ہے

واذ قال لقمان لابنه وهو يحظه
يا بني لا تشرك بالله ان الشرك
لظلم عظیم

(وہ وقت یاد کرو) جب لقمان نے اپنے بیٹے کو نصیحت کرتے ہوئے کہا کہ بٹیا غبار کسی کو خدا کا شریک نہ بنانا اس لیے کہ شرک یقیناً بڑا سخت گناہ ہے۔

یا بیتی انہما ان تک مثقال حبة من
خردل فتکن فی صخرة اونی السموات

بٹیا اس میں شکر نہیں کہ عمل اگر رائی کے دان کے برابر بھی ہو اور وہ کسی سخت پتھر کے اندر یا آسمانوں میں یا

والارض یات بها اللہ ات اللہ
 زمینوں میں ہر تہ بھی اُس کو حساب کے لیے خدا سامنے
 لطیف خبیر۔
 لے آئے گا اور خدا بڑا باریک بین و انکار ہے۔

یہ دونوں آیتیں دست و گریبان ہیں اور جس طرح بعد کی آیتیں وصایائے لقمان میں بالکل
 سلسلہ وار ہیں اسی طرح معنوی ارتباط کی بنا پر یہ دونوں آیتیں بھی ایک دوسرے سے وابستہ
 ہیں لیکن صورت یہ ہے کہ ان دونوں کے درمیان میں دو آیتیں بالکل غیر متعلق موجود ہیں۔
 ووصینا الانسان بالذیہ حملتہ امہ وھن علی وھن الخ جو نہ وصایائے
 لقمانی میں داخل ہیں اور نہ لقمان کا کلام اور نہ قصۃ لقمان سے کوئی ربط رکھتی ہیں۔

پھر جب اس مقام پر یہ نمونہ واضح طور پر موجود ہے کہ ایسی دو آیتوں کے درمیان میں جو
 ایک کلام کی جزو اور ایک سلسلہ کی دو کڑیاں ہیں غیر متعلق آیتوں کا اضافہ کر دیا گیا ہے جس نئے واقعہ
 کی بے ساختگی اور کلام کے تسلسل اور بیان کے ارتباط کو غیر معمولی حد پہنچا دیا ہے تو پھر کیوں نہ
 اسی نوعیت کی

چوتھی مثال اس کو سمجھ لیا جائے کہ سورہ احزاب میں ازواجِ نبی کی متعلقہ آیتوں میں
 بن میں صریح طور سے یا نساء التبتی کہہ کر اُن کو مخاطب کیا گیا ہے ایک غیر متعلقہ آیت
 درج کر دی گئی ہے جو لفظ و معنی دونوں کے اعتبار سے ازواجِ نبی سے منافی نہیں رہتی
 ہے یعنی انما یرید اللہ لیذہب عنکم الرجس اهل البیت ویطہرکم تطہیرا۔
 خصوصاً جبکہ مستند آثار و احادیث کے رُو سے اُس کا خاص وقت پر مخصوص اشخاص کے متعلق
 نازل ہونا بھی پایہ ثبوت کو پہنچ گیا ہے جس میں ازواج کا کوئی حصہ نہیں۔

ان تمام اشد و نظائر اور اُن کے قبل مذکور ہونے والے اوگہ و شواہد کی بنا پر یہ امر یقینی
 ہو جاتا ہے کہ قرآن مجید کے جمع و تالیف میں باعتبار شان نزول کے تقدیم و تاخیر اور تفرق و
 انتشار پایا جاتا ہے اور وہ اصلی صورت تنزیل سے کوسوں دُور ہے۔

خوش عقیدہ حضرات اس اندھا دھند کی ذمہ داری خدا اور رسول پر عائد کرتے ہیں ان کا
 خیال ہے کہ قرآن مجید کا نزول غیر مرتب صورت سے تھا اور حسب موقع متفرق طور پر آیات
 نازل ہوتے تھے۔ بعد میں رسالتاً جبریل امین کی ہدایت سے اُن آیات کو مختلف سوروں

پر تقسیم فرمادیتے تھے کہ یہ آیت اس سُوْرہ سے متعلق ہے اور یہ آیت اُس دوسرے سُوْرہ سے۔ اور اس طرح یہ صورت کہ جس پر موجودہ قرآن کی ترتیب ہوئی ہے لوح محفوظ والے مرتب قرآن سے مطابق ہے۔

اور اس کثرت میں متعدد روایات کا حوالہ دیا جاتا ہے جن کو علامہ سیوطی نے اتقان ج ۱ ص ۶۲-۶۳ میں درج کیا ہے۔

(۱) زید بن ثابت کی روایت کننا عند النبی صلی اللہ علیہ وسلم لثولف القرآن من الوقاع ہم لوگ جناب رسالتؐ کی خدمت میں قرآن مجید کو مختلف پزروں سے جمع کیا کرتے تھے۔

جس کو حاکم نے مستدرک میں نقل کیا ہے لیکن افسوس ہے کہ اس روایت سے یہ نہیں ثابت ہوتا کہ وہ جمع و تالیف ترتیب نزول کے خلاف تھی۔

(۲) وہ حدیث جس کو احمد، ابو داؤد، ترمذی، نسائی، ابن حبان، حاکم نے ابن عباس سے نقل کیا ہے وہ کہتے ہیں کہ میں نے عثمان سے کہا "یہ تم لوگوں کو کیا ہو گیا تھا کہ تم نے انفال کو جو مشانی سے ہے اور برارت کو جو سورمیین سے ہے قرآن میں ملا کر لکھ دیا اور اُس کے درمیان میں بسم اللہ بھی نہیں لکھی اور پھر ان دونوں کو سبع طوال میں درج کر دیا۔

حضرت عثمان نے جواب دیا کہ "جناب رسالتؐ پر مخصوص تعداد کے سورے نازل ہوا کرتے تھے تو جب کوئی آیت اُترتی تھی آپ اپنے کاتبان وحی میں سے کسی کو بلا کر فرماتے تھے کہ ان آیات کو اُس سُوْرہ میں درج کر دو جس میں ایسا ایسا مضمون ہے اور انفال ان ابتدائی سُوْرہوں میں سے ہے جو مدینہ میں نازل ہوئے تھے اور برارت سب سے آخر میں اُترا تھا اور اس میں جو واقعہ مذکور ہے وہ پہلے سُوْرہ کے مضمون سے ملتا جلتا ہوا ہے۔ اس بنا پر مجھے گمان ہوا کہ یہ اُسی پہلے سُوْرہ کا جزو ہے اس کے بعد جناب رسالتؐ کا انتقال ہو گیا اور حضرت نے ہم کو نہیں بتلایا کہ یہ حقیقت اُس سُوْرہ کا جزو ہے لہذا میں نے ان دونوں کو ملا کر لکھ دیا اور بسم اللہ ان دونوں کے درمیان میں درج نہیں کی اور اس کو سبع طوال میں داخل کر دیا۔"

اس روایت سے معلوم ہوتا ہے کہ جناب رسالتؐ کسی آیت کے مقام کو تعیین کے

ساتھ نہیں بتلاتے تھے بلکہ یہ فرماتے تھے کہ جس سورہ میں ایسا ایسا مضمون مذکور ہے وہاں درج کر دو، یعنی آیات کی ترتیب میں مضمون کی مناسبت کا لحاظ ضروری تھا اب اُن آیات کو کیا کہا جائے جو مضمون کے اعتبار سے بے جوڑ ہونے کے باوجود پہلو بہ پہلو موجود ہیں اور ایک مسلسل واقعہ کے پچوں بیچ غیر متعلقہ آیات نظر آتی ہیں کیا اس کی ذمہ داری اُن کا تباہ وحی کے سر پہ جن کو رسالتِ نبیؐ اس امر کا ذمہ دار بنائے ہوئے تھے یا کسی اور پر؟

(۳) وہ حدیث جس کو امام احمد نے عثمان بن ابی العاص سے نقل کیا ہے کہ میں حضرت رسولؐ کی خدمت میں بیٹھا تھا کہ ایک مرتبہ آپ نے نظر جما کر دیکھا اور پھر نظر بلند کی اور فرمایا کہ میرے پاس جبریل آئے تھے اور انھوں نے ہدایت کی ہے کہ میں اس آیت کو اس سورہ میں اس جگہ پر رکھ دوں اور وہ آیت یہ ہے ان الله يامر بالعدل والاحسان وايتاء ذى القربى الخ۔

(۴) بخاری نے ابن زبیر کی زبانی نقل کیا ہے کہ میں نے حضرت عثمان سے کہا والذین يتوفون منكم ويذرون اذوا جأ والى آیت کو دوسری آیت نے مسوخ کر دیا ہے پھر آپ اس کو لکھتے اور اُس کو ترک کیوں کرتے ہیں؟ حضرت عثمان نے کہا یا ابن اخی لا اغیر شیئاً متہ من مکانہ۔ فرزند برادر میں اس میں سے کسی چیز کو اس کی جگہ سے نہیں ہٹاؤں گا۔

اس سے حافظ سیوطی نے یہ مطلب نکالنا چاہا ہے کہ وہ بالکل حضرت رسولؐ کی قرارداد کے پابند تھے اور جو آیت جس جگہ رکھ دی گئی تھی اُس سے ہٹانا منظور نہ تھا۔ لیکن درحقیقت یہ مطلب ان الفاظ سے کوئی تعلق نہیں رکھتا۔ بات یہ ہے کہ حضرت عثمان نے اختلافات سے عاجز آ کر تمام لوگوں کو ایک قرآن کا پابند بنانے کے لیے زید بن ثابت کے جمع کردہ قرآن کے سوا دوسرے صحابہ کے مصاحف کو نذر آتش کر دیا تھا اور اس قرآن کے سات نسخے لکھوا کر تمام عالم اسلام کے اطراف میں روانہ کر دیئے تھے جس کی تفصیل کے لیے آئندہ کا انتظار کرنا چاہیے تو ابن زبیر کی اس خوردہ گیری پر انھوں نے جواب دیا کہ اب میں اس کے ایک حرف کو بھی اس کی جگہ سے نہ ہٹاؤں گا کیونکہ اس سے میری محنت

اشارات ہو جائے گی۔

ان الفاظ کو ترتیب آیات کے توفیقی ہونے سے کوئی تعلق نہیں ہے۔

(۵) صحیح مسلم کی حدیث حضرت عمر سے کہ میں برابر رسالتاًب سے کلالہ کے معنی پوچھا کرتا تھا آخر حضرت نے (غصہ سے) اپنی انگلی میرے سینہ میں بھونک کر ارشاد فرمایا

تكفيك آية الصيف التي في آخر سورة النساء

”تمھارے لئے کافی ہے سورہ نساء کے آخر والی آیت“

(۶) وہ احادیث جن میں مختلف سُوروں کا نام لے کر اُن کے ابتداء یا انتہا کے آیات کی تلاوت کا ثواب بیان کیا گیا ہے یا مختلف نمازوں میں رسالتاًب کا ان سُوروں کو پڑھنا نقل ہوا ہے۔

لیکن درحقیقت اس میں کوئی شبہ نہیں ہے کہ قرآن مجید جناب رسالتاًب کے وقت ہی میں اور نزول کے زمانہ ہی سے سُوروں کی صورت میں منقسم تھا اور ان سُوروں کے اسماء بھی تھے اور اُن کے آیات بھی جدا گانہ تھے جس کا ثبوت اُن تمام احادیث سے ہوتا ہے کہ جن میں جناب رسالتاًب نے خاص خاص سُوروں کا حوالہ دے کر بعض احکام بیان فرمائے ہیں مگر تنقیح طلبت مسئلہ ہے کہ ان سُوروں کی ترتیب کیا موجودہ ترتیب کے مطابق تھی جس میں اول کی آیت آخر اور آخر کی آیت اول میں ہے یا کچھ اور؟ اس سوال کا جواب مذکورہ بالا احادیث میں سے کسی سے بھی نہیں نکلتا بلکہ اس کے برخلاف اعلم تابعین سعید بن جبیر رضی اللہ عنہ نے جبر الامۃ ترجمان القرآن عبد اللہ بن عباس رضی اللہ عنہ سے روایت کی ہے کہ کان رسول اللہ صلی اللہ علیہ وسلم لا يعرف ختم السورة حتى ينزل عليه بسم الله الرحمن الرحيم۔

حضرت رسول کو اس وقت معلوم ہوتا تھا کہ سورہ ختم ہو گیا جس وقت بسم اللہ الرحمن الرحیم نازل ہوتی تھی؟

دوسری روایت عبد اللہ بن مسعود رضی اللہ عنہ کی ہے کہ لا نعلم فصل ما بين السورتين حتى ينزل بسم الله الرحمن الرحيم

”ہم کو دو سوروں کا فاصلہ معلوم نہ ہوتا تھا جب تک کہ بسم اللہ الرحمن الرحیم نازل نہ ہوتی تھی۔“

ان دونوں روایتوں کو مشہور و مسلم الثبوت مفترا نام واحدی نے کتاب اسباب النزول (طبع مصر ص ۱۰) میں درج کیا ہے اور ان دونوں روایتوں سے صاف ظاہر ہے کہ ایک بسم اللہ نازل ہونے کے بعد دوسری بسم اللہ نازل ہونے تک جو کچھ اترتا تھا وہ ایک سورہ سمجھا جاتا تھا اور اس بسم اللہ سے لے کر تیسری بسم اللہ کے اترنے تک تیسرا سورہ اور علیٰ ہذا القیاس۔ اس سے معلوم ہوتا ہے کہ آیات کی ترتیب اور سوروں کا انعام براہ راست سلسلہ تنزیل کے مطابق تھا اور اُس میں کسی اُلٹ پھیر کو دخل نہ تھا اور موجودہ ترتیب کو کوئی تعلق سورہ آیات کی متفرق شدہ ترتیب کے ساتھ نہیں ہے۔

اور پھر جب کہ مستند محدثین کے محرات میں ایسے روایات پائے بھی جاتے ہیں جن سے معلوم ہوتا ہے کہ موجودہ جمع و تدوین کے سلسلہ میں کسی توقیف و قرار داد کی پابندی اختیار نہ کی گئی تھی چنانچہ حافظ سیوطی نقل کرتے ہیں۔

اخرج ابو داؤد فی المصاحف من طریق محمد بن اسحق عن یحییٰ بن عبد عن عبد اللہ بن الزبیر عن ابیہ قال اتی الحارث بن خزیمہ بہا تین الآتین من الخرسورة براءة فقال اشهد انی سمعتها من رسول اللہ صلی اللہ علیہ وسلم ووعیتہا فقال عمر وانا اشهد لقد سمعتها ثم قال لو كانت ثلاث آیات لجعلتها سورة علیٰ حدة فانظروا الخرسورة من القرآن فالحقوها فی اخرها۔

مشہور حافظ حدیث ابن ابی داؤد نے باسناد خود زبیر بن العوام سے روایت کی ہے کہ حارث بن خزیمہ موجودہ سورہ برات کی دونوں آخری آیتیں (لقد جاء کھ رسول الخ) لے کر آئے اور کہا میں گواہی دیتا ہوں کہ میں نے رسالتک کو انھیں پڑھتے ہوئے سنا ہے اور یاد کیا ہے۔ حضرت عمر نے کہا میں گواہی دیتا ہوں کہ میں نے ان دونوں آیتوں کو حضرت کی زبان سے سنا ہے۔ پھر حضرت عمر نے فرمایا کہ اگر یہ تین آیتیں بھی ہوتیں تو میں انھیں مستقل سورہ قرار

دے دیتا۔ اب ذرا کسی سورہ کے آخر میں دیکھ کر ان کو اس میں طعن کر دو،
شیخ الاسلام حافظ ابن حجر اس روایت کی وجہ سے بڑے شش و پنج میں پڑ گئے ہیں اور
سیوطی نے اس روایت کو نقل کرنے کے بعد لکھا ہے کہ

بعارضه ما اخرجہ ابن ابی داؤد ایضاً من طریق ابی العالیۃ عن ابی
ابن کعب انہم جمعوا القرآن فلما انتہوا الی الایۃ التی فی سورۃ براءۃ ثم
انصرفوا صرف اللہ قلبہم بانہم قوم لا یفقهون ظنوا ان ہذا اخر ما انزل
فقال ابی ان رسول اللہ صلی اللہ علیہ وسلم اقرأنی بعد ہذا ایتین لقد جاءکم
رسول الی اخر التورۃ۔

”اس حدیث کے معارض ہے وہ جس کو خود ابن ابی داؤد نے ابو العالیہ کے طریق سے
ابن ابی کعب سے روایت کیا ہے کہ صحابہ کرام نے قرآن جمع کیا تو جب اس آیت تک پہنچے
جو سورہ براءت میں ہے کہ ثم انصرفوا صرف اللہ قلبہم بانہم قوم لا یفقهون۔ تو
خیال ہوا کہ یہ سب سے آخری آیت ہے جو رسالت مآب پر نازل ہوئی تھی، ابی نے کہا کہ مجھ
کو رسالت مآب نے اس کے بعد دو آیتیں اور یاد کرائی تھیں کہ لقد جاءکم رسول الخ“
لیکن افسوس ہے کہ جب اس حدیث کے متن پر نظر ڈالی جاتی ہے تو وہ ایسی کمزوریوں
پر مشتمل ہے جن کی بنا پر وہ خود اپنی صحت و اعتبار کو نبھال نہیں سکتی، دوسری روایت سے
معارضہ کر سنا کیا معنی رکھتا ہے۔

پہلے تو تمام صحابہ کا یہ خیال کرنا کہ ثم انصرفوا صرف اللہ قلبہم والی آیت بالکل
آخری ہے اور ابی کا صرف اس امر کو ظاہر کرنا کہ اس کے بعد دو آیتیں اور ہیں اس امر کا صاف
مظہر ہے کہ ان دونوں آیتوں میں ابی بن کعب متفرد تھے پھر صرف ان کی گواہی پر یہ دونوں آیتیں
قرآن میں درج کیونکر ہو گئیں جبکہ مقررہ اصول کے مطابق جب تک دو گواہ موجود نہ ہوتے کسی
آیت کو درج قرآن نہ کیا جاتا تھا یہاں تک کہ اس معاملہ میں حضرت عمر کی شخصیت کا لحاظ نہ کیا
گیا اور ان کی گواہی کو اس بنا پر مسترد کر دیا گیا کہ وہ اپنی گواہی میں تنہا تھے اور کوئی ان کے
ساتھ نہ تھا۔

اور پھر بقول ان حضرات کے زید بن ثابت صاحبِ عرضہؓ اخیرہ تھے یعنی آخری مرتبہ جو جبریل امین کے ساتھ قرآن کا مقابلہ ہوا تھا اس میں یہ حاضر تھے اور ابی بن کعب بیچائے اس شرف سے محروم بلکہ وہ قدیم نازل شدہ قرآن کی تعلیم حاصل کیے ہوئے تھے اور اسی بنا پر جمع قرآن کے لیے ابی کو چھوڑ کر زید بن ثابت کو منتخب کیا گیا تو پھر ایک ایسی آیت جس پر زید مطلع نہ تھے ابی بن کعب کی گواہی پر درج کیونکر کر دی گئی، کیا اُس میں یہ شبہ نہ ہو سکتا تھا کہ وہ فسوخ التلاوة ہو اور اسی وجہ سے عرضہؓ اخیرہ والے زید بن ثابت کے وہ گوش گزار نہ ہوئی۔ اس کے علاوہ اُن لوگوں کو اُس آیت کے متعلق یہ خیال پیدا ہوا تھا کہ وہ رسالتِ آتیب پر سب کے بعد نازل ہوئی ہے لیکن ابی بن کعب نے بتلایا کہ نہیں رسالتِ آتیب نے مجھ کو دو آیتیں اور اس کے بعد یاد کرائی ہیں۔

اس سے معلوم ہوتا ہے کہ ابی بن کعب کے نزدیک قرآن کی اصل ترتیب تاریخ نزول کے مطابق تھی ورنہ اس آیت کے بعد دو آیتوں کا یاد کرنا کبھی اس امر کی دلیل نہ ہوتا کہ ان کے قبل والی آیت سلسلہٴ تنزیل کے اعتبار سے بھی آخری نہیں ہے۔

اور پھر جبکہ طریقہٴ جمع و تالیف والے احادیث سے درایت یہ امر ناممکن معلوم ہوتا ہے کہ موجودہ ترتیب میں اصلی سلسلہٴ ترتیب کا نظم و نسق محفوظ رہا ہو اس لیے کہ زید بن ثابت نے جو جمع قرآن کے ذمہ دار قرار دیئے گئے تھے یہ کہا ہے کہ کنت اجمعه من الرقام و العسب و اللخاف و صدور الرجال میں اس کو کاغذ کے پرزوں، درخت کی پھالوں، پتھر کے ٹکڑوں اور لوگوں کے سینوں سے جمع کرتا تھا۔ جس بے صاف ظاہر ہے کہ آیات قرآن مجتمع و منتظم صورت میں موجود ہی نہ تھے اور نہ اُس طرح کسی سینہ کے اندر محفوظ تھے۔ پھر اگر حقیقہً اُن آیات کے اندر کوئی ترتیب قائم تھی بھی تو اُس ترتیب کی پابندی اس صورت سے جمع و تالیف میں کیونکر ممکن ہے بلکہ فطرۃً لازمی نتیجہ یہ ہے کہ آخر کا اول اور اول کا آخر ہو جائے اور اس طرح موجودہ ترتیب کی ذمہ داری کسی طرح خدا اور رسولؐ پر عائد نہیں ہو سکتی۔

اگر غور کیا جائے تو ترتیب نزول کو سور و آیات قرآن کی افادی حیثیت میں ہیبتِ بڑی اہمیت حاصل ہے۔ فلسفہٴ تاریخ کی خبر رکھنے والے اس امر کا اندازہ رکھتے ہیں کہ واقعات کے

تسل کو ان کی نوعیت سمجھنے میں کتنا بڑا دخل ہوتا ہے اور واقعات کے اُلٹ پلٹ ہو جانے سے اکثر باتوں کی ترتیب پہنچنے میں کیسی رکاوٹیں پیدا ہو جاتی ہیں۔

درحقیقت بہت سے اختلافات جو آیات قرآن کے معانی میں پائے جاتے ہیں وہ اسی ترتیب نزول کے برقرار نہ ہونے کا نتیجہ ہیں اسی بنا پر حضرت رسول اکرم صلی اللہ علیہ وآلہ وسلم کے سب سے بڑے راز دار اور مصالح تنزیل کے سب سے زائد باخبر امیر المؤمنین علی بن ابی طالب نے اس ضرورت کا احساس کیا اور اس اہم خدمت کی ذمہ داری اپنے اوپر لے کر قرآن مجید کو نزول کے مطابق جمع فرمایا جس کو علامہ سیوطی نے اس طرح لکھا ہے کہ فتمتھ من رتبھا علی النزول وهو مصحف علی کان اوله اقرأ ثم المداثر ثم ثمة المزملة ثم تبیت ثم التکوید وھکذا الی الآخر المکی والمدنی۔ صحابہ میں سے بعض نے اُس کو نزول پر مرتب کیا اور وہ علی کا مصحف ہے جس کی ابتداء اقراسے اور اس کے بعد مدثر اور پھر قلم اور پھر منزل پھر مکویر اور اسی صورت پر آخر تک مکی و مدنی سورتوں سے ترتیب وار درج ہیں۔ (آقان ج ۱ ص ۶۳-۶۴)

اور حقیقتاً یہ کام سوائے امیر المؤمنین کے اور کوئی انجام بھی نہ دے سکتا تھا۔ اس لیے کہ عہد رسالت مآب میں قرآن کے آیات جو لکھوائے جاتے تھے وہ کاغذ کے پڑیوں اور درخت کی چھالوں اور پتھروں کے ٹکڑوں پر جن کا مرتب صورت سے کسی مقام پر محفوظ ہونا ناممکن تھا اور صحابہ کرام جو قرآن مجید یاد کرتے تھے وہ بھی کسی ترتیب کے ساتھ نہ تھا جس کا اعتراف علامہ شیخ مصطفیٰ صادق رافعی نے اپنی کتاب اعجاز القرآن میں کیا ہے۔ چنانچہ وہ لکھتے ہیں۔

كان القرآن مرتب الايات غير انه لم يكن مجموعاً بين دفتين فلا يؤمن ان يضطرب نسق مجموعه في ايدي الناس يا اضطراب القطع التي كتب فيها تقديماً وتأخيراً ولم يلزم الناس القراءة يومئذ بتوالي السور وذلك ان الواحد منهم اذا حفظ سورة اركبها ثم خرج في سرية فنزلت سورة اخرى فانه كان اذا رجع يأخذ في حفظ ما ينزل بعد رجوعه وكتابة ويتبع ما فاته على حسب ما تسهل له اكثر اذ اقله فمن ثم يقع فيها

یکتبہ تاخیر المقدمہ و تقدیمہ الموحر۔

”قرآن کے آیات بجائے خود ترتیب رکھتے تھے لیکن وہ کسی ایک شیرازہ میں منسلک تھے لہذا یہ اطمینان نہ ہو سکتا تھا کہ اُس کا نظم و نسق لوگوں کے ہاتھ میں اُن ٹکڑوں کے الٹ پلٹ ہو جانے کی وجہ سے جن پر آیات درج تھے بدل نہ جائے گا اور پھر اس زمانہ میں لوگ ترتیب کے ساتھ سُوروں کے حفظ پر بھی مامور نہ تھے بلکہ صورت یہ تھی کہ ایک شخص اُن میں سے جب کوئی سُورہ یاد کرتا تھا یا اس کو اپنے پاس لکھتا تھا اور اس کے بعد اس کو کسی معرکہ جہاد میں جانے کا اتفاق ہو جاتا تھا تو اس دوران میں بھی کچھ نہ کچھ آیات قرآن اور سُورے نازل ہوتے تھے جب وہ صحابہ واپس آتے تھے تو اب وہ اُن آیات کو جو تازہ نازل ہوتی تھیں یاد کرنا اور لکھنا شروع کر دیتے تھے اور باقی ماندہ مقدار کو تھوڑا تھوڑا اپنے پاس لکھتے جاتے تھے اسی وجہ سے ان کے مکتوبہ آیات میں اول کا آخر اور آخر کا اول ہو جایا کرتا تھا۔

(اعجاز القرآن طبع مصر ص ۳۷)

اس طرح ان صحابہ کے لیے یہ ممکن نہ تھا کہ وہ قرآن مجید کو سلسلہ تدریس کے مطابق یاد کریں اور پھر جب کہ اُن میں سے کوئی بھی آیات قرآن کے نزول کے موقع پر برابر موجود بھی نہ تھا بلکہ اُن میں سے اکثر ہجرت کے بعد اسلام لانے والے تھے جن کی غیبت میں کثیر حصہ قرآن مجید کا نازل ہو چکا تھا اور انھیں اطلاع بھی نہ تھی کہ کون آیت کب اور کس موقع پر نازل ہوئی اس کے لیے تو ایک ایسے ہی شخص کی ضرورت تھی جو رسالت مآب کے پاس اوائل زمانہ نبوت سے اس طرح ساتھ رہا ہو جیسے جسم کے لیے سایہ اور سفر و حضر تنہائی میں اور مجمع میں آپ کا ہم نفس رہا ہو جس کی تعلیم کا بذاتِ خود حضرت کو اتنا خیال ہو جس کی تصویر کشی شاگرد نے ان الفاظ سے کی ہو اذ اسألت اجابنی واذا نطقت ابنتانی جب میں دریافت کرتا تھا تو جواب دیتے تھے اور جب میں چُپ رہتا تھا تو خود سے مجھ کو تعلیم فرماتے تھے۔ جس کا دعویٰ یہ ہے واللہ ما نزلت آية الا وقد علمت فيما نزلت واين نزلت وعلى من نزلت ان ربي ذهب لي قلباً عقولاً ولساناً ناطقاً۔ خدا کی قسم کوئی آیت نازل نہیں ہوئی مگر یہ کہ میں جانتا ہوں وہ کابے میں اور کہاں اور کس کے متعلق نازل ہوئی خدا نے مجھ کو باخبر دل

اور گویا زبان عطا کی ہے۔

یابہ کہ سلونی عن کتاب اللہ فاتہ لیس من ایۃ الا وقد عرفت بلیل نزلت امر بنہا رام فی سہل امر فی جبل۔ مجھ سے کتاب خدا کے متعلق سوال کرو اس لیے کہ کوئی آیت نہیں مگر یہ کہ میں جانتا ہوں وہ شب کو نازل ہوئی یا دن کو۔ سہل میں یا جبل میں دونوں روایتوں کے لیے ملاحظہ ہو۔ (تاریخ الخلفاء سیوطی ص ۱۸۲ بحوالہ طبقات ابن سعد)

اسی بنا پر حضرت کا اس فرض کو ادا کرنا درحقیقت اسلام کی وہ عظیم خدمت تھی جس کی مسلمان جتنی بھی قدر کرتے کم تھی، اس طرح قرآن خود اپنے مندرجہ حقائق کی ایک مرتب تفسیر بنا جس سے نہ معلوم کتنے مشتبہ غوامض حل ہو جاتے۔

اور پھر جب کہ اس فرض کی اہمیت کا اندازہ خود صدر اسلام کے مسلمانوں کو تھا بھی لیکن وہ صورت حال کی بنا پر اس کو غیر ممکن الوقوع سمجھتے تھے جیسا کہ علامہ سیوطی کی اس روایت سے معلوم ہوتا ہے کہ محمد بن سیرین نے عکرمہ سے پوچھا "الفوہ کما انزل الاذن فالاول" کیا صحابہ نے قرآن کو ترتیب نزول کے مطابق سلسلہ وار جمع کیا تھا؟ عکرمہ نے کہا "لو اجتمعت الانس والجن علی ان یؤلفوہ ہذا التالیف ما استطاعوا"۔ "اس صورت میں تو اگر تمام جن و انس بھی جمع ہوتے قرآن مجید کو جمع نہ کر سکتے تھے" (الغان ص ۶۹)

بے شک اس فقرہ کی تعبیری وسعت میں تنگ نظری و کوتاہ بینی کا عنصر نمایاں ہے۔ گھر کی چار دیواری میں آنکھ کھولنے والا صحرا کی وسعت کا اندازہ نہیں کرتا۔ کال کو ٹھہری میں پوری زندگی گزار دینے والا اپنی دنیا اُسی کال کو ٹھہری میں محدود سمجھتا ہے۔

اور اسی لیے عکرمہ کو نمایاں نمایاں ہستیاں اور ذمہ دار شخصیتوں کے مبلغ علم پر نظر کر کے یہ حکم لگا دینے کا حق ضرور تھا کہ سمندر انہی اٹھتے ہوئے حبابوں پر منحصر ہے۔ انہیں کیا معلوم کہ محراب عبادت کے تاریک زاویوں میں اور نخلستان یہود کے درختوں کے پاس مشکیزہ بردوش ایسی ہستی بھی ہو سکتی ہے جس کے سامنے یہ مشکل مشکل نہیں ہے۔ وہ رسول کا حقیقی وارث علم ہے جس نے براہ راست معدن وحی و تنزیل سے اسرار تنزیل کو حاصل کر کے گنجینہ کی صورت میں محفوظ کیا ہے اور اس بنا پر اسے حق پہنچتا ہے کہ وہ اس کے حقیقی صورت پر جمع و تالیف کے

فرض کو انجام دے۔

اب یہ امر "امور مملکت خویش" کے تحت میں شاید زبان کشائی سے بلند و بالا سمجھا جائے کہ پھر آخر جمع قرآن کے موقع پر امیر المؤمنین کے جمع کردہ مصحف کو کم سے کم لے کر دیکھنے یا آپ کو جمع قرآن کے کام میں شریک کرنے یا بالا بالا کم از کم آپ سے مشورہ لینے ہی کی ضرورت کیوں نہ سمجھی گئی۔

یہ تاریخ کا حیرت انگیز کرمہ نہیں تو کیا ہے کہ علامہ مصطفیٰ صادق رافعی "اعجاز القرآن" میں لکھتے ہیں۔

متألیس فیہ ریب ان منہم قوما جمعوا القرآن کلہ لذالك العہد وقد اختلفوا فی تعینہ ہم بیداہم اجمعوا علی نفر منہم علی بن ابی طالب ومعاذ بن جبل وابی بن کعب وزید بن ثابت وعبد اللہ بن مسعود وھؤلاء كانوا مادة هذا الامر من بعد فان المصاحف التي اختلفت بالثقة كانت ثلاثة مصحف ابن مسعود ومصحف ابی ومصحف زید۔

"اس میں شبہ نہیں کہ صحابہ میں سے بعض حضرات نے تمام قرآن اسی زمانہ میں جمع کر لیا تھا اور ان لوگوں کی تعین میں اختلاف ہے لیکن مذکورہ اشخاص کے متعلق اجماع ہے، علی بن ابی طالب، معاذ بن جبل، ابی بن کعب، زید بن ثابت، عبد اللہ بن مسعود اور یہی لوگ بعد کے لیے اس امر کے سرچشمہ تھے اس لیے کہ جو مصاحف بعد میں مخصوص مجھے گئے وہ یہ تین تھے۔

۱۔ مصحف ابن مسعود ۲۔ مصحف ابی ۳۔ مصحف زید (ص ۳۵-۳۶)

اول و آخر کی تطبیق کے بعد نتیجہ صاف ظاہر ہے کہ باجماع امت علی بن ابی طالب نے قرآن جمع کیا تھا لیکن صحابہ کو اعتماد جو پیدا ہوا وہ ابی بن کعب اور عبد اللہ بن مسعود اور زید بن ثابت کے جمع کردہ قرآن پر اور ہیں۔

اب امیر المؤمنین کے لیے طریق کار دو صورتوں پر منحصر تھا۔ ایک یہ کہ آپ اپنے جمع کردہ مصحف کو منظر عام پر لا کر اس کی نشر و اشاعت میں اپنی پوری کوشش صرف فرماتے اور مسلمانوں کو اس پر عمل کی دعوت دیتے۔ یہ صورت بے شک مسلمانوں کے لیے اُن فوائد سے استفادہ کا

موقع پیدا کرتی کہ جو آیات قرآن کے سلسلہ نزول کے ساتھ مرتب ہونے میں حاصل ہو سکتے ہیں لیکن اس سے اسلام کی ہیئت اجتماعیہ کو ایک عظیم صدمہ پہنچتا یعنی اُن کے لیے ایک قرآن کے بجائے دو قرآن ہو جاتے جو اقوام عالم میں اسلام کی عظمت و روحانیت کے لیے ستم قاتل کا حکم رکھتا تھا اور پھر اُس کی کوئی ضمانت نہ تھی کہ ابی بن کعب و عبد اللہ بن مسعود وغیرہ والے مصحفوں کے ساتھ تیسرے دور میں وہ بھی نذرِ آتش نہ کر دیا جاتا۔

دوسرے یہ کہ آپ باوجود اختلاف مسلک کے مفادِ اسلامی کا لحاظ کرتے ہوئے اپنے مرتب کردہ قرآن کو اپنے پاس محفوظ رکھ کر عملی طور سے اسی صورت کو تسلیم کر لیں جس کو مسلمانوں کے ذمہ دار افراد نے اپنی صوابدید سے تجویز کر لیا تھا اور اپنے تبعین کو اسی پر عمل کی دعوت دیں اس طرح امیر المؤمنین کی ذاتی حیثیت سے اگرچہ ایک حد تک شکست سمجھی جاسکتی ہے یعنی یہ اُن کا مرتب کردہ قرآن مقبولیت عامہ کے درجہ کو حاصل نہ کر سکا بلکہ خود آپ کو دوسروں کی صوابدید کا پابند ہونا پڑا لیکن انھوں نے مفادِ اسلامی کی خاطر کبھی اپنے ذاتی مفاد کا لحاظ نہیں کیا۔ انھوں نے اسی اسلامی شیرازہ کی نگہداشت کے لیے اپنے حق کو حاصل کرنے میں زبانی احتجاج پر اکتفا کرتے ہوئے کبھی عملی اقدام نہیں کیا۔ انھوں نے اسی کی خاطر تیس برس تک خانہ نشینی گوارا کی اور مقابلہ کا خیال بھی دل میں نہ لائے۔

انجام بین اور عاقبت اندیش حافظِ اسلام نے ان دونوں صورتوں کا موازنہ کیا اور پہلی صورت کو دوسری صورت سے زیادہ خطرناک پایا۔ بے شک اگر موجودہ قرآن میں وہ ایسا تغیر و تبدل پاتے جس سے احکام الہیہ اور شریعتِ اسلامیہ پر کوئی اثر پڑتا ہے تو وہ ضرور اس کے خلاف مظاہر کر کے جس صورت سے بھی ممکن ہو تا حقیقی قرآن کی نشر و اشاعت کرتے لیکن صورتِ حال اُس کے خلاف تھی۔ انھوں نے اپنے مرتب کردہ قرآن کو اپنے پاس محفوظ رکھ کر موجودہ قرآن کو عملی حیثیت سے تسلیم کر لیا۔ اس طرح اگرچہ وہ فوائد جو ترتیب نزول کی بنا پر حاصل ہو سکتے تھے حاصل نہ ہو سکے لیکن اسلامی عقیدہ قرآن کا شیرازہ درہم و برہم ہونے سے محفوظ رہا اور موجودہ قرآن کو تسلیم کر کے انھوں نے اپنے تبعین کو قرآن موجود پر ایمان لانے کا ایک مستند دے دیا جس کی بنا پر وہ اس کو کلامِ الہی اور کتابِ سماوی سمجھنے پر مجبور ہیں۔ اس جزو کی تفصیل کے لیے ابھی آئندہ

کا انتظار کرنا چاہیے۔

ہم تو ابھی جمہور مسلمین کے نقطہ نظر سے یہ دکھلانا چاہتے ہیں کہ عام محدثین نے قرآن مجید کے متعلق کس کس قسم کے روایات درج کیے ہیں اور وہ ایمان بالقرآن کے معیار پر ٹھیک اُترتے ہیں یا نہیں۔

آیات قرآن میں صحابہ کے اختلافات و ترتیب میں منحصر نہ تھا بلکہ آیات قرآن میں بھی بہت نمایاں اختلافات پائے جاتے تھے چنانچہ صحیح بخاری میں ”مناقب ابن مسعود“ کے ذیل میں یہ روایت موجود ہے۔

حدثنا موسى عن ابي عوانة عن مغيرة عن ابراهيم عن علقمة قال دخلت الشام فصليت ركعتين فقلت اللهم يسر لي جليسا صالحا فرأيت شيخا مقبلا فلما دنا قلت ارجوان يكون استجاب قال من اين انت قلت من اهل الكوفة قال افلم يكن فيكم صاحب النعلين والوسادة والمطهرة اولم يكن فيكم الذي اجير من الشيطان اولم يكن فيكم صاحب التراب الذي لا يعلمه غيره كيف قرأ ابن امر عبد الليل اذا يغشى والنهار اذا تجلى والذكر واللاتي فقال اقرأنها النبي صلى الله عليه وسلم فاه الى في فما زال هؤلاء حتى كادوا يردوني۔

علقمہ کا بیان ہے کہ میں شام میں گیا اور دو رکعت نماز پڑھ کر خدا سے دُعا کی کہ خداوند! میرے لیے ایک اچھا ہمنشین پیدا کرے۔ یکایک ایک ضعیف العمر آدمی آتے ہوئے نظر آیا جب میرے قریب آیا تو میں نے کہا کہ انشاء اللہ میری دُعا مستجاب ہوئی ہے۔ اس نے کہا کہ تم کون ہو میں نے کہا ”کوفہ کا رہنے والا ہوں۔ کوفہ کا نام سن کر انھوں نے حذیفہ اور عمار کا تذکرہ کیا اور پھر کہا کہ سچ بتاؤ ابن مسعود واللیل اذا یغشی والی آیت کو کیونکر پڑھا کرتے تھے؟ میں نے کہا واللیل اذا یغشی والنهار اذا تجلی والذکر واللاتی ضعیف العمر نے کہا کہ مجھ کو بھی رسالت مآب نے اپنی زبان مبارک سے یونہی یاد کر لیا تھا لیکن ان لوگوں نے اس کے خلاف مجھ پر اتنا زور ڈالا کہ قریب تھا میں اس قرأت کو ترک کر دوں۔

(بخاری مطبوعہ کرزن پریس دہلی ص ۵۳)

یہی حدیث اس کے قبل مناقب عمار و حذیفہ کے تحت میں دو طریقوں سے مذکور ہے جن میں تصریح ہے کہ وہ بزرگ جن سے ملاقات ہوئی تھی ابو الدرداء تھے اور دو طریقوں سے باب "من القی لہ لوساۃ" ص ۹۲۹ میں مذکور ہے۔ قرآن مجید کی موجودہ آیت میں وما خلق الذکر والانیثی ہے اور معلوم ہوا کہ ابن مسعود اور ابو الدرداء دونوں اس کو والذکر والانیثی پڑھا کرتے تھے علامہ شیخ مصطفیٰ صادق رافعی نے بھی جمع قرآن کا تذکرہ کرنے کے بعد لکھا ہے کہ۔

بقیت تلك الصحف عند ابی بکر ینتظر بہا وقتہا ان یحین حتی اذا توفی ص ۱۰
صارت بعدہ الی عمر فكانت عندہ حتی ماتت کانت عند حفصۃ ابنتہ صدرا
من ولایۃ عثمان ویومئذ انتسعت الفتوح وتفرق المسلمون فی الامصار فخذ
اهل کل مصر عن رجل من بقیۃ القراء فاهل دمشق وحمص اخذوا عن
المقداد بن الاسود واهل الکوفۃ عن ابن مسعود واهل البصرۃ عن ابی
موسیٰ الاشعری وقرأ کثیر من اهل الشام بقراءۃ ابی بن کعب وکانت وجوہ
القراءۃ الی یؤدون بہا القرآن مختلفۃ وہ صحف جوزید بن ثابت نے جمع کیے
تھے حضرت ابو بکر کے پاس باقی رہے اور وہ ان کے متعلق موقع کے منتظر رہے یہاں تک کہ ان
کا انتقال ہو گیا پھر حضرت عمر کے پاس رہے یہاں تک کہ ان کا انتقال ہوا پھر ان کی صاحبزادی
حفصہ کے پاس حضرت عثمان کی خلافت کے ابتدائی دور میں محفوظ رہے۔ اس زمانہ میں اسلامی
فتوحات کا دائرہ وسیع ہو چکا تھا اور مسلمان اطراف عالم میں منتشر ہو گئے تھے لہذا ہر شہر والوں
نے حفاظ قرآن میں سے ایک شخص سے قرآن کی تعلیم حاصل کی۔ اہل دمشق نے مقداد بن الاسود سے
اور اہل کوفہ نے ابن مسعود سے اور اہل بصرہ نے ابو موسیٰ اشعری سے اور بہت سے اہل شام نے
ابی بن کعب کی قرابت سے پڑھنا شروع کیا اور قرارت کے اصول جن پر وہ لوگ قرارت
کرتے تھے مختلف تھے۔ (اعجاز القرآن ص ۳۵)

لیکن اس اختلاف کی ذمہ داری بھی رسالت مآب کی طرف عائد ہوئی ان احادیث کی
بنامہ پر جن میں یہ وارد ہوا ہے کہ "انزل القرآن علی سبعتہ احرف" قرآن سات حرفوں پر

نازل ہوا ہے۔

اگرچہ ان احادیث کے معنی اتنے متشابہ سمجھے گئے کہ ان میں اختلافات کی حد نہ رہی یہاں تک کہ ابو حاتم محمد بن حبان بستی متوفی ۲۵۴ھ نے ان احادیث کے متعلق علماء کے اقوال کو ۳۵ کی تعداد تک پہنچایا ہے اور اکثر معانی کی بنا پر ان کو الفاظ قرآن کے اختلاف سے کوئی تعلق باقی نہیں رہتا ہے لیکن موجودہ صحاح سے جس قول کی تائید حاصل ہوتی ہے اور جس پر علمائے اہل سنت نے صحابہ کرام کے اختلافات کو منطبق کیا ہے وہ یہی ہے کہ حروف سے مراد آیات قرآن میں اپنے اپنے ذوق و زبان کے مطابق الفاظ کا تغیر و تبدل ہے کہ جس سے مطالب پر کوئی اثر نہ پڑے اس لیے کہ صحابہ کرام مختلف قبائل سے تعلق رکھتے تھے اور ہر قبیلہ کے لیے اکثر الفاظ کا تلفظ جو دوسرے قبیلہ میں متداول ہی دشوار تھا اس لیے خداوند عالم کی جانب سے رسالتاً کو قرآن مجید کے الفاظ کو زیادہ سے زیادہ سات طریقہ پر پڑھنے کی اجازت دی گئی اور حضرت ہر قبیلہ کے شخص کو اسکی محاورہ کے مطابق قرآن کی تعلیم دیتے تھے چنانچہ نقیب السادہ الاشراف بالدیار المصریہ سید محمد علی بلاوی اپنی کتاب "التعریف بالنبی والقرآن الشریف" مطبوعہ ۱۳۳۵ھ ص ۱۱۱ میں احرف سبعہ کی تفسیر کرتے ہوئے لکھتے ہیں۔

المختاران معنی نزول القرآن علی سبعة احرف اشتمالہ علی سبعة اوجه
 یقرأ القاری باقی وجہ منہا علی البدل من صاحبہ فایہا سمع القاری من النبی
 صلی اللہ علیہ وسلم قرأ به فقد وسع النبی صلی اللہ علیہ وسلم ان یقرئ کل
 جماعة بالحرف ای اللغة التي مرنت علیہا السنہم فالہذلی یقراعتی حین
 بدل حتی حین والاسدی تعلمون بکسر التاء بدل تعلمون یفتح التاء ولو اراد
 کل فریق ان یزول عن لغتہ وما جرى علیہ لسانہ طفلاً وناشئاً وکھلاً لشق
 ذلك غایة المشقة فابیح النبی صلی اللہ علیہ وسلم ان یقرأہم بلغاتہم تیسیراً
 من اللہ علی خلقہ و تحقیقاً لہما ان تصف بہ صلی اللہ علیہ وسلم من الرفاقہ بآمتہ
 والشفقة علیہم۔

"قول مختار یہ ہے کہ معنی سات حرفوں پر نزول قرآن کے یہ ہیں کہ اس میں سات صورتیں

پائی جاتی ہیں جن کے ساتھ اول بدل کر اُس کو پڑھا جاسکتا ہے تو اُن صورتوں میں سے جس طرح بھی رسالتِ مآب کی زبان سے گوش گزار ہو جائے اس صورت سے پڑھنا جائز ہوگا کیونکہ رسالتِ مآب کو اجازت دی گئی تھی کہ وہ ہر جماعت کو اُسی کی ماوری زبان اور فطری محاورہ کے مطابق قرآن کی تعلیم دیں تو قبیلہ بنی نذیل کا شخص مثلاً حتی حین کو حتی حین پڑھ سکتا تھا اور بنی اسد کا آدمی تعلمون بفتح تاء کو تعلمون بکسر تاء پڑھنے کا حق رکھتا تھا اور اگر ہر قبیلہ یہ چاہتا کہ اپنے روزمرہ محاورہ کو ترک کرے جس کا وہ بچپن سے جوائی اور ادھیڑ عمر میں عادی ہو چکا ہے تو اُس میں اُس کے لیے بہت بڑی دشواری پیش آتی اس لیے رسالتِ مآب کے لیے جائز قرار دیا گیا کہ وہ اُن کو انہی کی زبان میں قرآن کی تعلیم دیں۔ اس طرح خداوندِ عالم کی طرف سے اپنے مخلوق کے لیے سہولت پیدا کی گئی اور حضرت رسول کی مہربانی و شفقت اپنی امت پر پایہ ثبوت کو پہنچی۔“

یہ اختلاف معمول طریقہ تلفظ یا صرف حرکاتِ حروف میں محدود نہ تھا بلکہ یہ اختلاف اس حد پر تھا کہ جس سے صحابہ کرام کو بعض اوقات تشویش اور اضطراب پیدا ہو جاتا تھا اور آخر جب جناب رسالتِ مآب کی طرف رجوع کرتے تھے تو حضرت فرماتے تھے کہ دونوں ٹھیک ہیں جیسا کہ صحیح بخاری کی اس حدیث سے ثابت ہوتا ہے کہ حضرت عمر فرماتے ہیں۔

سمعت هشام بن حکيم يقرأ سورة الفرقان في حيوة رسول الله صلى الله عليه وسلم فاستمعت لقراءته فاذا هو يقرأ على حروف كثيرة لم يقرأينها رسول الله صلى الله عليه وسلم فكدت اسأوره في الصلوة فتصبرت حتى سلم فلبعته بردائه فقلت من اقرأك هذه السورة التي سمعتك تقرأ قال اقرأنيها رسول الله صلى الله عليه وسلم فقلت كذبت فان رسول الله صلى الله عليه وسلم قد اقرأنيها على غير ما قرأت فانطلقت به اقوده الى رسول الله صلى الله عليه وسلم فقلت اني سمعت هذا يقرأ بسورة الفرقان على حروف لم تقرأنيها فقال رسول الله صلى الله عليه وسلم ارسله اقرأ يا هشام فقرأ عليه القراءة التي سمعته يقرأ فقال رسول الله صلى الله عليه وسلم كذالك انزلت ثم قال

اقرأ يا عمر فقرأت القراءۃ التي اقرأت فقال رسول الله صلى الله عليه وسلم
كذلك انزلت ان هذا القرآن انزل على سبعة احرف فاقرأوا ما تيسر منه۔

میں نے ہشام بن حکیم کو جناب رسالتؐ کی زندگی میں سورہ فرقان پڑھتے دیکھا، میں نے
غور سے سنا شروع کر دیا تو معلوم ہوا کہ وہ بہت سے ایسے الفاظ پڑھ رہے تھے جن کے ساتھ
مجھ کو رسالتؐ نے اس سورہ کی تعلیم نہیں دی تھی۔ بس قریب تھا کہ نماز ہی میں ان سے
دھڑک کر دل مگر نفس پر جبر کر کے میں نے صبر کیا یہاں تک کہ انھوں نے سلام پھیرا۔ اس وقت
میں نے بڑھ کے ان کی چادر کا پھندا بنا کر ان کے گلے میں ڈالا اور ان کو کھینچ کر کہا کہ تم کو
یہ سورہ جو میں نے تمہیں پڑھتے سنا کس نے یاد کرایا ہے؟ انھوں نے کہا کہ مجھ کو جناب رسالتؐ
نے اس کی تعلیم دی ہے۔ میں نے کہا تم بالکل غلط کہتے ہو، رسالتؐ نے خود مجھ کو اس
سورہ کی تعلیم دی ہے اس صورت سے جداگانہ کہ جس طرح تم نے پڑھا، یہ کہہ کر میں انھیں کھینچتا
ہوا رسالتؐ کے پاس لایا اور کہا کہ دیکھیے تو یہ سورہ فرقان کو ایسے الفاظ کے ساتھ پڑھتا ہے
جس کے خلاف آپ نے مجھ کو تعلیم دی ہے۔ حضرت نے فرمایا کہ ”اے چھوڑ دو (پھر ہشام
کی طرف مخاطب ہو کر) کیوں پڑھو تو! کیونکر پڑھتے ہو؟ ہشام نے سورہ کو اسی طرح سے پڑھا
جس طرح میں نے ان سے سنا تھا حضرت نے فرمایا۔ بے شک یہ سورہ اس طرح نازل ہوا ہے
پھر مجھ سے فرمایا اچھا تم پڑھو۔ میں نے بھی اسی صورت سے جس طرح مجھ کو یاد تھا پڑھا حضرت
نے فرمایا ہاں اس طرح بھی نازل ہوا ہے پھر فرمایا کہ یہ قرآن سات حرفوں پر نازل ہوا ہے
اور تم لوگوں کو اختیار ہے کہ ان میں سے جو آسان ہو اس طرح اس کو پڑھو۔“

(بخاری مطبوعہ کرزن پریس دہلی ص ۴۷)

اسی بنا پر حضرات شیخین نے ان اختلافات کو گوارا کیا اور اگرچہ خود قرآن مجید کو زید
بن ثابت کے توسط سے جمع کرایا تھا لیکن دوسرے صحابہ کو مجبور نہیں کیا کہ وہ بھی اسی صورت
پر قرآن مجید کو پڑھیں اور تعلیم دیں بلکہ حضرت عمر نے ابی بن کعب کو جن کے مصحف کی ترتیب
بالکل مصحف زید سے جداگانہ اور جن کی قرأت بھی ان کی قرأت سے مختلف تھی۔ خود نماز
تراویح کا امام مقرر کیا اور تمام لوگوں کو ماسور کیا کہ وہ انہی کی قرأت کے ساتھ پڑھیں اور جب

کسی قرأت کے متعلق اُن کو علم ہو گیا کہ یہ ابی بن کعب کی تبتائی ہوئی ہے تو پھر وہ سولے تسلیم کر لینے کے اُس کے متعلق ایک حرف بھی نہ کہتے تھے۔ چنانچہ ملاحظہ علی متقی نے کنز العمال میں نقل کیا ہے۔

عن بحالة قال مر عمر بن الخطاب بسلام وهو يقرأ في المصحف النبي
اولى بالمومنين من انفسهم وازواجه امهاتهم وهو اب لهم فقال يا غلام
حكها قال هذا مصحف ابى فذهب اليه فسأله فقال انه كان يلهيهم
القران ويلهيك الصفق بالاسواق -

حضرت عمر نے ایک لڑکے کو مصحف میں پڑھتے سنا کہ النبی اولی بالمومنین من انفسہم وازواجہ امہاتہم وھو اب لہم حضرت نے فرمایا کہ اس (وہو اب لہم کے فقرہ) کو پھیل ڈالو اُس نے کہا کہ یہ کسی اور کا نہیں ابی بن کعب کا مصحف ہے۔ یہ سن کر آپ ابی کے پاس گئے اور اُن سے دریافت کیا۔ ابی نے کہا کہ آپ کو کیا خبر، میرا دن رات قرآن میں صرف ہوتا تھا اور آپ کو بازاروں میں پھرنے سے فرصت نہ تھی۔

اس سے صاف ظاہر ہے کہ ابی کے مصحف میں آیہ النبی اولی بالمومنین کے آخر میں وہو اب لہم کا ٹکڑا زیادہ تھا جو زید بن ثابت کے جمع کردہ قرآن میں موجود نہیں ہے لیکن حضرت عمر نے اُس کو برداشت کر لیا۔

اور عبد اللہ بن مسعود کے متعلق اتنا اعتماد تھا کہ جب عمر کے پاس ایک شخص نے مقام عرفات میں آکر کہا کہ جنتک من الکوفۃ وترکت بہا رجلا یحکی المصحف عند ظہر قلبہ میں کوفہ سے آیا ہوں اور وہاں ایک شخص کو چھوڑا ہے کہ وہ مصحف کو بالکل ازبر پڑھتا ہے تو یہ سن کر آپ کو بڑا شدید غصہ آیا اور کہا دجک ومن ہو جلدی تا وہ ہے کون؟ اُس نے کہا عبد اللہ بن مسعود، فوراً آپ کا غصہ فرو ہو گیا اور کہا واللہ ما اعلم احدا حق بذاك منہ خدا کی قسم میں کسی شخص کو نہیں دیکھتا کہ وہ اُن سے زیادہ اس امر کا حقدار ہو۔

(ملاحظہ ہو استیعاب ابن عبد البر ج ۱۰ ص ۲۲۲)

اور اس روایت کو حافظ ابن حجر عسقلانی نے بھی اصابہ (ج ۳ ص ۲۴۲) میں درج کیا

ہے یہ صورت حال اسی طرح قائم رہی اور صحابہ پوری آزادی کے ساتھ قرآن مجید کی تلاوت اپنے اپنے طریقہ پر کرتے تھے یہاں تک کہ حضرت عثمان کا دور آیا اور اس وقت یہ اختلاف مفسد اسلامی کے لیے مضر قرار دیا گیا اور اطراف سے فریادیں آنے لگیں کہ صحابہ کرام کے اختلاف کی وجہ سے قریب ہے کہ لوگ ایک دوسرے کی تکفیر کرنے لگیں اور خود قرآن مجید کی آیات کا انکار کریں اور اس کی وجہ سے آتشِ فتنہ و فساد رونما ہو چنانچہ اس صورتِ حال اور اس کے نتائج کی مرقع کشی علامہ رافعی نے حسب ذیل الفاظ میں کی ہے۔

كانت وجوه القراءة التي يودون بها القرآن مختلفة باختلاف الحروف التي نزل عليها كما سيمر بك فكان الذي يسمم هذا الاختلاف من اهل تلك الامصار اذا احتوتهم الجامعات والتقوا في المواطن على جهاد اعداءهم يحجب من ذلك ان تكون هذه الوجوه كلها على اختلاف ما بينها في كلام واحد فاذا علم ان جميع القراءات مسندة الى رسول الله صلى الله عليه وسلم وان اجازها لا يمنع ان يحبك في صدره بعض الشك وان ينطوي منها على شيء اذا هو قد كان نشأ بعد زمن الدعوة وبعده ان اجتمع العرب على كلمة واحدة فلا يلبث ان يجري ذلك الاختلاف مجرى مثله من سائر الكلام فيرى بعضه خيراً من بعضه ويظن منه الصريح والمدخول والعالي والنازل والافصح والقصيح واشباه ذلك ويعتد ما يراه في القرآن من القرآن وهذا امرات هو استفاض فيهم ثم مردوا عليه خرجوا منه ولا ريب الى المناقضة و الملاحاة والى ان يرد بعضهم على بعض هذا يقول قراءتي وما اخذت به وذلك يقول بل قراءتي وما انا عليه وليس من وراء هذا اللجاج الا التكفير والتأثير ولا جرم انهما الفتنة لا تفننا بعد ذلك من دم-

قرارت کے اصول جن پر وہ لوگ قرآن پڑھا کرتے تھے مختلف تھے ان حروف کے اختلاف کی بنا پر کہ جن پر قرآن نازل ہوا تھا تو جب یہ مختلف صورتوں پر قرآن کو جاننے والے کسی مجلس میں جمع ہوتے یا میدانِ جنگ میں یکجا ہوتے تھے اور دیکھنے والا ان کے اختلافات

کو قرآن مجید کے آیات میں دیکھتا تھا تو اسے تعجب ہوتا تھا کہ یہ سب الفاظ باوجود اپنے اختلاف کے ایک ہی کلام میں کیونکر صحیح ہو سکتے ہیں، اُس کے ساتھ جب اُسے معلوم ہوتا تھا کہ یہ سب قرأتیں رسالت مآب کی طرف استناد رکھتی ہیں حضرت نے ان کے متعلق اجازت دی ہے تو یقیناً موقع تھا کہ اُس کے سینہ میں شک و شبہ کسی حد تک خراش پیدا کرے اور کچھ نہ کچھ دل میں لائے اس لیے کہ اس شخص کی نشوونما ایسے وقت پر ہوئی تھی کہ جب ابتدائے دعوتِ اسلام کو طویل زمانہ گزر چکا ہے اور تمام قبائل عرب ایک کلمہ پر جمع ہو چکے ہیں۔ اس کا قریبی نتیجہ یہ تھا کہ وہ اس اختلاف کو قرآن کے علاوہ دوسری کتابوں کے اختلاف نسخ کی صورت سے قرار دے کر اُن میں حکم پر تیار ہو جاتا کہ یہ اُس سے بہتر ہے اور یہ صریح ہے وہ مدخول، یہ عالی ہے اور وہ اہست، یہ افصح ہے اور وہ فصیح اور اس طرح اپنے ذاتی خیالات کو قرآن میں داخل کر دیتا۔

یہ ایسا امر تھا کہ اگر اس کی زیادتی ہوتی اور لوگوں کو اس کا چسکا لگتا تو یقیناً نتیجہ میں باہمی منقشہ و مناظرہ اور نقض و رد تک نوبت پہنچتی، یہ کہتا کہ میری قرأت اور میرا انتخاب بہتر ہے، وہ کہتا کہ نہیں بلکہ میری قرأت اور میرا مسلک بہتر ہے اور اس اختلاف کے آخر میں سوائے اس کے کہ ایک دوسرے پر کفر کا حکم لگائے اور گنہگار بتلائے کوئی اثر مرتب نہ ہوتا اور یقیناً یہ ایک ایسا فتنہ تھا جس کی انتہا آخر میں غور زری تک ہونا ناگزیر تھی۔

حضرت عثمان کو اس امر کی طرف خاص طور سے توجہ ہوئی خصوصاً اُس وقت کہ جب حذیفہ بن الیمان آرمینیا و آذربائیجان کی فتح کے سلسلہ میں جنگ پر گئے اور وہاں سے واپس آ کر انھوں نے بڑی اہمیت کے ساتھ لوگوں کے اختلافات کا تذکرہ کیا اور کہا کہ جلد خبر لیجئے نہیں تو اُمتِ اسلامیہ یہود و نصاریٰ کی طرح کتابِ خدا میں مختلف ہو جائے گی، حضرت عثمان کو اس کے سوا کوئی تدبیر نظر نہ آئی کہ حضرت رسول کی اجازت کو منسوخ کرتے ہوئے تمام لوگوں کو ایک ہی قرأت کا پابند بنا دیں اور پچھلے قرائتوں کو جن کے ساتھ پڑھنے کی اب تک اجازت تھی جرم قرار دے دیں چنانچہ اس عرض کے لیے انھوں نے اُس قرآن کو جو حضرت ابوبکر کے زمانہ میں زید بن ثابت کے ہاتھوں جمع ہو چکا تھا حفضہ بنت عمر کے پاس سے منگوا بھیجا اور طے پایا کہ اُسی کے موافق نسخے لکھوا کر تمام ممالک میں منشر کئے جائیں اور اُس کے سوا جتنے نسخے قرآن کے صحیح یا غیر صحیح

صورت میں مختلف صحابہ کے پاس پائے جاتے ہیں اُن کو نذر آتش کر دیا جائے اور اس امر کی اقساط کے لیے کہ ان نقل شدہ نسخہ کو کوئی اختلاف پہلے نسخہ کے ساتھ نہ ہو اور یہ کہ خود اُس نسخہ پر نظر ثانی بھی ہو جائے پھر زید بن ثابت کو منتخب کیا گیا اور اُن کے ساتھ عبداللہ بن زبیر، سعید بن العاص و عبدالرحمن بن حارث بن ہشام مخزومی کو معاون کے طور پر اُن کا شریک بنایا گیا۔
اس واقعہ کا تذکرہ صحیح بخاری میں حسب ذیل الفاظ میں موجود ہے۔

حدثنا موسى قال حدثنا ابراهيم قال حدثنا ابن شهاب ان انس بن مالك حدثنا عن حذيفة بن اليمان قدم على عثمان وكان يغازی اهل الشام في فتح ارمينية واذربيجان مع اهل العراق فاخذ حذيفة اختلافهم في القراءة فقال حذيفة لعثمان يا امير المؤمنين ادرك هذه الامة قبل ان يختلفوا في الكتاب اختلاف اليهود والنصارى فارسل عثمان الى حفصة ان ارسلي الينا بالصحف ننسخها في المصاحف ثم نردها اليك فارسلت بها حفصة الى عثمان فامر زيدا بن ثابت وعبد الله بن زبیر وسعيد بن العاص وعبد الرحمن بن الحارث بن هشام فنسخوها في المصاحف وقال عثمان للرهط القرشيين الثلاثة اذا اختلفتم انتم وزيدا بن ثابت في شيء من القرآن فاكتبوه بلسان قريش فانما نزل بلسانهم ففعلوا حتى اذا نسخوا الصحف في المصاحف رد عثمان الصحف الى حفصة وارسل الى كل افق بمصحف مما نسخوا وامر بها سواه من القرآن في كل صحيفة او مصحف ان يحرق۔

انس بن مالک کا بیان ہے کہ حذیفہ بن یمان حضرت عثمان کے پاس آئے اور اس سے قبل وہ آرمینیا و آذربائیجان کی فتح کے سلسلہ میں اہل شام و عراق کے ساتھ جنگ میں شریک تھے اور اس دوران میں جو اختلافات انہوں نے قرأت قرآن میں دیکھے اُن سے پریشان ہو گئے تھے اس لیے انہوں نے حضرت عثمان سے کہا کہ اے فرمانروائے مسلمان اس امت کی خبر لیجئے قبل اس کے کہ اُن میں کتاب خدا کے بارے میں ویسا اختلاف پڑے جیسا کہ یہود و نصاریٰ کے اندر ہے۔
یہ سن کر حضرت عثمان نے حنفہ کے پاس آدی بھیجا کہ وہ قرآن کے اجزاء جو تمہارے پاس ہیں

بھیج دو ہم اس کو مجموعی حیثیت سے مصحف کی صورت میں نقل کر کے واپس کر دیں گے۔ حفصہ نے اُن اجزاء کو عثمان کے پاس بھیج دیا۔ انھوں نے زید بن ثابت اور عبد اللہ بن زبیر اور سعید بن عاص اور عبد الرحمن بن حارث بن ہشام کو حکم دیا اور انھوں نے اُس کو مصاحف کی صورت میں نقل کیا اور عثمان نے ان تینوں قرشی آدمیوں کو حکم دیا تھا کہ جب تم میں اور زید بن ثابت میں کسی لفظ کے متعلق اختلاف ہو تو اُس کو قریش کے معاورہ پر لکھنا کیونکہ قرآن کا اصلی نزول قریش کی زبان میں ہے چنانچہ ایسا ہی کیا گیا یہاں تک کہ جب اُن اجزاء کی نقل مصحف کی صورت میں ہو گئی تو وہ اجزاء حفصہ کے پاس واپس کیے گئے اور اطراف و جوانب میں سے ہر ملک میں ایک نسخہ اس کا بھیج دیا گیا اور جتنے قرآن کے نسخے اس کے علاوہ متفرق اجزاء یا مجمع کتاب کی صورت میں تھے اُن کے متعلق حکم ہوا کہ وہ آگ میں جلا دیئے جائیں۔

(بخاری کرزن پریس دہلی ص ۴۶)

حدیث مذکور سے صاف ظاہر ہے کہ جمع قرآن کے سلسلہ میں حضرت عثمان نے خود کاوش کاش کی ضرورت نہیں تھی بلکہ انھوں نے اسی جمع و تالیف پر اعتماد کیا جو حضرت ابوبکر کے حکم سے عمل میں آچکی تھی، بے شک اس میں اطمینان حاصل کرنے کے لیے کہ موجودہ نسخے اس کے مطابق رہیں۔ تصحیح و تنقیح کا کام اُنھی زید بن ثابت کے سپرد کیا گیا جو پہلی تالیف کے ذمہ دار تھے اور چونکہ منظور یہ تھا کہ قرآن کی جو مختلف قراتیں ہو گئی ہیں اُن کا قلع قمع ہو کر ایک قرات پر اتفاق حاصل ہو اس لیے اُن الفاظ کی تعیین کے لیے جن کا طریقہ ادارہ اور رسم الخط مختلف ہے اور اس اعتبار سے اُن میں اختلاف کی گنجائش ہے تین قریشی آدمیوں کو اُن کا شریک کار قرار دیا گیا تھا لیکن یہ دیکھ کر بڑی حیرت ہوتی ہے کہ باوجود اُس اہتمام و انتظام کے جو سابقہ مرتبہ جمع قرآن میں ہو چکا تھا۔ اب کی جو نقل کے سلسلہ میں زید بن ثابت نے مراجعہ کیا تو خود اُن کو اُس قرآن میں بعض آیات کی فرو گذاشت نظر آئی جنہیں پھر تحقیق کے بعد اضافہ کی ضرورت محسوس ہوئی۔ چنانچہ بخاری میں حدیث مذکور بالا کے بعد ہی لکھا ہے۔

قال ابن شہاب واخبرني خارجة بن زيد بن ثابت سمع زيد بن ثابت
قال فقدت آية من الاحزاب حين نسخت المصحف قد كنت اسمع رسول

اللہ صلی اللہ علیہ وسلم یقرأہا فالتسناہا فوجدناہا مع خزیمہ بن ثابت
الانصاری من المؤمنین رجال صدقوا ما عاہدوا اللہ علیہ فالحقناہا فی
سورتہا فی المصحف۔

”ابن شہاب نے زید بن ثابت کے صاحبزادے سے خود زید بن ثابت کا بیان نقل کیا
ہے کہ وہ کہتے تھے جب میں مصحف کے لکھنے میں مصروف تھا تو ایک آیت سورہ احزاب میں
کی جس کو میں رسالت آج کو پڑھتے ہوئے سنا کرتا تھا نہ ملی۔ ہم نے اس کو ڈھونڈنا شروع کیا
تو وہ خزیمہ بن ثابت انصاری کے پاس دستیاب ہوئی من المؤمنین رجال صدقوا ما
عاہدوا اللہ علیہ چنانچہ ہم نے اس کو اُس کے سورہ کے آخر میں مصحف کے اندر درج
کر دیا۔“

درحقیقت زید بن ثابت کو آیت پوری یاد نہ تھی ورنہ انھیں اس کے ڈھونڈنے کی
ضرورت نہ تھی بلکہ کچھ کچھ اُس کی لفظیں یاد آتی تھیں کہ حضرت ایک اس قسم کی آیت سورہ احزاب
میں پڑھا کرتے تھے اور وہ اب دستیاب نہیں ہوتی اسی بنا پر انھوں نے اُس کو تلاش کرنا
شروع کیا جس میں وہ خزیمہ بن ثابت کے پاس کامیاب ہوئے۔

اس سے یہ خیال پادر ہوا ثابت ہو جاتا ہے کہ زید بن ثابت رسالت آج کی زندگی میں حفظِ
قرآن کرچکے تھے اور اُس کی دلیل ہی احادیث ہیں جن میں اُن کا پتہ دے دے کر آیاتِ قرآن
کی جستجو کرنا مذکور ہے لیکن ہمارے بیان سے ثابت ہو گیا کہ اس خیال میں کوئی وزن نہیں ہے۔
کون کہہ سکتا ہے کہ پہلی مرتبہ جمع قرآن بالکل بے توجہی و کم التفاتی کے ساتھ ہوا تھا اور
مقابلہ و تکرار نظر کی نوبت نہ آئی تھی، یقیناً کتنی مرتبہ مقابلہ اور کس کس طرح تکرار نظر کی گئی ہوگی
جب یہ اعتماد حاصل ہوا کہ قرآن مجید جمع ہو گیا۔ لیکن پندرہ برس کے بعد جب حضرت عثمان کے
دور میں نظر کی نوبت آئی تو ایک آیت کم معلوم ہوئی پھر اس مرتبہ کے جمع و تالیف میں کیا
ضمانت ہو سکتی ہے کہ کسی قسم کی کوئی آیت نہیں رہ گئی۔

پھر الفاظِ قرآن میں بھی معلوم ہوتا ہے کہ کچھ خامیاں رہ گئی تھیں جن کی اصلاح اس مرتبہ
کی گئی جیسا کہ ابن فارس نے ہانی سے نقل کیا ہے کنت عند عثمان رضی اللہ تعالیٰ

عنه وهم يعرضون المصاحف فارسلني بكتف شاة الى ابي بن كعب فيها له
تيسن" و"فامهل الكافرين" و"لا تبديل للخلق" قال فدعا بالداواة فمحا
احدى اللامين وكتب "لخلق الله" ومحا فامهل وكتب "فمهل" وكتب "له
يتسنه" الحق فيها هاء او القراءه على هذا الرسم-

میں حضرت عثمان کے پاس تھا جس وقت مصاحف کا مقابلہ ہو رہا تھا، انھوں نے مجھ
کو ایک بکری کا شانہ دے کر ابي بن کعب کے پاس بھیجا جس پر لکھا تھا کہ یستسن او فامهل
الکافرين اور لا تبديل للخلق ابي بن کعب نے دوات منگوائی اور للخلق کی لفظ میں ایک
لام پھیل کر لخلق اللہ بنا دیا اور فامهل کو پھیل کر فمهل بنا دیا اور یستسن میں ما ملا کر
له یستسنہ کر دیا اور اب اسی صورت پر پڑھا جاتا ہے۔

(اعجاز القرآن رافعی ص ۶۷)

اب اس کو جانے دو کہ زید بن ثابت صاحبِ عرضہؓ آخری سے آخر ان الفاظ میں غلطی کیوں
ہوئی تھی اور پھر کیا یہ شبہ پیدا نہیں ہوتا کہ کسی اور لفظ میں بھی ایسی غلطی ہو۔ لیکن اتنا سوال
غالباً حق بجانب سمجھا جائے گا کہ مذکورہ صورتِ حال میں لا تبديل للخلق اللہ اور اس کے
ساتھ والی دونوں لفظیں کیا صرف ابي بن کعب کی تجویز کا نتیجہ نہیں ہیں اور پھر کیا ان کا تواتر
باقی رہا ہے؟

یہ سوال گذشتہ جمعِ قرآن اور موجودہ تصحیح و تنقیح دونوں موقعوں کے متعلق بہت اہم ہے
کہ آخر زید بن ثابت کو بڑے بڑے صحابہ کی موجودگی میں جمعِ قرآن کے لیے منتخب کرنے کی کیا
وجہ تھی؟ اور ان میں کون سا امتیاز تھا کہ ابي بن کعب و عبداللہ بن مسعود ایسی ہستیوں کے مقابلہ
میں ان کے جمع کردہ قرآن کا اعتبار کیا جائے؟

اس کے متعلق علمائے اہل سنت نے بڑی کاوش کے ساتھ یہ وجہ نکالی کہ حضرت جبریلؑ
جناب رسالت مآب کے ساتھ ہر سال قرآن کا مقابلہ کیا کرتے تھے اور اس میں ہر مرتبہ کچھ آیات
منسوخ اور کچھ متغیر اور کچھ اپنی جگہ سے دوسری جگہ ادل بدل کر دیئے جاتے تھے اور آخری مرتبہ
اس سال کہ جب جناب رسالت مآب کا انتقال ہونے والا تھا۔ انھوں نے دو مرتبہ آکر قرآن کا

مقابلہ کیا اور زید بن ثابت نے اسی سال قرآن کی تعلیم حاصل کی تھی لہذا وہ اس مقابلہ کے نتیجے پر مطلع تھے جو اس سال ہوا تھا اور اس لیے اُن کی جمع و ترتیب بالکل اسی جمع و ترتیب کے موافق تھی جو پر رسالت مآب کا اپنی زندگی کے آخری دور میں عملدرآمد رہا اور جس طرح وہ اپنے آخر وقت تک قرآن کی تلاوت فرماتے تھے بخلاف ابی بن کعب اور ابن مسعود وغیرہ دیگر صحابہ کے کیونکہ ابن مسعود نے مکہ میں قرآن حفظ کیا تھا اور وہیں رسالت مآب کو ٹپھہ کرنا یا تھا اور ابی بن کعب نے ہجرت کے بعد اور اسی زمانہ میں رسالت مآب کو سنا یا تھا۔

(ملاحظہ ہو اعجاز القرآن ص ۳۶، ۳۷)

لیکن جہاں تک غور کیا جاتا ہے یہ توجیہ صرف خوش عقیدگی کا نتیجہ اور دل کو تسکین دے لینے کا ذریعہ ہے اور مستند احادیث و واقعات کی بنا پر اُس کا کوئی وزن معلوم نہیں ہوتا، اس لیے کہ اس موقع پر جب حضرت ابو بکر نے جمع قرآن کا کام زید بن ثابت کے سپرد کیا ہے اور اُن کو بلا کر اس امر پر مامور فرمایا ہے تو جو وجوہ ترجیح اُن کے لیے بتلائے گئے وہ اس سے بالکل مختلف ہیں۔

اُس وقت جو کچھ بھی ارشاد ہوا تھا وہ یہ کہ انک شاب عاقل لانتھمک وقد کنت تکتب الوحی لرسول اللہ صلی اللہ علیہ وسلم۔ تم تو عمر عقلمند آدمی ہو تم پر ہم کو اطمینان ہے اور تم رسالت مآب کے پاس کاتبِ وحی بھی رہ چکے ہو۔
 پھلا اگر زید بن ثابت کے لیے ایک اتنی بڑی خصوصیت حاصل ہوتی کہ وہ عرضہٴ اخیرہ (آخری مقابلہ قرآن میں) موجود تھے تو اس موقع پر اُس کا تذکرہ نہ کیا جاتا اور یہ نہ کہا جاتا کہ تم عرضہٴ اخیرہ میں موجود تھے؟

یہی امتیاز وہ ہوتا جو مقامِ ترجیح میں اُن کے اختصاص کا ضامن ہوتا، اُس کو چھوڑ کر یہ کہنے کا کون سا موقع تھا کہ تم تو عمر ہو؟ کیا تو عمر ہونا اتنی بڑی ذمہ داری کے استحقاق کی ضمانت ہے؟

یہ ایک باریک مسئلہ ہے کہ منصبِ خلافت کے لیے تو سن رسیدہ ہونا وجہ ترجیح سمجھا جائے اور جمع قرآن کے موقع پر جوان سال ہونا اختصاص کی دلیل، رہ گئی عقل اس سے غالباً دوسرے

صحابہ بھی محروم نہ تھے، ”ہم تم کو مستہم (ناقابل اعتماد) نہیں سمجھتے“ یعنی کیا دوسرے صحابہ جتنے ہیں وہ مستہم اور ناقابل اعتماد ہیں؟ پھر آخر احکام شرعیہ تو عام مسلمانوں کو انہی صحابہ کے ذریعہ سے پہنچے ہیں۔ اُن تمام احکام کا حشر کیا ہوگا؟ کاتب وحی ہونے کی فضیلت بھی مخصوص نہیں بلکہ بہت سے صحابہ اُس میں شرکت کے دعویدار ہو جائیں گے۔

پھر حضرت ابوبکر کا یہ فرمانا *فستبع القرآن فاجمعہ* ”قرآن کو ڈھونڈو ڈھونڈو کر جمع کرو۔“ یہ صاف اس امر کی دلیل ہے کہ زید بن ثابت کو قرآن مجید حفظ نہ تھا اور نہ وہ اس ترتیب پر مطلع تھے جس پر آخری مرتبہ عرض قرآن ہوا تھا ورنہ اُن کو تتبع کے بعد جمع کا حکم نہ ہوتا بلکہ یہ کہا جاتا کہ اُسی صورت پر جو تمہارے سینہ میں موجود ہے قرآن جمع کر دو۔

اور پھر زید بن ثابت نے جو صورت جمع کی بتلائی ہے۔ ”فستبع القرآن اجمعہ من العسب و اللخاف و صدور الرجال“ میں نے قرآن کو ڈھونڈو ڈھونڈو کر درخت کی پھالوں اور تھپڑ کے ٹکڑوں اور مختلف اشخاص کے محفوظات سے جمع کیا، یہ بھی صریح دلیل ہے کہ وہ حافظ قرآن نہ تھے۔ باوجود زید بن ثابت کے اس اعتراف کے جو صحیح بخاری ایسی کتاب میں موجود ہے کیا سادہ لوحی نہیں ہے کہ اُن کو حافظ قرآن اور صاحبِ عرضہ اخیرہ ہونے کی وجہ سے جمع قرآن کا حقدار سمجھا جائے۔

یہ کہنا کہ ابن مسعود نے مکہ معظمہ میں قرآن حفظ کیا تھا اور رسالت مآب کو پڑھ کر سنایا تھا اور ابی بن کعب نے ہجرت کے بعد مدینہ میں جیسا کہ علامہ رافعی نے تحریر کیا ہے عجیب چیز ہے اے حضرت مکہ میں قرآن پورا نازل ہی کب ہوا تھا جو ابن مسعود وہاں حفظ کرتے اور رسالت مآب کو سناتے اور اسی طرح مدینہ کے ابتدائی دور میں پورا قرآن کہاں موجود تھا۔ ماں یہ ہو سکتا ہے کہ انھوں نے مکہ میں جتنا قرآن نازل ہوا تھا وہ مکہ میں یاد کیا اور پڑھ کر سنایا تھا اور پھر رسالت مآب کے آخر زمانہ حیات تک جتنا جتنا نازل ہوتا گیا اتنا اتنا یاد کر کے سناتے گئے اس طرح خدمتِ رسول میں اُن کے انتہائی تعلیم پانے کا زمانہ عرضہ اخیرہ ہمک پہنچتا ہے اور اس موقع پر جو کچھ تغیر و تبدل ہوا ہوگا وہ حضرت کی جانب سے عبد اللہ بن مسعود و ابی بن کعب کو بھی خاص طور پر بتلایا گیا ہوگا خصوصاً جبکہ حضرت کی توجہ ان دونوں صحابیوں کو تعلیم قرآن دینے کے متعلق

خاص طور سے مبذول تھی یہاں تک کہ ابی بن کعب کے متعلق حضرت نے یہاں تک فرمایا کہ اہدیت ان اقرأ علیک القرآن مجھ کو خدا کا حکم ہوا ہے کہ میں تمہیں قرآن پڑھ کر سناؤں، اور بعض روایات میں ہے اعرض علیک القرآن اور اس بنا پر حضرت نے تمام صحابہ کرام میں ان کو مخصوص امتیاز دے کر فرمایا۔ اقرأ امتی ابی "میری امت میں سب سے بہتر حافظ قرآن ابی ہیں" اور خود حضرت عمر کی یہ روایت متعدد طرق سے نقل ہوئی ہے کہ اقصانا علی و اقرانا ابی ہم میں سب سے بہتر قاضی علی ہیں اور سب سے بہتر حافظ قرآن ابی ہیں" (تفصیل کے لیے ملاحظہ ہواستیعاب ابن عبد البر بحاشیہ اصحاب مطبوعہ مصر ج ۱ ص ۴۸)

اور عبد اللہ بن مسعود کے متعلق حضرت کا ارشاد تھا من سرہ ان یقرأ القرآن غصًا کما انزل فلیقرأ علی ابن ام عبد" جو شخص چاہتا ہو کہ قرآن مجید کی بالکل تروتازہ صورت پر جس طرح نازل ہوا ہے تعلیم حاصل کرے تو وہ اُس کو ابن مسعود سے پڑھے۔ اس روایت کی حافظ نسائی نے حضرت عمر سے تخریج کی ہے اور حافظ ابن حجر نے اصحاب ج ۳ ص ۲۷۷ اور ابن عبد البر نے استیعاب مطبوعہ دائرة المعارف حیدرآباد ج ۱ ص ۲ اور ابن اثیر جزیری نے اللغات ج ۴ ص ۹۶ میں اُس کو درج کیا ہے اور پھر ان صحابہ میں کہ جن سے قرآن کی تعلیم حاصل کرنے کا رسالت مآب نے حکم دیا تھا۔ عبد اللہ بن مسعود کا پہلا نمبر ہے چنانچہ عبد اللہ بن عمر راوی ہیں کہ سمعت رسول اللہ صلی اللہ علیہ وسلم یقول خذوا القرآن من اربعة من ابن ام عبد فبدأ بہ ومعاذ بن جبل واجی بن کعب وسالمہ مولی ابی حذیفہ "میں نے رسالت مآب کو فرماتے سنا کہ قرآن کی تعلیم چار آدمیوں سے حاصل کرو اور ان میں سب سے پہلے ابن مسعود کا نام لیا۔"

یہ حقیقت ناقابل انکار ہے کہ ان صحابہ میں کہیں زید بن ثابت کا نام نہیں اور نہ حضرت رسول اکرمؐ نے حافظ قرآن ہونے کی حیثیت سے کبھی ان کی تعریف کی ہے شک ان کی مدح میں جو فقرہ ائمہ حدیث نے نقل کیا ہے وہ یہ ہے کہ اخذنکم زید بن ثابت "تم میں علم میراث کے جاننے والے سب سے زیادہ زید بن ثابت ہیں" لیکن اس کو حفظ قرآن سے کوئی تعلق نہیں ہے اور پھر ترجمان القرآن عبد اللہ بن عباس نے تو مذکورہ بالا خیال کا تار پود کبھی کہ حقیقت کو

بالکل واضح کر دیا ہے، اُن کا بیان ہے کہ عرضہ اخیرہ میں حاضر ہونے والے عبد اللہ بن مسعود تھے نہ زید بن ثابت چنانچہ ہم اس روایت کو استیعاب ابن عبد البر سے نقل کرتے ہیں۔

روی وکیع وجماعة معه عن الاعمش عن ابی ظبیان قال قال لی عبد اللہ بن عباس ائی القراءتین تقرأت قلت القراءة الاولی قراءة ابن اقر عبد فقال لی اجل هی الاخرة ان رسول اللہ کان یعرض القران علی جبرئیل فی کل عام مرة فلما کان العام الذی قبض فیہ رسول اللہ عرضہ علیہ مرتین فحضر ذلک عبد اللہ فعلو ما نستخ من ذلک ویدل۔ (مطبوعہ حیدرآباد ج ۱ ص ۲۴)

”وکیع اور ایک جماعت نے اعمش کی زبانی ابو ظبیان سے نقل کیا ہے کہ مجھ سے عبد اللہ بن عباس نے کہا تم کس قرارت کے ساتھ قرآن پڑھتے ہو، میں نے کہا سب سے مقدم یعنی ابن مسعود کی قرارت، انھوں نے کہا ہاں اور وہی سب سے آخری بھی ہے جناب رسالت مآب جبرئیل کے ساتھ ہر سال ایک مرتبہ قرآن کا مقابلہ کرتے تھے لیکن جس سال حضرت کا انتقال ہوا تو دو مرتبہ قرآن کو پیش کیا گیا۔ اس موقع پر عبد اللہ موجود تھے اور جو کچھ تغیر و تبدل ہوا سب پر مطلع ہوئے“

اسی کے مطابق حافظ جلال الدین سیوطی نے درمشور میں حسب ذیل روایات نقل کیے ہیں (۱) اخبر ابن الانباری عن مجاہد قال قال لنا ابن عباس ائی القراءتین تعدون اول قلنا قراءة عبد اللہ قال فان رسول اللہ کان یعرض القران علی جبرئیل مرة وانه عرضہ علیہ فی اخر سنتہ مرتین فقراءة عبد اللہ اخر۔ ”ابن انباری نے مجاہد سے نقل کیا ہے کہ ہم سے ابن عباس نے کہا تم لوگ دونوں قرارتوں میں سے کس کو اول شمار کرتے ہو“

ہم نے کہا ابن مسعود کی قرارت کو فرمایا رسالت مآب قرآن کا جبرئیل کے ساتھ ایک مرتبہ مقابلہ کیا کرتے تھے اور اپنی زندگی کے آخری سال آپ نے دو مرتبہ اُن کے ساتھ مقابلہ کیا تو عبد اللہ کی قرارت سب سے آخری تھی“

(۲) اخبر ابن الانباری عن ابن مسعود قال کان جبرئیل یعارض التبی

بالقرآن فی کل سنة مرة وانه عارضه بالقرآن فی اخر سنة مرتین فأخذته من التبی ذلك العام۔

”ابن مسعود کا خود بیان ہے کہ جبریل ہر سال قرآن کا ایک مرتبہ رسالتاً سے مقابلہ کرتے تھے اور انھوں نے آخری سال دو مرتبہ مقابلہ کیا اور میں نے اس سال قرآن کو جناب رسالتاً سے اخذ کیا ہے“

(۳) عن ابن مسعود قال لو اعلم احدا احدث بالعرضة الاخيرة متى لرحلت

اليه۔

”ابن مسعود کہتے تھے کہ اگر میں جانتا کوئی صحابی عرضہٴ اخیرہ میں میرے بعد حاضر ہوا ہے تو میں ضرور اس کے پاس قرآن کی تعلیم حاصل کرنے کو جاتا“

اب ان روایات کی موجودگی میں اس خیال کا کیا وزن باقی رہ سکتا ہے کہ عرضہٴ اخیرہ میں شریک ہونے والے زید بن ثابت تھے اور پھر جب کہ وہ کسی روایت کی طرف مستند نہیں ہے بلکہ لوگوں کا ذاتی خیال ہے جس کو ابن سیرین نے عرضہٴ اخیرہ کی کیفیت کے بعد اس طرح بیان کیا ہے کہ۔

”لوگوں کا خیال یہ ہے کہ ہماری موجودہ قرارت اسی عرضہٴ اخیرہ کے مطابق ہے۔“

(درمثور ج ۱ ص ۱۱۱)

کوئی بتلائے کہ مذکورہ صورت حال میں آخر زید بن ثابت کے جمع کردہ قرآن پر تمام دوسرے صحابہ کی مخالفت کے باوجود اعتماد کی کیا وجہ ہے؟ اور پھر اعتماد بھی ایسا کہ جتنے قرآن دوسرے صحابہ کرام کے تھے وہ صفحہٴ دنیا سے معدوم کر دیئے جائیں اور ان کو آگ کے اٹھتے ہوئے شعلوں کی نذر ہونا پڑے۔

خیر ابھی تک واقعات کا سلسلہ یہاں تک پہنچا کہ حضرت عثمان نے اسی قرآن کے اجزا کو جو حضرت ابوبکر کے زمانہ میں جمع کیے گئے تھے، حفصہ کے پاس سے منگا کر نقل کرایا تھا اور مقابلہ کے بعد حفصہ کو واپس کر دیئے گئے اور اس طرح وہ نسخہٴ اصل اور یہ تمام اُس کے نقول تھے جو مختلف بلاد کی جانب روانہ کئے گئے۔

لیکن اس کے بعد واقعہ کی نیرنگی زیادہ اور دیکھنے والے کی حیرانی میں اضافہ ہو جاتا ہے جبکہ ہم دیکھتے ہیں کہ حفصہ بنت عمر کے انتقال کے بعد حضرت عثمان نے وہ اجزائے قرآن جو ان کے پاس موجود تھے عبد اللہ بن عمر سے بڑے اصرار کے ساتھ منگوا کر انھیں پانی سے دھلوا ڈالا۔ اس واقعہ کا تذکرہ کتاب "التعریف بالنبی والقرآن الشریف" مطبوعہ مصر ص ۸۷ میں حسب ذیل الفاظ میں موجود ہے۔

فکتبوا بالمصحف واستعرضوا عرضة بعد اخرى فلما لم يجدوا شيئا ارسل عثمان الى ام المؤمنين حفصة بسألها ان ترسل اليه المصحف لعرض المصحف عليها وحلف لها ليردتها اليها بعد مقابلة المصحف بها فاعطته اياها فعرض عليها المصحف فلم يختلفا في شيء فردها اليها وطابت نفسها بما فعل وامر الناس ان يكتبوا مصاحف فلما ماتت حفصة ارسل عثمان الى عبد الله بن عمر يطلب المصحف منه وشدت في طلبها فاعطاها عبد الله اياها فغسلها غسلا۔

"ان صحابہ نے مصحف کو لکھا اور چند مرتبہ اس پر نظر کی گئی جب کوئی غلطی نہ ملی تو عثمان نے ام المومنین حفصہ کے پاس کہلوا بھیجا کہ وہ اجزائے قرآن بھیج دیجئے تاکہ مصحف کا مقابلہ ان کے ساتھ ہو جائے اور قسم کھائی کہ میں مقابلہ کے بعد واپس کر دوں گا چنانچہ حفصہ نے ان کو بھیج دیا اور مصحف کا ان سے مقابلہ کیا گیا تو ذرا سا بھی اختلاف دونوں میں نہ نکلا۔ اس وقت حضرت عثمان کو اطمینان حاصل ہوا اور لوگوں کو حکم دیا کہ وہ اس مصحف کے نقول تحریر کریں۔ جب حفصہ کا انتقال ہوا تو حضرت عثمان نے عبد اللہ بن عمر کے پاس آدمی بھیجا کہ وہ ان اجزاء کو بھیج دیں اور بڑی سختی کے ساتھ ان سے مطالبہ کیا اس وقت انھوں نے (مجبور ہو کر) وہ اجزاء بھیج دیئے اور حضرت عثمان نے پانی سے ان کو دھلوا ڈالا۔"

دنیا نے علم و تمدن کی سیر کر۔ و شرق و غرب کے علمی اداروں پر نظر کرو اور علم و دست و علم پر و اقوام کی جدوجہد کا جائزہ لو، تم کو اندازہ ہو گا کہ کسی کتاب کے اصلی نسخہ کی کتنی قدر قیمت ہے اور اس کا وجود اس کے شائع شدہ نقول کے اعتبار میں کتنی بڑی اہمیت رکھتا ہے۔ ہزاروں لاکھوں روپیہ صرف کر کے مصنفین کے ہاتھ کی لکھی ہوئی تحریریں یا اس زمانہ کے

نقل شدہ نسخے یا قدیم سے قدیم کتبے حاصل کرنا اور اُن کو انتہائی اہتمام و انتظام کے ساتھ محفوظ رکھنا اسی غرض کے لیے ہے۔

کتاب کے قدیمی نسخہ کا جو کہین دستیاب ہو گیا ہے نوٹو چھاپ کر شائع کرنا جو اب مطابع یورپ و جرمن اور اُن کی تقلید میں مصر و بیروت کا طرہ امتیاز بنا ہوا ہے اسی لیے ہے کہ اس میں کسی قسم کے تصرف و تغیر کے احتمال کا سدباب ہو جائے۔

کیا اس کے برخلاف کوشش کے ساتھ نسخہ اصل کو حاصل کر کے تلف کر دینا اور اُس کو دنیا کی نظروں سے ہمیشہ ہمیشہ کے لیے ادھل کر دینا کسی صحیح فلسفہ پر مبنی سمجھا جاسکتا ہے؟ کیا اس وجہ سے قرآن مجید کے متعلق طرح طرح کے شبہ پیدا کئے جانے کا امکان نہ ہو گیا اور اس کے سند و اعتبار کو صدمہ نہ پہنچا۔

اور پھر اس پر طرہ یہ کہ محدثین امت نے جو حفاظ و ائمہ و اصحاب سنن ایسے القاب سے سرفراز ہیں اپنے جوامع حدیث و سیر میں ایسے روایات درج کر دیئے ہیں جن میں حضرت عثمان اور اُن کے اشاعت دادہ موجود قرآن پر حسب ذیل الزامات عائد کیے گئے ہیں۔ (۱) یہ کہ اس قرآن میں کتابت کی غلطیاں موجود ہیں اور وہ اسی غلط صورت پر متواتر ہو کر دنیائے اسلام میں شائع ہے (۲) یہ کہ حضرت عثمان کو خود بعض اغلاط کا احساس ہوا جس کو انھوں نے پہلی فرصت میں تصحیح کرنے کی ضرورت نہ سمجھی بلکہ بعد کے حوالہ کیا جس کا پھر موقع نہ ملا اور وہ اب تک باقی ہیں (۳) یہ کہ حضرت عثمان نے قرآن میں تغیر و تبدل کی اور اس کو پہلی صورت پر باقی نہیں رکھا۔

اب کیا اگر اصل نسخہ قرآن مجید کا یعنی حضرت ابو بکر کے زمانہ کا صحیح کردہ موجود ہوتا تو حضرت عثمان اور اُن کی طرف منسوب شدہ قرآن پر سے ان الزامات کے رفع ہو جانے کا امکان نہ تھا؟ کیا اس صورت میں اگر ایک معترض کے دل میں مذکورہ بالا احادیث کی بنا پر شبہ پیدا ہوتا اور وہ تحقیق کے خیال سے اُن کی جستجو چاہتا تو اسے اطمینان حاصل کر لینے کا ایک بہترین ذریعہ نہ موجود ہوتا؟ یقیناً اُس وقت ایک دلدادہ تحقیق کے لیے بہترین صورت یہ تھی کہ وہ اُس قرآن کی مطابقت کر کے اُن تمام شکوک سے نجات پا جائے جو موجودہ قرآن کے متعلق پیدا ہوتے ہیں پھر جب ایسا نہ ہوا اور برسی کاوش کے ساتھ اُس قرآن کو دنیا سے نابود کرنے کا انتظام کیا گیا

تو کیا یہ صورت مذکورہ بالا روایات کے مفاد کو زیادہ تقویت نہیں پہنچاتی اور اس طرح شکوک و شبہات کے دامن کو وسیع سے وسیع تر نہیں بناتی۔

قرآن میں کتابت کی غلطیاں | ملاحظہ ہو حافظ شام جلال الدین سیوطی کی کتاب (اتقان فی علوم القرآن) ج ۱ ص ۱۸۳، ۱۸۴

قال ابو عبیدہ فی فضائل القرآن حدثنا ابو معاویۃ عن ہشام بن عروۃ عن ابيه قال سألت عائشة عن لحن القرآن عن قوله تعالى ان هذا الساحران وعن قوله تعالى والمقيمین الصلوة والموتون الزکوة وعن قوله تعالى ان الذین امنوا والذین ہادوا والصابئون فقالت یا ابن اختی هذا عمل الکتاب اخطئوا فی الکتاب۔ هذا اسناد صحیح علی شرط الشیخین۔

عروۃ بن زبیر کی روایت ہے کہ میں نے حضرت عائشہ سے قرآن کی موجودہ غلطیوں کے متعلق سوال کیا جو ان آیات میں ہیں۔ ان هذا الساحران والمقیمین الصلوة والموتون الزکوة۔ ان الذین امنوا والذین ہادوا والصابئون۔ انھوں نے فرمایا اے فرزند خواہر یہ کتابوں کی کارستانی ہے، انھوں نے کتابت میں غلطی کی۔ سند اس روایت کی ان شرائط کے مطابق جو شیخین (بخاری و مسلم) نے قرار دیئے ہیں صحیح ہے۔

دوسری روایت | قال (ابو عبیدہ) حدثنا حجاج عن ہرون بن موسیٰ اخبرنی الزبیر بن الحرث عن عکرمۃ قال لما کتبت المصاحف

عرضت علی عثمان فوجدت فیہا حروفا من اللحن فقال لا تغیروها فان العرب ستغیرها او قال ستعرب بالسنہا لوکان الکاتب من ثقیف والمہلی من ہذیل لمر توجہ فیہ ہذا الحروف اخرجہ ابن الانباری فی کتاب الرد علی من خالف مصحف عثمان وابن اشہ فی کتاب المصاحف ثم اخرج ابن الانباری نحوہ من طریق عبد الاعلیٰ بن عبد اللہ بن عامر وابن اشہ نحوہ من طریق یحییٰ بن یحمر۔

عکرمہ کا بیان ہے کہ جب مصاحف لکھے گئے اور حضرت عثمان کے سامنے پیش ہوئے تو ان میں بعض حروف غلط نظر آئے، عثمان نے فرمایا کہ اب انھیں تغیر نہ دو، عرب اہل زبان خود

انھیں (مجھ کر) تغیر دے لیں گے یا یوں کہا کہ وہ لوگ اپنے محاورہ کے مطابق خود بنا لیں گے اگر لکھنے والا قبیلہ ثقیف سے اور بولتا جانے والا قبیلہ مذہل سے ہوتا تو یہ غلطیاں پائی نہ جاتیں اس روایت کو ابن انباری نے اپنی کتاب میں اور ابن اشتر نے کتاب المصاحف میں بھی دو طریقوں سے درج کیا ہے۔

اخرج (ابن الانباری) من طریق ابی عشر عن سعید
تیسری روایت بن جبیر انہ کان یقرأ والمقیمین الصلوٰۃ ویقول هو
 لحن من الكتاب۔

سعید بن جبیر والمقیمین الصلوٰۃ کو پڑھ کر کہتے تھے کہ یہ کاتبوں کی غلطی ہے۔ اب کچھ نہ پوچھو کہ ان روایات کو نقل کرنے کے بعد کیا بلبل مچی ہے۔ کوئی کہتا ہے۔ "یہ احادیث تو بڑے مشکل ہیں، بھلا صحابہ نحوی غلطی کر سکتے ہیں، اُن کے تو گھٹی میں نصاحت پڑی ہوئی تھی، اُن سے غلطی کا امکان کہاں ہے۔

(کون کہے وہ ایسے فصیح اللسان تھے کہ ایک محاورہ سے دوسرے محاورہ پر اُن کی زبان نہیں ہلکتی تھی اسی لیے سات حرفوں کی ضرورت ہوئی اور پھر آخری دور میں فتوحات ایران کے بعد سے زبان پر اتنا اثر پڑا تھا کہ علم نحو کے وضع کی ضرورت محسوس ہوئی) اور پھر خصوصیت سے قرآن مجید کو تو اُنھوں نے رسالت مآب سے تنزیل کے مطابق حاصل کیا تھا اور اس کو پوری احتیاط کے ساتھ حفظ کر لیا تھا۔ پھر اس میں غلطی کیوں کر کرتے۔

(عام صحابہ کے متعلق یہ خیال غلط ہے کہ اُنھوں نے قرآن کو رسالت مآب سے حاصل کیا تھا، رہ گئے مخصوص لوگ جنھوں نے رسول سے حقیقتہً قرآن اخذ کیا تھا وہ مذکورہ بالا الفاظ پر متفق نہ تھے بلکہ اُن میں پھوٹ پڑی ہوئی تھی چنانچہ تغیر خازن بغدادی مطبوعہ مصر ج ۲ ص ۶۷ میں ہے۔

والصائبون ظاہر الاعراب یقتضی ان یقال والصائبین وکذا
 قراءة ابی بن کعب وابن مسعود وابن کثیر من التبعة۔ "صائبون ترکیب نحوی
 کا اقتضاء بظاہر یہ ہے کہ والصائبین ہو اور ابی بن کعب وابن مسعود اور قرار سبعہ میں سے ابن

کثیر اسی طرح پڑھا کرتے تھے)

پھر یہ کیسے خیال کیا جاسکتا ہے کہ وہ سب غلطی پر مجتمع ہو گئے تھے اور ان کو اس کے بعد خیال بھی نہ آیا کہ وہ اُس کی اصلاح کرتے۔

معلوم ہوتا ہے کہ وہ سو دوسو نامعلوم کتنے کاتب تھے جن کا اجتماع خطا پر محال ہے حالانکہ حقیقت یہ ہے کہ وہ چار سے زیادہ نہ تھے، کتابت کی غلطی سے کوئی عالم و فاضل فصیح بلیغ مستثنیٰ نہیں ہے۔ پہلے کاتب سے غلطیاں ہوئیں دوسروں نے اسی کا اتباع کیا لکھتے وقت لکھنے والے کی توجہ زیادہ تر نقل نویسی کی طرف اس طرح منعطف ہوتی ہے کہ اُس کو اکثر الفاظ کے معانی کا تصور بھی نہیں ہوتا اور پھر جب کہ پہلی کتابت کے ساتھ حسن ظن بھی اتنا ہو کہ منظور یہ ہے کہ دوسرا نسخہ اُس کے بالکل مطابق ہو اور ایک شوشہ کا اختلاف نہ ہونے پائے، جس کی تصدیق اس رسم الخط سے ہوتی ہے جو قرآن کی کتابت میں رائج ہے حالانکہ اُس میں بعض چیزیں یقیناً قواعد کتابت کے خلاف ہیں جیسے لا اذ بحتہ اور لا اوضحو وغیرہ مگر کیا مجال کہ کاتبان قرآن اس الف کو ترک کر دیں، پھر یہ کیونکر گمان کیا جاسکتا ہے کہ حضرت عثمان اس کے تغیر دینے سے منع کرتے۔

دکھی کتاب کی تصحیح کے وقت خصوصاً جبکہ تعجیل نہ نظر ہو اس امر کا لحاظ رکھا جاتا ہے کہ ایسی غلطیاں جن کا اندازہ مطالعہ کرنے والوں کو ذرا دقت سے ہوتا ہے دور کر دی جائیں، لیکن ایسی صریح غلطیاں جن کو ہر شخص دیکھ کر سمجھ سکتا ہے ترک کر دی جاتی ہیں کہ دیکھنے والا خود ہی اُن کی تصحیح کر لے گا، حضرت عثمان کے جواب میں یہی خیال مضمحل معلوم ہوتا ہے وہ فرماتے ہیں کہ ان غلطیوں کی تصحیح کی ضرورت نہیں۔ عرب اہل زبان ہیں وہ خود اُن کا احساس کر کے انہیں اپنے محاورہ کے مطابق درست کر لیں گے لیکن انہیں کیا خبر تھی کہ عام افراد اہل اسلام پر اُن کے اور اُن کے مامور کردہ جامعین قرآن کے ساتھ حسن ظن کچھ ایسا غالب آجائے گا کہ وہ اس کو تو اس کو جو اس سے زیادہ معمولی غلطیاں ہیں جیسے لا اذ بحتہ کا الف اُس کو بھی ہمیشہ ہمیشہ کے لیے باقی رکھ کر ابتدائی جمع قرآن کی یاد تازہ رکھیں گے)

پھر کیوں گمان ہو سکتا ہے کہ قرابت اسی غلطی کے موافق باقی رہی حالانکہ وہ برابر تواتر کے

ساتھ نقل ہوتا رہا ہے (یہ اسی صورت سے باقی رہی کہ جیسے املار کی غلطیاں برابر باقی رہیں اور وہ تواتر کے ساتھ اب تک موجود ہیں) یہ ایسی بات ہے جو عموماً اور شرعاً اور عادتاً محال ہے۔
(خود کرنے کی ضرورت ہے ورنہ مذکورہ بالا وجوہ و اسباب اور نظائر کو دیکھتے ہوئے وہ کسی حیثیت سے محال نہیں ہے)

کوئی کہتا ہے کہ یہ روایات ضعیف السند میں قابل عمل نہیں کسی کا خیال ہے کہ لحن سے مراد وہ مقامات ہیں جہاں رمز و کنایہ کے طور پر مطالب ذکر ہوئے ہیں کسی کا مقولہ ہے کہ غلطیوں سے مراد املار کی غلطیاں ہیں جیسے لا اذ بحجت وغیرہ اور ان کے تصحیح کی ضرورت محسوس نہیں ہوئی تھی لیکن علامہ سیوطی نے ان جوابات کے نقل کرنے کے بعد لکھ دیا ہے ہذا الذی الاجوبۃ لا یصلح منہا شیئ عن حدیث عائشۃ اما الجواب بالضعیف فلان اسنادہ صحیح کما تری واما الجواب بالرمز وما بعد فلان سوال عروۃ عن الاحرف المذکورۃ لا یطابق۔

”ان جوابوں میں سے کوئی بھی حضرت عائشہ کی حدیث کے متعلق صحیح نہیں ہے اس لیے کہ سند اس کی صحیح ہے لہذا ضعف سند کا بہانہ ہونہیں سکتا اور رمز و اشارہ والے جواب کا بھی موقع نہیں کیونکہ اس میں عروہ کا سوال خاص آیات کے متعلق ہے جن میں اعراب کی غلطیوں کو ظاہر کیا گیا تھا۔

ابن اشہ کہتے ہیں کہ ”مراد حضرت عائشہ کی یہ ہے کہ ان لوگوں نے قرارت سبعہ میں سے موجودہ قرارت کے انتخاب میں غلطی کی ہے نہ یہ کہ جو موجودہ قرارت ہے وہ بالکل غلط اور ناجائز ہے۔“ لیکن سوال و جواب پر نظر ڈالنے سے یہ تاویل بالکل بودی ثابت ہوتی ہے۔ عروہ بن زبیر نے مذکورہ بالا آیات میں غلط اعراب کے متعلق سوال کیا تھا۔ حضرت عائشہ فرماتی ہیں۔ ہذا عمل الکتاب ”یہ کتابوں کی کارستانی ہے“ اگر موجودہ الفاظ بھی حروف سبعہ میں سے ہوتے اور حروف سبعہ کے متعلق یہ عقیدہ ہے کہ وہ خدا کی طرف سے نازل شدہ ہیں تو وہ کتابوں کی کارستانی نہیں کہے جاسکتے بلکہ وہ بھی خدا کی نازل کردہ ہیں۔ اس کے متعلق یہ جواب کافی تھا کہ یہ بھی بعض لغات عرب میں محاورہ ہے اور اس بنا پر حروف سبعہ میں سے ایک حرف کے مطابق ہے اور پھر

انتخابِ قرارت میں غلطی یہ جامع قرآن یا اختیار کنندگان سے تعلق رکھتی ہے۔ اس کو کاتبوں کی طرف منسوب کرنے کے کوئی معنی نہیں۔

بعض نے گہرا کہ آیاتِ مذکورہ کی توجیہ کے لیے سیبویہ و اخفش و خلیل وغیرہ کو اٹھا کر نا اذکلیات ابو البقار کو الٹا شروع کر دیا ہے اور مندرجہ الفاظ کی توجیہ کے لیے نحوین کے اقوال و احتمالات سے مدد لی ہے لیکن افسوس ہے کہ ان اقوال و توجیہات میں سے کوئی بھی حضرت ام المومنین عائشہ کی روایت کا درماں نہیں ہے بلکہ درحقیقت ان تاویلات میں حضرت ام المومنین کے ارشاد کی تکذیب اور ان کی خدمت میں سور ادب مضمرب ہے، کیا وہ معظمہ قواعد عرب اور اصول نحو سے واقف نہ تھیں یا وہ جان بوجھ کر حضرت عثمان کی عداوت میں صحیح الفاظ کو غلط بتلا رہی تھیں؟

درحقیقت یہ قواعد و اصول تو بعد میں ایجاد ہوئے ہیں اور اکثر خود قرآن مجید کے آیات کو دیکھ کر اور ان سے استفادہ کر کے اور حضرت ام المومنین عائشہ اپنی ذاتی اطلاع کی بنا پر یہ الفاظ مذکورہ کو غلط نویس کاتبوں کی کارستانی بتلا رہی تھیں۔ پھر موصوفہ کے قول کے سامنے نحوین کے توجیہات پیش کرنے سے کیا نتیجہ؟

الامام احمد فی مسنده و ابن اسنہ فی المصاحف
من طریق اسماعیل المکی عن ابی خلف مولیٰ بنی
جمہ انہ دخل مع عبید بن عمیر علی عائشہ فقالت
جئت اسألك عن آية فی كتاب الله تعالیٰ کیف كان

چوتھی روایت
تخریف کا صریح اقرار

رسول الله صلی الله علیہ وسلم یقرأها قالت آية آية قال الذین یأتون ما
اتوا والذین یؤتون ما اتوا قالت آیتها أحب الیک قلت والذی نفسی بیدہ
لاحدہما أحب الی من الدنیا جمیعاً قالت ایہما قلت الذین یأتون ما اتوا
فقالت اشهد ان رسول الله صلی الله علیہ وسلم کذلک کان یقرأها وکذلک
انزلت ولكن الهجاء حرف۔

امام احمد بن حنبل نے مسند میں اور ابن اسنہ نے کتاب المصاحف میں اسماعیل مکی کے

طریق سے ابو خلف جمحی سے روایت کی ہے کہ وہ عبید بن عمیر کی معیت میں حضرت عائشہ کے پاس گئے اور کہا کہ اس آیت کے متعلق دریافت کرنے آیا ہوں کہ رسالت مآبؐ اس کو کیونکر پڑھا کرتے تھے "الذین یأتون ما اتوا" یا الذین یؤتون ما اتوا" حضرت عائشہ نے فرمایا کہ تمہیں زیادہ کیا اچھا معلوم ہوتا ہے انھوں نے کہا "الذین یأتون ما اتوا" معظّم نے فرمایا میں گواہی دیتی ہوں کہ میں نے جناب رسالت مآبؐ کو اسی طرح پڑھتے سنا اور وہ اسی طرح نازل ہوئی تھی۔ لیکن حروفِ ہجا میں الفاظ کے تحریف کر دی گئی ہے۔

پانچویں روایت | ابن جریر و سعید بن منصور فی سنیہ من طریق سعید بن جبیر عن ابن عباس فی قولہ حتی تستأنوا وتلّموا

قال انما هی خطأ من الکاتب حتی تستاذنوا وتسلموا۔

ابن عباس کا بیان ہے کہ حتیٰ تستأنوا وتسلموا کاتب کی غلطی ہے اصل یوں ہے کہ حتیٰ تستاذنوا وتسلموا

چھٹی روایت | ابن ابی نعیم نے بطریق حکم بن ابی عباس سے روایت کی ہے کہ انھوں نے یہ آیت پڑھی افلہ یتبین الذین امنوا ان لویشاء اللہ لہدی الناس جمیعاً کسی نے کہا کہ مصحف میں تو یوں ہے کہ افلہ یتبین الذین امنوا الخ ابن عباس نے کہا اظن الکاتب کتبها وهو ناعس میرا خیال یہ ہے کہ کاتب نے اس جملہ کو پینک میں لکھا ہے۔

ساتویں روایت | سعید بن منصور من طریق سعید بن جبیر عن ابن عباس ان کان یقول فی قولہ تعالیٰ وقضی ربک انما ہی ووصی

ربک التزقت الواو بالصاد۔

ابن عباس اس آیت کے متعلق کہ وقضی ربک کہتے تھے یہ اصل میں ووصی ربک تھا کتابت میں واؤ صا سے متصل ہو گیا۔

ابن اشعہ نے اس کو بایں الفاظ نقل کیا ہے کہ استمد الکاتب مدا کثیرا قال تزقت الواو بالصاد۔

کاتب نے روشنائی قلم میں زیادہ لے لی جس کی وجہ سے واؤ صا د سے متصل ہو گیا۔

آٹھویں روایت ابن اشمن نے ضحاک سے روایت کی ہے کہ انھوں نے قرآن میں اس

آیت کو نکال کر کسی کے سامنے پیش کیا کہ تم اے کیوں کر پڑھتے ہو؟ اس نے کہا دقتی ربك ہے اور یوں ہی وہ ہمیشہ پڑھی اور لکھی جاتی تھی یعنی حضرت عثمان والے میں یہ دو صحتی ربك ہے اور یوں ہی وہ ہمیشہ پڑھی اور لکھی جاتی تھی یعنی حضرت عثمان والے جمع قرآن کے قبل، لیکن کاتب نے روشنائی قلم میں زیادہ لے لی جس سے واؤ صا د سے متصل ہو گیا جس طرح خدا نے فرمایا ہے ولقد وصینا الذین اوتوا الكتاب من قبلکہ دایا کہ ان اتقوا اللہ۔ اور بھلا اگر خداوند عالم کے قصاؤ قدر میں گذر جاتا کہ لوگ عبادت کریں تو کوئی اس کے قصا کی مخالفت کب کر سکتا ہے بلکہ یہ درحقیقت ہدایت ہے جو اُس نے بندوں کو کی ہے۔

نویں روایت سعید بن منصور وغیرہ من طریق عمر بن دینار عن عکرمۃ عن ابن عباس انہ کان یقرأ ولقد اتینا موسیٰ وھرون الفرقان

ضیاء ویقول خدا و اھذہ الواد واجعلوھا ھھنا والذین قال لھم الناس ان الناس قد جمعوا لکھ الایۃ

”ابن عباس اس آیت کو پڑھتے تھے کہ ”ولقد اتینا موسیٰ وھرون الفرقان ضیاء ویقول خدا و اھذہ الواد واجعلوھا ھھنا والذین قال لھم الناس ان الناس قد جمعوا لکھ“۔

اس کے معنی یہ ہیں کہ ولقد اتینا والی آیت کے شروع میں واؤ زیادہ اور الذین قال لھم الناس میں واو کم ہے۔

دسویں روایت ابن عباس کا بیان ہے کہ مثل نورۃ کہ شکوۃ میں کاتب سے غلطی ہوئی ہے۔ خدا کی شان اس سے بلند ہے کہ اس کے نور کی مثال شکوۃ

ہو بلکہ اصل یہ آیت اس طرح تھی کہ مثل نور المؤمن کہ شکوۃ ابن اشمن نے ان تمام خطبا کو نقل کر کے کہا ہے کہ اُن سے مراد وہی تعیین قرارت میں غلطی ہے نہ یہ کہ جو کچھ موجود ہے وہ غلط اور ناقابل عمل ہے لیکن انوسس ہے کہ روایات کے الفاظ اس تاویل سے بہت دور ہیں

وہ فرماتے ہیں کہ قلم میں روشنائی زیادہ آگئی واؤ صداد سے مل گیا جس کی بنا پر دودھنی کا دقتنی ہو گیا۔ یہ فرماتے ہیں کہ یعنی تعین قرارت میں غلطی ہوئی وہ فرماتی ہیں کہ حروف آیت میں تحریف ہوئی، ان کا ارشاد ہے یعنی تعین قرارت میں غلطی ہوئی۔ وہ کہتے ہیں کہ دقتنی ربك غلط ہے اس لیے کہ قضا کے بعد تخلف کیسا؟ یہ کہتے ہیں یعنی وہ بھی خدا کی طرف سے نازل شدہ ہے لیکن مقام تعین میں اس کا انتخاب کرنا غلطی تھی۔

کیا تاویلات ایسے ہی ہونا چاہئیں جن سے الفاظ بہت شدت سے انکار رکھتے ہوں۔

ابن ابناری نے ان روایات کے خلاف قدرح کا حربہ تیز کیا ہے اور سب کا جواب یہی دیا ہے کہ وہ ضعیف السند ہیں لہذا قابل اعتبار نہیں مگر یہ ایسا جواب ہے کہ حافظ سیوطی بھی اُس سے راضی نہیں اور وہ ان دونوں جوابوں کے نقل کے بعد فرماتے ہیں والجواب الاقل اولیٰ واقعد ”پہلا جواب بہتر اور زیادہ دلنشین ہے۔“

لیکن ہم نے پہلے جواب کی حقیقت واضح کر دی۔ اب رہی تضعیف وہ اس کثرت اسناد اور تعدد روایات کی بنا پر جو استفاضہ کی حد سے بڑھ گئی ہے اعتبار کی مستحق نہیں ہے۔

قال ابو عبیدہ حدثنا حجاج عن ابن جریر اخبرنی
ابن ابی حمید عن حمیدة بنت ابی یونس قالت
قرا علی ابی وهو ابن ثمانین سنة فی مصحف عائشة
قرآن میں تغیر و تبدیل
اور بالفاظ دیگر تحریف
ان الله وملائکته یصلون علی التبیٰ ینا یہا الذین امنوا صلوا علیہ وسلموا
تسلیمًا وعلی الذین یصلون الصفوف الاولیٰ قالت قبل ان ینغیر عثمات
المصاحف۔

حمیدہ بنت ابی یونس کا بیان ہے کہ میرے سامنے ابی بن کعب نے جب کہ وہ کبیر السن
اسی برس کی عمر کے تھے مصحف عائشہ میں یہ آیت اس طرح پڑھی تھی کہ ان الله وملائکته
یصلون علی التبیٰ ینا یہا الذین امنوا صلوا علیہ وسلموا تسلیمًا وعلی الذین
یصلون الصفوف الاولیٰ۔ کہا یہ اس وقت کا ذکر ہے کہ جب تک حضرت عثمانؓ نے مصاحف
میں تغیر و تبدیل نہیں کی تھی۔ (آقان سیوطی ج ۲ ص ۲۵)

روایت سے صاف ظاہر ہے کہ وعلی الذین یصلون الصفوف الاقل کا فقرہ جناب عائشہ کے مصحف میں موجود تھا اور حضرت عثمان نے مصاحف میں تغیر و تبدل فرمائی تھی۔ اس کے ساتھ تحریف و تغیر کی نوعیت بتلائی نہیں گئی اور یہ کہ اس کا اثر احکام الہیہ پر پڑا تھا یا نہیں؟ بے شک علامہ سیوطی نے اس خبر کو نسخ تلاوت کے ذیل میں درج کیا ہے لیکن یہ ایک خیال ہے جس کا وزن خطاً اجتہادی سے زیادہ نہیں ہے۔ اگر آیت فسوخ التلاوة ہوتی تو حضرت عائشہ اُس کو اپنے مصحف میں کیوں باقی رہنے دیتیں حالانکہ اُن معظمہ کا ساتھ جناب رسالتِ نبویؐ سے اُضری وقت تک رہا تھا لہذا عرضہٴ اخیرہ کی خبر اُن سے بڑھ کر کس کو ہو سکتی تھی؟ اور ابی بن کعب اس کو کیوں تلاوت کرتے جبکہ وہ اقرأ الصحابہ اور نبض حضرت عمر سید القرار تھے اور پھر حضرت عثمان کی طرف اس تغیر کی نسبت سے صاف ظاہر ہے کہ وہ زید بن ثابت کے پہلے مرتبہ جمع قرآن کرنے میں موجود تھی اور نیز اس لیے کہ اگر زید والے قرآن میں نہ ہوتی تو حضرت عائشہ کا مصحف اُس پر مشتمل نہ ہوتا کیونکہ مصحف حضرت عائشہ اُس جمع قرآن کے موقع پر موجود نہ تھا ورنہ حضرات شیخین کو اس کاوش کی ضرورت نہ پڑتی اور نہ قرار کے قتل ہونے سے اُس کے تلف کا خوف پیدا ہوتا بلکہ یقیناً یہ مصحف اُس کے بعد لکھا گیا ہے اور چونکہ وہ مصحف حضرت ابو بکرؓ ہی کے پاس موجود تھے اور وہی اُن کے جمع و تدوین کے بانی تھے اور حضرت عائشہ کے کتابت مصحف کے وقت کسی خاص جمع و تدوین کا پتہ بھی نہیں ہے اس بنا پر یقیناً حضرت عائشہ کا مصحف انہی صحف کی مطابقت سے تھا۔ پھر اگر وہ فسوخ التلاوة تھی تو عرضہٴ اخیرہ میں حاضر ہونے والے زید بن ثابت ہی اُس کو قرآن میں درج کیوں کرتے جو نوبت حضرت عثمان تک پہنچتی اور انھیں اس تغیر و تبدل کی ضرورت محسوس ہوتی۔

حدیثنا ابن ابی مریم عن ابن لہیعۃ عن ابی الاسود
قرآن کا کثیر حصہ تلف
 عن عروۃ بن الزبیر عن عائشۃ قالت کانت سورۃ
 الاحزاب تقرأ فی زمن النبی صلی اللہ علیہ وسلم ما یتقی ایۃ فلما کتب
 عثمان المصاحف لم یقدر منہا الا ما هو الان۔

عروہ بن زبیر حضرت عائشہ کی زبانی ناقل ہیں کہ آپ فرماتی تھیں سورۃ احزاب جناب

رسالت مآب کے زمانہ میں دوسو آیتوں کا پڑھا جاتا تھا لیکن جب حضرت عثمان نے مصاحف کو لکھا تو انھیں نہ نل سکا مگر اتنا ہی کہ جواب موجود ہے۔ (آقان۔ جلد ۲۔ صفحہ ۲۵)

اس روایت کے الفاظ کو بھی نسخ تلاوت سے کوئی تعلق نہیں ہے اس لیے کہ حضرت عائشہ بقیہ حصہ کے عدم اندراج کی وجہ عجز و قصور اور دستیاب نہ ہو سکنے کو قرار دیتی ہیں جس سے معلوم ہوتا ہے کہ کافی جستجو کی گئی کہ اگر کچھ اور آیات اس سورہ کے متعلق دستیاب ہوں تو وہ درج کئے جائیں لیکن اس سے زیادہ نہ مل سکے۔ اگر اس حصہ کے متعلق معلوم ہوتا کہ وہ نسخ التلاوة ہے تو زید بن ثابت صاحبِ عرضہ اخیرہ اس امر پر مطلع ہوتے اور ان آیات کو ڈھونڈنے، جستجو کرنے کی ضرورت ہی نہ محسوس ہوتی تاکہ نتیجہ میں یا اس و حرمان سے دوچار ہونا پڑے بلکہ وہ آیات اگر سامنے موجود ہوتے تب بھی درج نہ کئے جاتے لہذا درج نہ کئے جانے کا سبب یہ بتلانا کہ وہ دستیاب نہ ہو سکے اس امر کی صریحی دلیل ہے کہ وہ آیات نسخ التلاوة نہ تھے بلکہ اگر دستیاب ہوتے تو ضرور درج کرنے کے قابل تھے۔

یہ خیال کہ کسی آیت کا صحابہ کے ذہن سے نکل جانا اور ان کا اُسے فراموش کر دینا یہی اُس کے نسخ التلاوة ہونے کی سند ہے واقعیت سے کوسوں دُور ہے۔

انسان عجز و قصور کا مجسمہ اور اس کی طبیعت نقائص کا مجموعہ ہے، سہو و نسیان اُس کے فطری عوارض میں سے ہے جو طویل عرصہ تک بے توجہی اور عدم مزادلت کا نتیجہ ہوا کرتا ہے اس کی ذمہ داری خداوندِ عالم پر عائد کرنا غلط ہے۔

صحیح بخاری سے تو معلوم ہوتا ہے کہ اس نسیان سے رسالت مآب بھی مستثنیٰ نہ تھے چنانچہ اُس میں "باب نسیان القرآن" میں یہ حدیث موجود ہے حدثنا احمد بن ابی رجاہ قال حدثنا ابواسامة عن هشام بن عروة عن ابيه عن عائشة قالت سمع رسول الله صلى الله عليه وسلم رجلا يقرأ في سورة بالليل في المسجد فقال يرحمه الله لقد اذكر في كذا وكذا الآية كنت انسيتها من سورة كذا وكذا۔

حضرت عائشہ کا بیان ہے کہ جناب رسالت مآب نے ایک شخص کو شب کے وقت ایک سورہ پڑھتے سنا۔ حضرت نے فرمایا خدا اس پر رحمت نازل کرے اُس نے مجھ کو فلاں فلاں آیتیں

فلاں فلاں سورہ کی یاد دلا دیں جن کو میں بھول گیا تھا۔ (صحیح بخاری ص ۷۳ پر ص ۷۳)

اور اس مضمون کی متعدد حدیثیں اس باب میں اور باب من لحرید باسان یقول سورۃ البقرۃ وسورۃ کذا میں مذکور ہیں۔ پھر جب رسالتکتاب کا نسیان بعض آیات کو ان آیات کے منسوخ التلاوة ہونے کی دلیل نہ ہو اور رسالتکتاب ان آیات کے یاد آجانے پر اظہارِ مسرت نہ فرماتے تو کسی اور کا نسیان نسخ تلاوت کی دلیل کب ہو سکتا ہے؟

اور پھر تلف کے اسباب سہو و نسیان میں منحصر نہیں بلکہ دوسری صورتیں بھی تھیں جن میں سب سے اہم حفاظ قرآن کا لڑائیوں میں شہید ہو جانا ہے جس کی بنا پر حضرت عمر کو قرآن مجید کی جمع آوری کا خیال پیدا ہوا تھا سچا سچ امانت ج ۱ ص ۵۹ میں ہے۔

اخرج ابن ابی داؤد من طریق الحسن ان عمر سأل عن آية من کتاب اللہ فقیل كانت مع فلان قتل یوم الیمامة فقال انا لله واصر بجمع القران حسن کی روایت ہے کہ حضرت عمر نے ایک آیت کے متعلق دریافت کیا، معلوم ہوا کہ فلاں صحابی کے پاس تھی جو جنگ یمامہ میں قتل ہو گئے، یمن کے آپ نے (متاسفانہ) کہا انا لله وانا الیہ راجعون اور جمع قرآن کا مشورہ دیا۔

علامہ سیوطی اس روایت کے متعلق فرمائیں کہ منقطع الاسناد ہے لیکن وہ اس کو کیا کریں گے کہ اس کا مضمون صحیح بخاری کی اس حدیث سے بالکل موافق ہے جس میں حضرت عمر کا گھبرا کر حضرت ابوبکر کی خدمت میں آکر کہنا مذکور ہے کہ غضب ہو گیا۔ روز یمامہ بہت سے حفاظ قرآن مار ڈالے گئے اور اگر اسی طرح دو تین لڑائیوں میں حفاظ قرآن کام آئے تو کثیر حصہ قرآن کا ہاتھ سے جاتا رہے گا۔

اس سے صاف ظاہر ہے کہ حفاظ قرآن کی شہادت سے آپ کو کثیر مقدار میں قرآن مجید کے تلف کا اندیشہ پیدا ہو گیا تھا، کیا اس صورت سے جو اجزائے قرآن تلف ہوں وہ بھی منسوخ التلاوة سمجھے جائیں گے تو پھر حضرت عمر کو فکر ہی کیا تھی؟ جتنے آیات منسوخ ہونے والے تھے وہ تلف ہو جاتے اور جو کچھ باقی رہتا وہ ہی مکمل قرآن سمجھا جاتا لیکن ایسا نہیں ہے۔ درحقیقت اس قسم کے حوادث سے قرآن مجید کی اصلیت پر کوئی اثر نہیں پڑ سکتا اور نہ ان کو نسخ تلاوة سے کوئی تعلق ہے

دوسری روایت

قال ابو عبیدہ حدثنا اسمحیل بن ابراہیم عن ایوب عن عبد
نافع عن ابن عمر قال لیقولن احدکم قد اخذت القرآن

کلہ ما یدیک ما کلا۔ قد ذهب منه قرآن کثیر ولکن لیقل قد اخذت ما ظہر۔

”حضرت عبداللہ بن عمر فرماتے ہیں کہ تم میں سے ہر شخص کہتا ہو گا کہ میں نے پورا قرآن حاصل کر لیا، حالانکہ اسے کیا معلوم پورا قرآن کیا چیز ہے، اُس میں تو اکثر حصہ تلف ہو گیا ہے، بے شک یہ کہنا چاہیے کہ قرآن میں سے جتنا ظاہر ہوا اس کو میں نے لے لیا ہے۔“

(آلقان ج ۲ ص ۲۵)

وہ نسخ تلاوت والا وار جو ہر روایت کے متعلق منجا ہوا ہے اگرچہ ہمیشہ خالی جاتا ہے۔
بھلا اس روایت کے مقابل کیونکر نہ ہوتا چنانچہ فوراً ذهب منه قرآن کثیر کے معنی کہہ دیئے گئے کہ یعنی اکثر حصہ اس کا منسوخ التلاوة ہو گیا ہے لیکن معنی شناس افراد اس تاویل کی بیکاری کا اندازہ کر سکتے ہیں۔

ایک تو منسوخ التلاوة ہو جانے کے معنی یہ ہیں کہ وہ آیت بحکم الہی قرآن سے خارج کر دی گئی پھر اُس کی بنا پر اس ممانعت کے کوئی معنی نہیں کہ قرآن کامل موجود ہونے کا اپنے پاس ادعا نہ کرو، حضرت عبداللہ بن عمر ایسے فقیہ کی طرف اس بے بنیاد حکم کی نسبت قابل تسلیم نہیں ہے۔
پھر اس کے مقابلہ میں یہ کہنے کی ہدایت کہ قد اخذت منه ما ظہر نسخ تلاوت پر منطبق نہیں ہے اس لیے کہ ظہور مقابل خطا ہے اور خفاء وجود پر موقوف یعنی اکثر حصہ قرآن کا مخفی رہا اور ہم تک نہ پہنچ سکا جو کچھ پہنچا وہ ہم نے لے لیا، نسخ بمعنی ازالہ ہے اور اُس کا مقابل بقا ہے نہ ظہور۔ بے شک یہ کہنا اُس صورت میں صحیح تھا کہ قد اخذت منه ما بقی۔

پھر ذہاب کے معنی کو نسخ تلاوت سے کوئی تعلق نہیں بلکہ یہ ذہاب کی لفظ وہی ہے جو حدیث جمع قرآن میں حضرت عمر کی زبانی بایں الفاظ مذکور ہے۔

انّی احتشئی ان یستحتر المقتل بالقرآء فی المواطن فیذہب کثیر من
القرآن۔

”مجھ کو خوف ہے کہ لڑائیوں میں حفاظ اسی صورت پر مار ڈالے جائیں تو بہت سا قرآن ہاتھ

سے جاتا رہے۔

یہاں ذہاب کے معنی تلف کے سوا کچھ اور نہیں اور یہ لفظ اسی عبارت کے ساتھ عبداللہ بن عمر کے قول میں مذکور ہے وہ فرماتے ہیں قد ذهب منه قرآن کثیر لہذا اس کے بھی معنی یہی ہو سکتے ہیں کہ بہت سا قرآن ہاتھ سے جاتا رہا یعنی تلف ہو گیا ہے۔

مذکورہ بالا تصریحات کے نتائج | مذکورہ بالا تمام بیانات سے حسب ذیل نتیجہ برآمد ہوتے ہیں۔

(۱) قرآن مجید رسالت مآب کے زمانہ میں جمع نہ ہوا تھا بلکہ وہ متفرق کاغذ کے پڑوں، پتھر کے ٹکڑوں اور اسی قسم کی چیزوں پر درج تھا۔

(۲) رسالت مآب کی وفات کے بعد جبکہ ایک کثیر تعداد حفاظ قرآن میں کی قتل ہو چکی اُس وقت جمع قرآن کا خیال پیدا ہوا۔

(۳) جمع و ترتیب کا کام ذاتی اعتماد کی بنا پر انفرادی حیثیت سے زید بن ثابت کے سپرد کر دیا گیا اور اس طرح اُس کی تمام ذمہ داری صرف زید کی طرف عائد قرار پائی ہے۔

(۴) زید بن ثابت دو گواہوں کی تصدیق کے بعد آیت کو درج کرتے تھے اس سے ان آیات کے تواتر کو صدمہ پہنچتا ہے اور نیز وہ آیات درج ہونے سے رہ گئے جن پر شہادت عدلیہ حاصل نہ تھی لہذا اس مجموعہ کے مکمل ہونے کا یقین کیونکر ہو؟

(۵) قرآن کا نظم و نسق اصلی ترتیب قرآن سے بالکل مخالف ہے۔ سُوروں میں آگے کا پیچھے اور پیچھے کا آگے اور نیز آیات میں مقدم کا مؤخر اور مؤخر کا مقدم ہو گیا ہے۔

(۶) قرآن مجید سات حرفوں پر نازل کیا گیا تھا جن کے اعتبار سے صحابہ کی قرأت میں بھی اختلاف تھا لیکن حضرت عثمان نے پچھ حرفوں کو ساقط کر کے تمام صحابہ کو ایک ہی قسم کی قرأت کا پابند بنا دیا۔

(۷) موجودہ قرآن میں تبصریح حضرت عائشہ و ابن عباس وغیرہ کتابت کی غلطیاں پائی جاتی تھیں جن کی اصلاح نہ ہو سکی اور وہ اسی غلط صورت پر زکوٰۃ پہنچ گیا۔

(۸) مصاحف قرآنیہ میں تغیر و تبدیل ہو گئی تھی جس کے نتیجے میں علم بھی نہیں ہے۔

(۹) قرآن سے کثیر حصہ ساقط ہو گیا ہے اور مکمل قرآن موجود نہیں ہے۔

اب ان نتائج کے مطابق جن میں سے ایک حرف بھی میرا طبع خداد نہیں ہے اور نہ یہ ضروری ہے کہ میں ان تمام سے متفق ہوں بلکہ وہ تمام ان احادیث و روایات کا لب لباب ہے جو مستند جوامع حدیث و کتب براہِ اہل سنت میں مذکور ہیں کیا ایمان بالقرآن کا دعوے عقل و منطق کی رُو سے حق بجانب ہے؟

معیار اعتبار پر ایک عمیق نظر ڈالو اور ان روایات کو اس پر منطبق کرو!

پہلا جزویہ کہ "کسی جزویں بھی تحریف و تغیر کا یقین کے ساتھ احتمال بھی نہ ہو۔"

ان روایات سے رخصت ہو گیا جن میں صاف طور پر اس قرآن میں تغیر و تبدیل اور اغلاط

کتابت اور حذف و اسقاط کا اعتراف کیا گیا ہے۔

دوسرا جزویہ تھا کہ "اگر تحریف و تغیر کا وجود ثابت ہو تو مستند وجوہ کی بنا پر ان معانی کی تعبیریں ہو جہاں وہ تغیر ہوا ہے یا ان مطالب کی نوعیت معلوم ہو کہ جن کا اسقاط عمل میں آیا ہے اور باقی کے متعلق کوئی قطعی ضمانت ہو جو اس کے کلام الہی اور واجب العمل ہونے کی دلیل ہو۔" لیکن یہاں ایسا بھی نہیں، حضرت عبداللہ بن عمر فرماتے ہیں کہ کثیر حصہ قرآن کا ہاتھ سے جاتا رہا لیکن یہ نہ معلوم ہوا کہ وہ کثیر حصہ آیاتِ قصص و مواضع وغیرہ میں کا تھا یا آیاتِ احکام؟

اور اس کے ساقط ہو جانے سے موجودہ آیات کے معانی و مطالب پر کچھ اثر پڑا یا نہیں

اس لیے کہ اکثر ایک آیت کے معنی میں دوسرے آیات کے ضمیر سے عظیم انقلاب پیدا ہو جایا کرتا ہے۔

اسی طرح حضرت ائمہ المؤمنین عائشہ نے یہ فرمادیا کہ سورہ احزاب دوسو آیتوں سے زیادہ تھا مگر ان آیات کی نوعیت کچھ نہ بتلائی۔ اس تحریف و تغیر اور حذف و اسقاط کی اجمالی اطلاع سے کیا ہر ہر جزو مشکوک نہ ہوگا اور پھر جب کہ موجودہ باقی حصہ کی صحت کے لیے کوئی قطعی دلیل بھی تسلیم شدہ عقائد کی بنا پر موجود نہیں ہے اس لیے کہ فرزندِ انِ اسلام کی اکثریت نے رسول کے بعد کسی معصوم شخص کے وجود کو ضروری نہیں سمجھا ہے جو اسلام و آثارِ اسلام کا حقیقی

محافظ ہو بلکہ وہ تمام اشخاص کو جائز الخطا سمجھتے ہیں اور جائز الخطا اشخاص کا نتیجہ عمل قطعی طور پر خطار کے احتمال سے بلند نہیں ہو سکتا لہذا اب برہانی حیثیت سے ایمان بالقرآن کا مستند کیا رہ جاتا ہے؟ کچھ نہیں!

لیکن باوجود اس کے میں اس امر کا حق نہیں رکھتا کہ کسی کے ایمان بالقرآن کی نفی کروں اور نہ جیسا کہ تمہید میں کہہ چکا ہوں میں نے اس مقصد کے لیے قلم اٹھایا ہے۔

ہماری سواد اعظم کے پاس ایک بنیاد موجود ہے جس پر وہ ایمان بالقرآن کی عمارت قائم کر سکتے ہیں اور وہ حسن ظن صحابہ کرام کے ساتھ ہے، یہ وہ مضبوط اساس ہے جس پر خلافت ایسے اہم مسئلہ کی بنیاد قرار پائی ہے چنانچہ عند الدین ایچی نے کتاب مواقف میں حضرت علیؑ کی افضلیت کے ادراغ نقل کرنے کے بعد سلسلہ جواب حسب ذیل عبارت تحریر فرمائی ہے۔

نحن وجدنا السلف قالوا ان الافضل ابو بكر ثم عمر ثم عثمان ثم علي
وحسن الظن بهم يقتضي ان لم يعرفوا لم يطبقوا عليه فوجب علينا اتباعهم
في ذلك القول وتفويض ما هو الحق الى الله۔

”ہم نے صدر اسلام کے لوگوں کو یہ کہتے ہوئے پایا کہ افضلیت بترتیب خلافت ہے اور حسن ظن ان لوگوں کے ساتھ اس امر کا مقتضی ہے کہ اگر وہ اس امر کو پورے طور پر سمجھ نہ لیتے تو کبھی اس پر متفق نہ ہوتے لہذا ہم پر اس قول میں ان کا اتباع لازم ہے اور واقعاً حق کیا ہے اُس کو خدا کے سپرد کرتے ہیں۔“

شرح مواقف نے بھی اس قول میں ان سے اختلاف نہیں کیا ہے۔

(ملاحظہ ہو شرح مواقف مطبوعہ لکھنؤ ص ۴۳۳-۴۳۴)

اب جتنی بھی عقلی و نقلی دلیلیں پیش کی جائیں ان سب کے مقابلہ میں حسن ظن صحابہ کے ساتھ کافی ہے اور وہی ایمان بالقرآن کا واحد مستند ہو سکتا ہے اور بس۔

قرآن مجید کے متعلق شیعہ نقطہ نظر

اس میں شبہ نہیں کہ جوامع حدیث میں ایسے روایات موجود ہیں جن سے یہ امر ظاہر ہوتا ہے کہ قرآن مجید اصلی صورت پر باقی نہیں ہے بلکہ اُس میں کچھ نہ کچھ تغیر و تبدل پیدا ہوا ہے لیکن اس کی نوعیت کیا ہے اس میں یہ احادیث سب ایک ہی نقطہ پر مجتمع نہیں ہیں بلکہ اُن کے مفاد میں اختلاف ہے اور اس طرح یہ روایات چند اقسام کے تحت میں مندرج ہو جاتے ہیں۔ جن کو فہرست وار درج کرتے ہوئے کہیں کہیں علم رجال کے معیار پر سند کی تحقیق بھی کرتے جائیں گے۔

پہلی قسم | وہ روایات جن سے صرف اختلاف ترتیب کا پتہ چلتا ہے اور معلوم ہوتا ہے کہ یہ قرآن ترتیب نزول کے مطابق نہیں ہے۔

(۱) عن احمد بن علی القرظی عن محمد بن الفضیل عن ابی حمزۃ الثمالی عن ابی جعفر علیہ السلام قال ما احد من هذه الامة جمع القرآن كما انزل به جبریل علیہ السلام علی محمد الا وصی محمد صلی اللہ علیہ والہ وسلم ابو حمزۃ ثمالی نے امام محمد باقرؑ سے نقل کیا ہے کہ حضرت نے فرمایا کسی شخص نے اس امت میں سے قرآن کو اُس طرح جمع نہیں کیا کہ جس طرح اُس کو جبرئیل نے رسالت مآب پر نازل کیا تھا مگر وصی رسول (علیؑ) نے۔

(۲) محمد بن یحییٰ عن احمد بن محمد عن ابن محبوب عن عمرو بن ابی المقدام عن جابر قال سمعت ابا جعفر علیہ السلام یقول ما ادعی احد من الناس انہ جمع القرآن کلاہما انزل الا کذاب وما جمعه وحفظہ کما نزلہ اللہ الاعلیٰ بن ابی طالب والائمة من بعدہ۔

امام محمد باقر علیہ السلام فرماتے ہیں کہ کوئی شخص عام لوگوں میں سے اس بات کا ادعا نہ کرے گا کہ اُس نے قرآن کو جس طرح خدا نے نازل کیا تھا اس صورت پر حفظ کیا ہے مگر یہ کہ وہ دروغ گو

ہوگا۔ اُس کو اُس صورت پر نہیں حفظ کیا مگر علی بن ابی طالب نے اور ائمہ نے کہ جو آپ کے بعد تھے۔

اس روایت کو ثقہ الاسلام ابو جعفر محمد بن یعقوب کلینی نے اصول کافی میں اور محمد بن حسن صفار نے بصائر الدرجات میں درج کیا ہے۔ ان دونوں حدیثوں کے مفاد پر نظر کی جائے تو وہ اتقان سیوطی والی اُس روایت سے بالکل مطابق ہے جس میں عکرمہ سے دریافت کیا گیا ہے کہ الفعۃ کہا انزل الاول فالاولیٰ کیا صحابہ نے قرآن کو جس طرح خدا نے نازل کیا تھا اُسی صورت پر سلسلہ وار جمع کیا تھا۔ اور عکرمہ نے کہا ہے کہ لو اجتمعت الالسن والجن علی ان یولفوا هذا التالیف ما استطاعوا۔

”اس صورت سے تو اگر تمام جن وانس بھی جمع ہوتے قرآن مجید کو جمع نہ کر سکتے تھے۔“ بے شک اس مقولہ کی تعمیری حیثیت میں جس تنگ نظری و کوتاہ بینی کا مظاہرہ موجود تھا اُس کی ان دونوں روایتوں میں استثنائی جملہ سے اصلاح کر دی گئی ہے۔

ان دونوں روایتوں سے ظاہر ہے کہ امیر المؤمنین کے ترتیب دادہ قرآن میں یہ امر مخصوص تھا کہ وہ کیفیت ترتیب میں عنوان نزول کے مطابق تھا اور اسی کے موافق علمائے اہل سنت کے روایات سابق میں ذکر ہو چکے ہیں۔

دوسری خصوصیت وہ ہے جس کا تذکرہ احتجاج طبرسی کی ایک طویل روایت کے ذیل میں ہوا ہے کہ فلما رأى على عليه السلام عند رده وقلة وفائهم لزم بيت و اقبل على القرآن يولف و يجمعه فلم يخرج حتى جمعه كله فكتبه على تنزيله والتاسم والمنسوخ۔

”جب امیر المؤمنین نے لوگوں کی بے اعتنائی کا مشاہدہ کیا تو اپنے گھر میں گوشہ نشینی اختیار فرمائی اور قرآن مجید کی جمع و تالیف میں مشغول ہو گئے اور اُس وقت تک گھر سے باہر تشریف نہ لائے جب تک کہ اُس کو پورا جمع نہ کر لیا اور اُس کو ترتیب نزول کے مطابق تاریخ و نسخ کے ساتھ تحریر کیا۔“

اسی کے مطابق محمد بن سیرین کی روایت تاریخ الخلفاء سیوطی میں بھی موجود ہے۔

جہاں تک میرا خیال ہے ترتیبِ نزول کے مطابق مرتب ہونا قرآن کا خود ایک حد تک
ناسخ و منسوخ کی تعیین کا ذمہ دار ہے اس لیے کہ مقدم کا مؤخر اور مؤخر کا مقدم ہو جانے کی
صورت میں یقیناً اگر خارجی روایات سے معلوم نہ ہو تو ناسخ و منسوخ میں اشتباہ ہو جانا ناگزیر ہے
مثلاً یہی کہ جب انسان قرآن میں تعیین عدہ وفات کی آیت داربعۃ اشہر وعشرا کو پہلے
اور وصتاً علی الخول والی آیت کو بعد دیکھ رہا ہے تو کیوں نہ سمجھے گا کہ ایک سال مقرر
کرنے والی آیت ناسخ اور چار مہینہ دس دن کی آیت منسوخ ہے لیکن اس کے ساتھ ممکن ہے
کہ جناب امیر کے قرآن میں تفسیری حواشی کے طور پر ناسخ و منسوخ کی تعیین بھی کر دی گئی ہو
اور اسی لیے محمد بن سیرین نے کہا ہے کہ لو اصیب ذلک الكتاب کان فیہ العلو "اگر
وہ قرآن لوگوں کے ہاتھ میں پڑ جاتا تو ایک بڑا علمی ذخیرہ دستیاب ہوتا۔

(تاریخ الخلفاء ص ۱۸۴)

دوسری قسم | وہ احادیث جن سے قرآن موجود میں اجمالی طور پر کمی پائے جانے کا پتہ
چلتا ہے مثلاً عن علی بن الحکمہ عن ہشام بن سالم قال سألت
ابا عبد اللہ علیہ السلام عن سورۃ الاحزاب فقال کانت مثل سورۃ البقرۃ
مشہا ومثل ثلثیہا۔

"ہشام بن سالم نے امام جعفر صادقؑ کا ارشاد نقل کیا ہے کہ سورۃ احزاب بقرہ کا اتنا
اور اتنا نہیں تو اس کے دو ثلث کے برابر تھا۔

(۲) عن القسم بن الایادی عنہ صلوات اللہ علیہ قالت سورۃ الاحزاب
سبعۃ ایت۔

ارشاد ہوا ہے کہ سورۃ احزاب میں سات سو آیتیں تھیں۔

(۳) عن سماعة عن ابی بصیر قال قلت لابی جعفر علیہ السلام ان الناس
يقولون قد ذهب من سورۃ الاحزاب شیء کثیر قال سبحان اللہ ما ذهب فقیہ
قلت این هو قال هو واللہ عندنا۔

ابو بصیر کا بیان ہے کہ میں نے امام محمد باقرؑ کی خدمت میں عرض کی لوگ کہتے ہیں کہ

سورہ احزاب میں سے کثیر حصہ تلف ہو گیا۔ آپ نے فرمایا جو کچھ تلف شدہ کہا جاتا ہے وہ موجود ہے۔ میں نے کہا کہاں؟ فرمایا ہمارے پاس ان روایات کے بالکل مطابق حضرت ام المؤمنین عائشہ کا بیان اتقان سیوطی سے سابق میں درج ہو چکا ہے اور اُس کے متعلق کافی روشنی ڈالی جا چکی ہے لیکن احمد بن محمد سیاری جن کی کتاب ان احادیث کا ماخذ ہے اُن کے متعلق شیخ الطائف نے فہرست میں لکھا ہے ضعیف الحدیث فاسد المذہب مجفوا الروایۃ کثیر المراسیل اور علامہ نے فرمایا ہے کثیر المراسیل اور نجاشی نے بھی کہا ہے۔

فاسد المذہب اور کثی کی روایت ہے کہ امام محمد تقیؑ نے اس شخص پر اظہار بے اعتمادی کیا تھا۔ فاسد المذہب کے لفظ سے صاف ظاہر ہے کہ یہ شخص مذہبی حیثیت سے فرقہ شیعہ سے تعلق نہ رکھتا تھا اس لئے اس کے روایات کی ذمہ داری ہم پر عائد کرنا کیا معنی رکھتا ہے۔

(۴) عن محمد بن یحییٰ عن احمد بن محمد عن علی بن الحکم عن هشام بن سالم عن ابی عبد اللہ علیہ السلام قال ان القران الذی جاء به جبرئیل الی محمد صلی اللہ علیہ والہ سبعۃ عشر الف آیۃ۔

امام جعفر صادقؑ کا ارشاد ہے کہ وہ قرآن جو جناب رسالت مآبؐ پر نازل ہوا تھا اُس میں ستر ہزار آیتیں تھیں، اس روایت کو بے شک کلینیؑ نے کافی میں درج کیا ہے لیکن سلسلہ سند ذکر کر کے ذمہ داری کو اپنے اوپر سے ہٹا دیا ہے اور باخبر مطالعہ کرنے والے کے لیے تحقیق رجال کا دروازہ کھلا رکھا ہے۔

اس روایت کا استناد بھی احمد بن محمد سیاری کی جانب ہے جن کے متعلق اس کے قبل روشنی ڈالی جا چکی ہے اور پھر خود سیاری کی کتاب میں محدث نوری کے بیان کے مطابق عشرہ الف آیت یعنی دس ہزار آیتوں کا ذکر ہے اور کافی کے بعض نسخ میں سبعة آلاف یعنی صرف سات ہزار آیتیں ہیں اور ملا حسن فیض کاشانی نے وافی میں جو اس حدیث کو اصول کافی سے نقل کیا ہے تو اُس میں یہ لفظ سبعة آلاف ہی درج ہے اس اختلاف نسخ اور اضطراب متن کے باوجود کہاں وثوق ہو سکتا ہے کہ امام علیہ السلام نے کیا تعداد بتلائی تھی۔

اور پھر روایت سے صریحی طور پر نقص ثابت بھی نہیں ہوتا اس لیے کہ آیات کی تحدید

فواصل کے اعتبار سے مقرر کی گئی ہے اور وسط آیات میں اکثر مقامات پر وقف لازم اور وقف جائز وغیرہ کے علامات مختلف صورتوں میں پائے جاتے ہیں جو قرار کے اختلافات کا نتیجہ ہیں اور جن میں قرار سب ایک نقطہ پر مجتمع بھی نہیں ہیں تو کیا نہیں ممکن کہ فواصل کی شناخت اور ابتداء و اختتام کی تعیین میں فرو گذاشت ہوئی ہو اور اس لحاظ سے آیات کی تعداد میں اختلاف پیدا ہو جائے اور یہی اس روایت کا مفاد ہو۔

تیسری قسم | وہ روایات جن سے خاص خاص آیات میں بعض مخصوص الفاظ کی تغیر و تبدیل اور کمی کا پتہ چلتا ہے جنہیں محدث نوری نے فصل الخطاب میں سلسلہ وار درج کیا ہے اور ان میں سے اکثر اگرچہ سیاری کے روایات ہیں جو انھوں نے اپنی کتاب القراءات میں جس کا دوسرا نام "التنزیل والتحریف" درج کیے ہیں اور درحقیقت محدث نوری کو فصل الخطاب لکھنے کا زیادہ شوق اسی کتاب کو دیکھ کر پیدا ہوا تھا اس لیے کہ اس کتاب کا موضوع ہی شروع سے آخر تک یہی ہے اور سیاری کے درجہ اعتبار کی حقیقت اس کے قبل کھل چکی ہے لیکن ان روایات میں ایسے بھی احادیث ہیں کہ جو دیگر جوامع حدیث میں مختلف طرق و اسانید سے مذکور ہیں۔

ان روایات میں اکثر ایسے اختلافات کا پتہ ہے جو صرف الفاظ کے طریق استعمال سے تعلق رکھتے ہیں اور جن سے معنی پر کوئی اثر نہیں پڑتا اور ان کی اہمیت اس اختلاف سے زیادہ نہیں ہے کہ جو قرار سب سے کی ساتوں مشہور قراروں میں عام کتب تفسیر و قراءات میں مذکور ہے مثلاً

صراط الذین انعمت علیہم کے بجائے صراط من انعمت علیہم ولا الضالین کے بجائے وغیر الضالین۔ اهدنا الصراط المستقیم کے بجائے اهدنا الصراط المستقیم مالک یوم الدین کے بجائے مالک یوم الدین۔ اور بعض روایات وہ ہیں کہ جن میں مختلف آیات قرآن میں بعض الفاظ کے کم ہونے کا پتہ دیا گیا ہے جیسے۔

وان كنت في ريب مما نزلنا على عبدنا (فی علی) فاتوا بسورة من مثله فبدل الذین ظلموا (ال محمد حقمہ) قولا غیر الذی قبل ہم فانزلنا علی الذین ظلموا (ال محمد حقمہ) وجزا۔
بشما اشتروا بهم ان یکفروا بما انزل الله (فی علی) بنیاً۔

واذا قيل لهم امنوا بما انزل الله (فی علی) قالوا نؤمن بما انزل علينا وغیره۔ ان روایات کے متعلق اکثر محققین کا یہ خیال ہے کہ اس قسم کے الفاظ تفسیر تاویل کے طور پر تھے جو بیان مراد کے لیے جبرئیل امین کے توسط سے جناب سالتاب تک پہنچائے جاتے تھے اور سالتاب کی طرف سے اگرچہ موقع موقع ان کے مفاد کا اظہار ہو جایا کرتا تھا لیکن تعلیم قرآن میں عام طور پر صحابہ کو ان تفاسیر کے بتلانے کی ضرورت نہ تھی اور وہ حضرت کے پاس اور حضرت کے بعد ان کے وارث علم کے پاس محفوظ تھے۔ امیر المؤمنین نے جو قرآن جمع کیا تھا وہ ان تاویلات کو بھی اپنے اندر لیے ہوئے تھا جو تفسیری حواشی کے طور پر درج کئے گئے تھے اور اس کی تصدیق اس روایت ہوتی ہے جو احتجاج طبرسی میں حضرت امیر المؤمنین کی زبانی ایک نزدیک کے حواشی میں وارد ہوئی ہے اس میں حضرت نے فرمایا ہے ولقد جئته بالکتاب کما لامش تلام علی التاویل و التزیل والحکم والمتشابہ والتاسمخ والمنسوخ اس کما ظاہر ہے کہ وہ قرآن صرف متن قرآن پر مشتمل نہ تھا بلکہ اس میں تاویل و تنزیل اور حکم و تشابہ اور ناسخ و منسوخ سب کا بیان مندرج تھا۔

جہاں تک میرا خیال ہے تنزیل کے لیے مراد متون الفاظ قرآن نہیں ہیں بلکہ تنزیل سے مراد قرآن کا اصلی مورد نزول ہوا کرتا ہے یعنی وہ معنی جس کے ظاہر کرنے کے لیے خاص طور پر وہ آیت نازل ہوئی ہے اور تاویل اس کے لوازم اور وہ موارد ہیں جن پر تعمیری حیثیت سے اس آیت کا انطباق ہے یا باطنی طور پر ان کی طرف اشارہ کیا گیا ہے اور اس کے ثبوت میں میرے پیش نظر اصول کافی کی حدیث طویل ہے جو باب فیہ نکت و نفع من التزیل فی الولاية میں درج ہے جس میں مسائل نے مختلف آیات قرآن کے معانی دریافت کیے ہیں اور اکثر معانی کے بتلانے پر مسائل نے دریافت کیا ہے کہ یہ تنزیل ہے یا تاویل اور حضرت نے کہیں فرمایا ہے تنزیل ہے اور کہیں تاویل۔ محمّد بن الفضیل عن ابی الحسن الماضی قال سالت عن قول الله عزوجل يريدون ليطفوا نور الله بافواههم قال يريدون ليطفوا ولاية امير المؤمنين بافواههم قلت والله متم نورك قال والله متم الامامة لقوله عزوجل الذين امنوا بالله ورسوله والنور الذي انزلت فالنور هو الامامة قلت هو الذي ارسل رسولاً بالمهدى ودين الحق قال هو الذي امر رسوله بالولاية لوصيته والولاية هي دين الحق قلت ليظهرة على الدين كله قال يظهرة على جميع الاديان عند قيام القائم ولو كره الكافرون بولاية علي قلت هذا

تَنْزِيلٍ قَالَ نَعْمَ اِمَّا هَذَا الْحَرْفُ فَتَنْزِيلٍ وَاِمَّا عَيْبَةٌ فَتَاوِيلٍ۔

محمد بن فضیل نے امام رضاؑ سے سوال کیا کہ اس آیت کے کیا معنی ہیں۔ یَرِيدُونَ لِيُطْفِقُوا نورا لله بافواہم حضرت نے فرمایا یعنی یہ لوگ چاہتے ہیں کہ ولایت امیر المؤمنینؑ کو محو کر دیں واللہ متم نورہ یعنی خدا امامت کے مسئلہ کو پورا کرنے والا ہے هو الذی ارسل رسولاً بالهدای و دین الحق یعنی خدا نے اپنے رسول کو مامور کیا تبلیغ ولایت پر اور ولایت ہی دین حق ہے لیظہرہ علی الذین کذبہ یعنی قیام حضرت حجت کے وقت وہ تمام ادیان پر غالب آجائے گا اور خداوند عالم نے یہ فرمایا ہے کہ خدا ولایت حضرت حجت کو تمام کرے گا اگرچہ ولایت علیؑ کے منکر اس کو پسند نہ کریں۔

سائل نے پوچھا کہ یہ جو آپ نے فرمایا تنزیل ہے؟ یعنی اصلی مورد نزول آیت ہے حضرت نے فرمایا ہاں جو میں نے کہا وہ تو تنزیل ہے۔

اور اس کے علاوہ جو دوسری چیزیں ہوں وہ تاویل میں داخل ہیں۔ پھر لستنا سمعنا الہدای امتا کے متعلق ارشاد ہوا الہدای الولایۃ امتا بہولانا فمن امن بولایۃ مولانا فلا یخاف بخساً ولا رھقاً۔ بدلی سے مراد ولایت ہے تو جو شخص اپنے مولا کی ولایت پر ایمان لایا اس کو کچھ خوف نہ کرنا چاہیے۔ سائل نے پوچھا تنزیل؟ یہ تنزیل ہے؟ فرمایا لا تاویل نہیں یہ تاویل ہے اور اسی صورت پر حضرت نے بعض معانی کو تنزیل فرمایا ہے اور بعض کو تاویل یہاں تک کہ سب کے آخر میں جو بہت صریح ہے وہ یہ ہے کہ سائل نے پوچھا ہذا الذی کنتہم تکذبون کے کیا معنی ہیں؟ حضرت نے فرمایا یعنی امیر المؤمنین اس سے مراد امیر المؤمنین ہیں۔ سائل نے پوچھا تنزیل؟ یہ تنزیل ہے؟ حضرت نے فرمایا "ہاں"

"یعنی امیر المؤمنین" کی لفظ کے صاف یہ معنی ہیں کہ امیر المؤمنین کی لفظ جزو آیت نہیں ہے بلکہ ہذا الذی کی لفظ سے مراد مقصود ہے اس پر سائل کا یہ پوچھنا کہ یہ تنزیل ہے یا تاویل اور حضرت کا فرمانا تنزیل ہے اس کی صاف دلیل ہے کہ تنزیل بھی معانی کے قبیل سے ہے نہ الفاظ سے۔

اور یہ بھی ممکن ہے کہ تنزیل سے مراد وہ تفسیر ہو جو خداوند عالم کی جانب سے الفاظ قرآن کے ساتھ نازل ہوئی تھی اور تاویل وہ تفسیر ہے جو غیر نازل شدہ ہے لیکن الفاظ کی مراد اصلی ہے اور اس صورت میں یہ حدیث اس دعویٰ کا صریحی شاہد ہو گا کہ قرآن مجید کے ساتھ بعض الفاظ شرح کے طور پر بھی نازل ہوئے تھے کہ جو حقیقتاً متن قرآن کا جزو نہیں لیکن منزل من اللہ ضرور تھے۔ اور جب تنزیل بھی تفسیر کے قبیل سے ہو گئی تو اب ان روایات کے بھی معنی دوسری صورت پر ظاہر ہوں گے جن میں یہ ہے کہ امیر المؤمنینؑ نے قرآن کو اُس کی تنزیل پر جمع کیا جسے سلمان کی روایت جس کو کتاب سلیم بن قیس ہلالی اور احتجاج طبرسی میں نقل کیا گیا ہے اور اُس میں یہ ہے کہ فکتبنا علیٰ تنزیلہ والناسخہ والمنسوخہ۔ اس کے بھی معنی یہ ہیں کہ حضرت نے قرآن کو اُس تفسیر کے مطابق تحریر کیا جو حضرت اقدس الہی کی جانب سے الفاظ کے لیے توسط جبرئیل پہنچائی گئی تھی۔

اور احتجاج کی سابق روایت سے یہ معلوم ہوا کہ اس میں تنزیل کے ساتھ تاویل بھی مذکور تھی اور درحقیقت اگر خود اُن الفاظ کی نوعیت پر نظر کیا جائے جن کا اضافہ روایات مذکورہ میں آیات قرآن کے ساتھ کیا گیا ہے اور آیات کے موجودہ الفاظ کے ساتھ اُن کے جوڑ کا لحاظ کیا جائے تو کچھ نوعیت بھی اُن الفاظ کی تفسیر ہی کی سی نظر آتی ہے اور ذوق و سلیقہ کے لحاظ سے معلوم ہوتا ہے کہ وہ جزو متن نہیں ہیں لطف یہ ہے کہ یہی روایت احتجاج کی جس میں امیر المؤمنینؑ والے قرآن کے تاویل و تنزیل دونوں پر مشتمل ہونے کا ذکر ہے اُن اشخاص کا مایہ ناز مستند ہے جو شیعوں کے عقیدہ تحریف کو رائی کا پہاڑ بنا کر پیش کرتے ہیں حالانکہ جب اس سے یہ امر ظاہر ہو گیا کہ امیر المؤمنینؑ کا قرآن متون الفاظ قرآن کے ساتھ تاویل و تفسیر کے اوپر بھی مشتمل تھا تو اس کی ذمہ داری کیا ہے کہ اُس میں جس قسم کے نقص و تغیر کا پتہ دیا گیا ہے وہ اصل الفاظ قرآن سے تعلق رکھتا ہے؟ اور پھر جب کہ اُس میں دوسرے الفاظ بھی اسی کے مؤید موجود ہیں۔

درحقیقت روایت مذکورہ سے قطعی طور پر جو کچھ نکلتا ہے وہ دو چیزیں ہیں۔

ایک تحریف معنوی یعنی معانی و تاویلات قرآن میں تغیر و تبدیل جو مختلف آیات قرآن

میں ہمیشہ کی گئی اور کی جاتی ہے اور دوسرے ترتیب قرآن کا بگڑنا یعنی ایک جگہ کی آیت کا دوسری جگہ ہونا چنانچہ ہم مخصوص طور پر اُن فقرات کی شرح درج کرتے ہیں جنہیں مخالف حلقوں کی جانب سے بطور دلیل پیش کیا جاتا رہا ہے۔

پہلا فقرہ | ثم دفعهم الاضطرار بورود المسائل عما لا يعلمون تاويله الخ
جمعه وتالیفه وتضمنه من تلقائهم ما یقیمون به دعائهم کفرهم

فصرح منا حیہم من کان عندہ شیئی من القرآن فلیاتنا به وکلوا تالیفہم ونظمہ الی بعض من وافقہم الی معاداة اولیاء اللہ خالفہ علی اختیارہم
”پھر امیر المؤمنینؑ کے ترتیب دادہ قرآن کے واپس کرنے کے بعد جب ایسے آیات کے متعلق سوالات پیدا ہوئے جن کی تاویل سے وہ واقف نہ تھے تو اُن کو ضرورت پڑی کہ اُس کی جمع و تالیف کریں اور اُس کو اپنے دل سے ایسے معانی کا جامہ پہنائیں جن کے ذریعے اُن کی حق پوشی کے متون قائم ہوتے ہیں اُس وقت اُن کے منادی نے آواز دی کہ جس کے پاس کوئی حصہ بھی قرآن کا ہو وہ لے کر جائے پس آئے اور اُس کی تالیف و ترتیب کو بعض ایسے اشخاص کے سپرد کیا جو دوستان خدا (الہبیت) کی مخالفت میں اُن کے موافق تھے اور انہوں نے اُس کو اپنی صوابدید کے مطابق مرتب کیا۔“

الفاظ قرآن کے حذف و اسقاط اور تغیر و تبدیل کے ساتھ تاویل سے ناواقفیت کو کوئی تعلق نہیں ہے حالانکہ مذکورہ بالا عبارت میں اُس کا ہش و کاوش کا سبب غیر معلوم التاویل آیات کے متعلق سوال پیدا ہونے کو قرار دیا گیا ہے لہذا یقیناً تضمینہ من تلقائہم ما یقیمون بہ دعائہم کفرہم کے معنی وہی ہیں جن کو ہم نے ترجمہ میں ملحوظ رکھا ہے یعنی تضمینہ کی ضمیر کا مرجع قرآن ہے جو الفاظ کے قبیل سے ہے اور ما یقیمون کے اسم موصول سے معنی مراد ہیں اور مقصود یہ ہے کہ انہوں نے الفاظ قرآن کو اپنے دل سے (اگرچہ حقیقتاً وہ متضمن نہیں ہیں) ایسے ایسے معانی پر متضمن قرار دیا جن سے اُن کی حق پوشی کے متون نکل جاتے ہیں۔

اب کوئی بتلائے کہ اس کو الفاظ قرآن میں زیارتی دہی سے کیا تعلق ہے ؟

دوسرا فقرہ | ان الکنایة عن اسماء ذوی الجراث العظيمة من المنافقین لیست من فعله تعالیٰ وانها من فعل المغيیرین والمبدلین الذین جعلوا القرآن عضین واعتاضوا الدنيا من الذین۔

بڑے بڑے جرم کرنے والے منافقوں کے ناموں کو صرف کنایہ کے طور پر ذکر کرنا خدا کا کام نہیں ہے (کیونکہ اُس نے تو تفسیری حواشی میں اُن کے اسماء کو صاف طور پر ذکر کر دیا تھا) یہ تو اُن تغیر و تبدیل کرنے والوں کا نتیجہ کار ہے جنہوں نے قرآن کو مبہم بنا دیا اور دُنیا کو دین کے عوض میں حاصل کیا۔

کیا اس میں کوئی شبہ ہے کہ اگر وہ تفاسیر جو خداوندِ عالم نے آیاتِ قرآن کے ساتھ بطورِ خود نازل کئے تھے آج محفوظ ہوتے تو قرآنِ فہمی کے لیے وہ روشنی ہاتھ آتی جس کے بعد شک و شبہ کا امکان نہ رہتا۔

تیسرا فقرہ | والذی بدانی الكتاب من الادراء علی التبی صلی اللہ علیہ والہ من فریة المحدثین۔ یہ جو کتاب الہی کے اندر بادی النظر میں رسالتِ مآب کے خلاف شانِ باتیں نظر آتی ہیں یہ صحیح راستہ سے ہٹ جانے والوں کی تراش کا نتیجہ ہیں (کہ انہوں نے صحیح تاویلات کو چھوڑ کر نئے نئے معانی اپنے دل سے تراش لیے۔

وما ظہورک علی تناکر قولہ فان خفتہ الا تقسطوا فی الیتامی فانکحوا ما طاب لکم من النساء ولیس یشب القسط فی

الیتامی نکاح النساء فہوما قدمت ذکرہ من اسقاط المنافقین من القرآن و بین القول فی الیتامی و بین نکاح النساء من الخطاب والقص اکثر من ثلث القرآن و ہذا وما اشبهہ مما ظہرت حوادث المنافقین فیہ لاهل النظر والتامل و وجد المعطلون و اهل الملل المخالفین للاسلام مساعا الی القدر فی القرآن۔

آیت قرآن " فان خفتہ الا تقسطوا فی الیتامی فانکحوا ما طاب لکم " کے متعلق جو اعتراض ہے اس کا انشاء و تحقیق ظاہر وار افراد کا درمیان کی آیتوں کو ہٹا دینا

ہے اور تیسری والے فقرہ اور نکاح نسا کے درمیان میں ثلث قرآن سے زیادہ خطاب و قصص وغیرہ تھے اور یہی اور اس کی ایسی دوسری چیزیں وہ ہیں جن میں ان لوگوں کی کارستانی اہل نظر و فکر کو معلوم ہوتی ہے اور اُس کی وجہ سے مخالفین اسلام کو قرآن مجید پر اعتراض کا موقع ملتا ہے اب بتلاؤ کہ متفرق پرزوں اور پتھر کے ٹکڑوں میں سے اگر دو فقرے ایسے ملے جن میں سے درحقیقت ایک اول قرآن کا اور ایک آخر قرآن کا تھا لیکن ناواقفیت کی جہت سے اُن کو ملا کر درج کر دیا گیا تو کیا یہ کہنا صحیح نہیں ہے کہ ان دونوں میں پورے تیس پاروں کا فاصلہ تھا اور وہ فاصلہ ان کے درمیان میں سے ساقط کر دیا گیا؟ کیا اس کے معنی یہ ہوں گے کہ وہ تیس پارے اب کہیں ہیں ہی نہیں اور ناقص ہو گئے ہیں؟ ہرگز نہیں بلکہ وہ پارے اس کے قبل اور بعد متفرق طور پر درج کئے گئے ہیں لیکن ترتیب کی خرابی سے اُن دو آیتوں کا افتراق اتصال سے بدل گیا، پھر امام کا یہ فرمانا کہ ان دونوں آیتوں میں ثلث قرآن سے زیادہ کا فاصلہ تھا اور وہ فاصلہ اب ساقط ہو گیا کیونکہ اس امر کی دلیل ہو گا کہ وہ ثلث قرآن قرآن کے اندر ہی سے حذف ہو گیا اور اب موجود نہیں ہے بلکہ وہ ممکن ہے کہ دوسرے مقامات پر متفرق طور پر موجود ہو۔ درحقیقت اس فقرہ سے سوائے اختلاف ترتیب کے کوئی نتیجہ نکالا نہیں جا سکتا۔

ترتیب کے اختلاف ہی کی بدولت نقص و زیادتی کا اطلاق بھی قرآن میں صحیح ہو جاتا ہے اس لیے کہ جس مقام کی آیت ہٹا کر دوسرے مقام پر لی جائے گی وہ پہلے مقام سے ناقص اور دوسرے مقام پر زائد ہو گئی اور اس طرح

پانچواں فقرہ | بھی حل ہو جاتا ہے کہ زاد وافیہ مآظہر تناکرة و تناذوہ "اس میں (موقع موقع) ایسے جملہ زیادہ ہو گئے جن کی اجنبیت (اُس مقام سے جہاں وہ بڑھائے گئے ہیں) اور مغایرت (اُسی مقام سے) ظاہر ہے۔

ان تشریحات کے ساتھ ہمیں اس روایت کے تسلیم کرنے میں کوئی عذر نہیں ہے قرآن مجید میں زیادتی کا قول جو ظاہر بین افراد کو اس روایت سے سمجھ میں آتا ہے وہ سلف و خلف کے متفقہ اقوال اور اجماع امامیہ کے خلاف ہے اور یہی اُس روایت کے ناقابل اعتبار ہونے کا کافی مستند ہے اور پھر در صورتیکہ اُس کی کوئی اطمینان بخش کسی غیر اطمینان بخش

سند بھی نہیں ہے یعنی علامہ طبرسی نے اُس کو بغیر کسی اسناد کے مرسل طور پر نقل کیا ہے۔
 رہ گیا اُن کا دیا چہ میں یہ کہہ دینا کہ میں اُن روایات کو نقل کروں گا جو میری نظر میں
 مستند اور قابل وثوق ہیں یہ کسی صورت سے اس روایت کے اعتبار کی دلیل نہیں ہو سکتا،
 اس لئے کہ اُن کی نظر میں کسی روایت کا قابل اعتبار ہونا اُس کو محققانہ میزان پر قابل اعتبار نہ
 بنائے گا ورنہ تحقیق رجال اور علم و روایت کا دروازہ بالکل بند ہو جاتا اور علماء کے
 روایات تحقیق رجال سے مستغنی سمجھے جاتے حالانکہ تحقیق شیوہ علمائے شیعہ نے تو اصول کافی کے
 احادیث کو بھی جرح و تعدیل کے موازنہ سے بلند نہیں قرار دیا ہے اور وہ اس کی روایت کو
 بھی بغیر تحقیق قبول نہیں کر لیتے پھر احتجاج طبرسی کی روایت کا جو بغیر کسی سند کے ہو کیا وزن
 سمجھا جا سکتا ہے ؟

چوتھی قسم | وہ روایات جن میں اجمالی طور سے تحریف کا پتہ دیا گیا ہے لیکن تحریف کی
 نوعیت اُن سے ظاہر ہو جاتی ہے جیسے احتجاج کی روایت جو ابو ذر غفاریؓ
 سے منقول ہے اُن کا بیان ہے کہ جناب رسالت مآبؐ کے انتقال کے بعد امیر المومنینؑ نے
 قرآن جمع کیا اور مہاجرین و انصار کے مجمع میں لا کر پیش کیا۔

فلما فتح ابو بکر خراج فی صفحۃ فتحها فضائغ القوم خوشب عمر و قال یا
 علی ارددہ فلاحاجۃ لنا فیہ فاخذہ علی علیہ السلام وانصرف ثم احضر
 زید بن ثابت وکان قاریا للقران فقال لہ عمر ان علیا جاءنا بالقران وفیہ
 فضائغ المہاجرین والانصار وقد رأینا ان نزلت القران ونقط منہ ما کان
 فضیحة وھتکاً للہاجرین والانصار فاجابہ زید الی ذلک۔

حضرت ابو بکر نے جو اُس کو کھولا تو سب سے پہلے وہی مقام نکلا جہاں فضائغ قوم مذکور
 تھے بس حضرت عمر نے آگے بڑھ کر کہا یا علیؑ اس کو آپ واپس لے جائیے ہم کو اس کی ضرورت
 نہیں ہے۔ یہ سن کر حضرت علیؑ نے اس کو لے لیا اور واپس گئے۔ پھر حضرت ابو بکر نے زید بن ثابتؓ
 کو بلوایا اور حضرت عمر نے اُن سے کہا کہ علیؑ ہمارے پاس قرآن لائے تھے جس میں بہت مہاجرین
 و انصار کی نسبت رسوا کن باتیں ہیں۔ اب ہماری رائے قائم ہوئی ہے کہ ہم خود قرآن کو جمع کریں

اور اُس میں جو کچھ مہاجرین و انصار کے مغائب ہوں۔ اُن کو حذف کر دیں۔ زید نے اُن کے حکم کو منظور کیا۔

(۲) عن العیاشی عن الصادق علیہ السلام لوقرأ القرآن كما انزل لا لفضیة فمونا فیہ مسلمین ” اگر قرآن اُس طرح پڑھا جاتا جس طرح نازل ہوا تھا تو ہمارے اسماء اُس میں مذکور پاتے۔“

(۳) عن النعمانی عن امیر المؤمنین علیہ السلام کافی یا لعجوة فمنا طیطمہم فی مسجد الکوفة یعلمون الناس القرآن كما انزل قلت یا امیر المؤمنین الیس هو كما انزل فقال لا محی منہ سبعون من قریش۔

”نعمانی نے امیر المؤمنین سے نقل کیا ہے کہ گویا میں (زمانہ حضرت حجت میں) عجموں کے نیچے مسجد کوفہ میں دیکھ رہا ہوں کہ وہ لوگوں کو قرآن کی تعلیم اُس صورت پر دے رہے ہیں جس طرح وہ نازل ہوا تھا۔ راوی نے عرض کیا یا امیر المؤمنین کیا وہ صورت نزول پر نہیں ہے۔ فرمایا نہیں اُس میں سے ستر آدمیوں کے قریش میں سے نام نکال ڈالے گئے؟“

اور اسی قبیل کے روایات جن میں اکثر مراسیل اور ضعاف ہیں لیکن تعدد و کثرت کی بنا پر اُن کے اجمالی مفاد کا ثابت ہو جانا بعید نہیں ہے کہ کہیں کہیں پر سے ایسے اسما و تصریحات جو سیاستِ وقت کے خلاف تھے حذف و اسقاط کی نذر ہوئے۔ لیکن ان روایات میں بھی اس امر کی کوئی ضمانت نہیں ہے کہ وہ تصریحات متن قرآن کا جزو تھے بلکہ یہ توجیہ کہ وہ تصریحات معنائے تنزیلی کے قبیل سے تھے ان روایات میں بھی کافی گنجائش رکھتی ہے۔

علماء میں اتفاق و اختلاف

قرآن مجید کے متعلق دو جزو ایسے ہیں جو علمائے شیعہ میں نقطہ اتفاق ہیں۔ ایک یہ کہ قرآن مجید میں زیادتی نہیں ہوئی ہے اور موجودہ قرآن کلامِ الہی اور وحیِ آسمانی ہے۔ دوسرے یہ کہ قرآن کی ترتیب اصلی سلسلہ نزول کے مطابق نہیں ہے اور اُس میں تقدیم و تاخیر ہوئی ہے

لیکن اُس کے بعد کسی اور قسم کی تحریف کے متعلق علماء کا نقطہ خیال مختلف ہو گیا ہے۔ بہت سے بڑے علماء اور رؤسائے ملت تحریف کے بالکل منکر ہیں اور قرآن موجود میں کسی جزو کے بھی اسقاط اور تغیر و تبدیل کو تسلیم نہیں کرتے جن میں سے بعض اکابر کے اسما درج ذیل ہیں۔

(۱) حافظ الاخبار شیخ صدوق محمد بن علی بن بابویہ قمی علیہ الرحمۃ اپنے اعتقادات میں تحریر فرماتے ہیں۔

اعتقدنا ان القرآن الذی انزلہ اللہ تعالیٰ علی نبیہ محمد صلی اللہ علیہ والہ وسلم هو ما بین الدفتین وهو ما فی ایدی الناس لیس باکثر من ذلك ومن نسب الینا انا نقول انه اکثر من ذلك فهو کاذب۔

”ہمارا اعتقاد یہ ہے کہ قرآن جس کو خدا نے اپنے نبی محمد پر نازل کیا تھا وہ یہی ہے کہ جو موجود اور لوگوں کے ہاتھ میں متداول ہے اور وہ اس سے زیادہ نہ تھا۔۔۔ اور جو شخص ہماری طرف یہ نسبت دے کہ ہم قرآن کو موجودہ مقدار سے زیادہ کہتے ہیں وہ غلط گو ہے۔“

(۲) سید مرتضیٰ علم الہدیٰ علیہ الرحمۃ نے مسائل طرابلسیہ میں تحریف قرآن کا انکار کرتے ہوئے لکھا ہے کہ تحریف قرآن کا قول ایک جماعت کی طرف ناقلین حدیث میں سے مہبوب ہے جنہوں نے اخبار ضعیفہ نقل کر کے خیال کیا ہے کہ وہ صحیح ہیں لیکن یہ اخبار ان یقینی وغیر مشکوک وجوہ کا مقابلہ نہیں کر سکتے جو ہمارے قول کی صحت کو بتلاتے ہیں۔

(۳) شیخ الطائفہ محمد بن الحسن طوسی اپنی عظیم الشان تفسیر تبیان میں تحریر فرماتے ہیں۔

اما الکلام فی زیادۃ ونقصانہ یعنی القرآن فمتا لایلیق بہ لان الزیادۃ فیہ مجمع علی بطلانہ والنقصان منہ فالظاہر ایضاً من مذهب المسلمین وخلافہ وهو الالیق بالصحیح من مذهبنا کما نصرہ المرتضیٰ وهو الظاہر من الروایات۔

قرآن مجید کے متعلق زیادتی و نقصان کی بات کا زبان سے نکالنا مناسب نہیں ہے اس لیے کہ زیادتی کے تو بطلان پر اجماع ہے اور نقصان کے متعلق بھی عام مسلمانوں کے مذہب کا ظاہر

یہی ہے کہ نقصان نہیں ہوا ہے اور ہماری جماعت شیعہ کا بھی صحیح مذہب یہی کہا جا سکتا ہے جس کو سید مرتضیٰ نے تقویت دی ہے اور وہ ائمہ کے روایات سے بھی ظاہر ہوتا ہے۔
(۴) امین الاسلام شیخ ابوعلی طبرسی تفسیر مجمع البیان میں لکھتے ہیں۔

اما الزیادة فيه فجمعه على بطلان واما النقصان فيه فقد روى جماعة من اصحابنا وقوم من حشوية العامة ان في القران تغيرا ونقصانا والصحيح من مذہب اصحابنا خلافه وهو الذي نصره المرتضى قدس الله روحه۔

”قرآن میں زیادتی کا ہونا تو باجماع باطل ہے اور کمی کے متعلق کچھ شیعہ دستی محدثین نے روایات نقل کر دیے ہیں کہ اس قرآن میں کچھ تغیر و تبدیل اور نقصان ہوا ہے لیکن ہمارے علماء میں جو صحیح مذہب ہے وہ اس کے خلاف ہے اور یہی وہ ہے جس کو سید مرتضیٰ نے ثابت کیا ہے۔“

(۵) فاضل تونی ملا عبد اللہ بشرینی خراسانی شرح وافیہ مطبوعہ لکھنؤ ص ۵۲-۵۳ میں لکھتے ہیں قد وقع الخلاف في تغييره فقليل ان فيه زيادة ونقصانا وبدر روایات كثيرة رواها الكليني وعلي بن ابراهيم في تفسيره والمشهور انه محفوظ و مضبوط كما انزل لم يتبدل ولم يتغير حفظه الحكيم الخبير۔

”قرآن مجید میں تغیر و تبدیل واقع ہونے کے متعلق اختلاف ہوا ہے بعض نے کہا ہے کہ اس میں کچھ الفاظ کی کمی زیادتی ہوئی ہے اور اس کے متعلق بہت سی روایتیں بھی وارد ہوئی ہیں جن کو کلینی و علی بن ابراہیم نے درج کیا ہے لیکن مشہور بین العلماء یہ ہے کہ وہ جتنا نازل ہوا تھا اتنا ہی محفوظ و مضبوط ہے اور اس میں تغیر و تبدیل نہیں ہوئی خدا نے اس کی حفاظت فرمائی ہے۔“

(۶) علامہ محمد حسن آشتیانی بحر الفوائد فی شرح الفرائد مطبوعہ ایران ص ۹۹ میں لکھتے ہیں

المشهور بين المجتهدين والاصوليين بل اكثر المحققين عدم وقوع التغيير مطلقا بل ادعى غير واحد الاجماع على ذلك سيما بالنسبة الى الزيادة۔

”قول مشہور مجتہدین اور اصولیین بلکہ اکثر محدثین کے درمیان میں بھی یہی ہے کہ قرآن

میں تغیر و تبدل بالکل نہیں ہوئی ہے بلکہ متعدد حضرات نے اس پر اجماع کا دعویٰ کیا ہے خصوصاً زیادتی کے متعلق“

اس کے بعد طرفین کے ادراک نقل کرنے کے بعد خود محاکمہ فرماتے ہوئے لکھا ہے۔

الاخبار الدالة بظاہرها على حدوث التغيير وان كانت كثيرة الا ان اكثرها
الاما شن ضعيفة السند ويمكن دعوى تواترها فلا يقدح ضعف السند فيها لكن
الانصاف عدم نصوصيتها فيما ذكره الاخباريون وقوة احتمال ارادة ما عرفت
من وجوه المعاني فيها۔

”وہ اخبار جو ظاہری طور پر تغیر کے وقوع کو بتلاتے ہیں وہ بہت ہیں مگر وہ سوائے
شافو تا در کے اکثر ضعیف السند ہیں۔ ہاں ان کے تواتر کا ادعا کر کے یہ کہا جاسکتا ہے کہ
ضعف سند میں کوئی مضائقہ نہیں لیکن انصاف یہ ہے کہ وہ اخبار میں کے قول کو صریحی طور
پر بتلاتے بھی نہیں اور احتمال قوی ہے کہ ان سے مراد وہی معانی ہوں جو ان اخبار کی تاویل
میں ذکر کئے گئے ہیں۔

یہ تو وہ عبارات ہیں جو بحالت موجودہ ہمارے پیش نظر ہیں اس کے علاوہ شیخ مفید علیہ الرحمہ
نے کتاب المقالات میں لکھا ہے۔

قد قال جماعة من اهل الامامة انه لم ينقص من كلمة ولا من آية ولا
من سورة۔

”ایک جماعت نے امامیہ میں سے کہا ہے کہ قرآن میں سے کوئی سورہ کوئی آیت بلکہ کوئی کلمہ
بھی کم نہیں ہوا ہے“ سید محسن اعرحی نے شرح وافیہ میں اور شیخ فتح اللہ کاشانی نے تفسیر منہج
الصاوقین میں بھی اس خیال پر زور دیا ہے۔

ان حضرات کے خلاف کچھ علماء جن میں اکثر اخبار میں اور بعض اصولیین داخل ہیں۔
مذکورہ سابق روایات کی بنا پر اس امر کے قائل ہو گئے ہیں کہ قرآن میں کسی واقع ہوئی ہے اور
محدث نوری نے تو اس موضوع پر مستقل کتاب لکھ دی ہے جس کا نام ”فصل الخطاب فی تحریف
کتاب رب الارباب“ ہے لیکن اس کتاب کو عام طور پر علمائے شیعہ نے نظر قبول سے نہیں

دیکھا تھا چنانچہ آقا محمد مہدی موسوی کاظمی اپنی کتاب "احسن الودیعہ فی تراجم علماء الشیعہ" مطبوعہ بغداد ص ۹ میں محدث نوری کے حالات اور اُن کے مصنفات کی فہرست لکھتے ہوئے رقمطراز ہیں۔

فصل الخطاب فی تحریف کتاب رب الارباب طبع فی ایران علی الحجر بقطع
امالی شیخنا الطوسی ولیتہ ما آلف وقد کتب فی ردہ بعض العلماء رسالۃ
شریفۃ بین فیہا ما هو الحق وشتہ علی المحدث النوری علماء زمانہ۔
"فصل الخطاب در اثبات تحریف کتاب ایران میں امالی شیخ طوسی کی تقطیع پر طبع ہوئی
ہے اور کاش انہوں نے یہ کتاب نہ لکھی ہوتی اور اسی زمانہ میں بعض علمائے اُس کی رد میں
ایک رسالہ شریفہ تصنیف کیا تھا جس میں اس مسئلہ میں جو قول صحیح ہے اُس کو واضح کیا تھا اور
محدث نوری پر اس کتاب کی وجہ سے اُن کے زمانہ کے علمائے طعن و تشنیع کی۔"
اس صورتِ حال کے بعد فرقہ شیعہ کی طرف متفقہ حیثیت سے یہ نسبت دینا کہ وہ تحریف
قرآن کا قائل ہے غلط ہے۔

قائلین تحریف کا ایمان بالقرآن

عام طور پر اس خیال کی نشرو اشاعت کی جاتی ہے کہ تحریف قرآن کا عقیدہ ایمان
بالقرآن کے ساتھ جمع نہیں ہو سکتا اس لیے کہ جس کتاب میں تغیر و تبدیل اور حذف و اسقاط
عمل میں آگیا ہو وہ درجہ اعتبار سے ساقط ہو گئی اور یہ حق باقی نہیں رہا کہ اُس پر ایمان کا
دعوای کیا جائے لیکن یہ خیال حقائق مذہب اور احکام عقل سے ناواقفیت کا نتیجہ ہے۔
ہم نے "معیار حجیت یا سدا اعتبار" کے تحت میں اس امر کی کافی توضیح کر دی ہے کہ
تحریف کا اجمالی ثبوت جس کے اندر مخصوص موارد اور خاص نوعیت کی تعیین نہ ہو بے شک
تمام کتاب کو غیر معتبر بنانے کا سبب ہو سکتا ہے لیکن تحریف کا ثبوت اس طرح کہ اُس کے
مقامات کی تعیین اور نوعیت کا علم ہو جائے موجودہ حصہ کے اعتبار پر کوئی اثر نہیں ڈال سکتا

جبکہ موجودہ حصہ کے متعلق قطعی دلائل بھی موجود ہوں جو اُس کے حجیت و اعتبار کے ضامن ہیں۔ علمائے شیعہ میں سے وہ افراد جو مذکورہ سابق روایات کے ظاہری مفاد کی بنا پر موجود قرآن میں نقصان و تحریف کے قائل ہو گئے ہیں اُن کے عقیدہ، تحریف کی نوعیت یہی ہے۔ گذشتہ روایات کو اُن تمام اقسام کے ساتھ جنہیں ہم نے ترتیب وار پیش کیا ہے اگر اسی اعتبار سے دیکھا جائے کہ اُن میں تحریف قرآن کا اظہار کیا گیا ہے تو اُن سے ثبوت تحریف کا اجمال ایک محدود دائرہ کی تفصیل پر منطبق ہو جاتا ہے جس کے بعد قرآن مجید پر عمل اور اُس سے احکام شرعیہ کے استفادہ میں کوئی رکاوٹ پیدا نہیں ہوتی۔

ایک قسم کے روایات کا یہ مفاد کہ تحریف ہوئی ہے اور دوسری قسم میں اس کی تشریح کہ یہاں یہ نام تھا وہ ساقط ہوا اور وہاں وہ نام تھا وہ حذف ہو گیا اور پھر تیسری قسم میں نوعیت تحریف کا بیان کہ اُس سے وہ جو اہلیت کی خلافت اور اُن کے معاندین کی مخالفت میں مراحتیں تھیں جاتی رہی ہیں اس سب کا مجموعہ موجودہ اجزائے قرآن اور اُن سے مستفاد شدہ احکام شرعیہ کی تحانیّت و صداقت کو اس تحریف کی زد سے الگ کر دیتا ہے۔

اب ذرا انصاف کی آنکھیں کھول کر دیکھو کہ تحریف کے متعلق دو قسم کی روایتیں ہیں۔ ایک وہ جو اجمالی طور پر قرآن کے اندر تغیر و تحریف کا پتہ دیتی ہیں۔ دوسری وہ جو تحریف کے موارد کو معین اور اُس کی نوعیت کو واضح کر دیتی ہیں۔

پہلی قسم کی روایتیں اگر تنہا ہوں تو قرآن کے ہر ہر جزو کو مشکوک بنا دیتی ہیں لیکن دوسری قسم کے روایات کا ضمیمہ بڑے حصہ کو قرآن کے تحریف سے علیحدہ کر دیتا ہے۔

پہلی قسم کے روایات سنی و شیعہ دونوں کی کتابوں میں مذکور ہیں اور اہل سنت کے جوامع حدیث میں نمایاں طور پر اُنہیں جگہ دی گئی ہے جس کی تصدیق کے لیے اگر چاہو تو اسی کتاب کے وسطی حصہ کا چند ورق الٹ کر دوبارہ مطالعہ کر لو۔

لیکن دوسری قسم کے روایات کتب شیعہ سے مخصوص ہیں اور اُن کا پتہ اہل سنت کے جوامع حدیث میں نہیں ہے۔ اب بتلاؤ کہ قرآن کے سند و اعتبار کی حفاظت کس فریق نے کی اور ایمان بالقرآن کا دعویٰ کس کو زیادہ زیب ہے۔

درحقیقت شیعوں نے رسولؐ کے بعد ایک معصوم کے وجود کو تسلیم کر کے اپنے لیے یقینی طور پر مذہب و تعلیمات مذہب پر کاربند ہونے کا اور حقائق ایمان پر اعتقاد رکھنے کا دروازہ کھلا رکھا ہے اور انہی ائمہ معصومین علیہم السلام کے بیانات وہ ہیں جو قرآن مجید کے متعلق ہر تاریک پردہ کو چاک کر کے اپنے برق پر تو ہدایات کا چراغ روشن کیے ہوئے ہیں۔

قرآن مجید کے حجیت و اعتبار کی قطعی دلیل ائمۃ اہلبیت علیہم السلام کے متفقہ اقوال

علمائے شیعہ و حفاظ ملت کے مستند کتب احادیث و جوامع اخبار میں ایسے احادیث کا بڑا ذخیرہ ہے جن سے موجودہ قرآن مجید کا اعتبار و استناد اور اس کے کلام الہی ہونے کا اعتقاد اور اس پر عمل کا واجب لازم ہونا یقینی طور پر ثابت ہوتا ہے لیکن اگر ہم ان تمام احادیث کو درج کرنا چاہیں تو ہمارا یہ رسالہ ایک مسبوٹ کتاب کی شکل اختیار کر لے گا جس کے لیے ہمیں وقت و فرصت کی کمی اجازت نہیں دیتی اور پھر جب کہ ہمارا رسالہ موجودہ حالت ہی میں اس مقدار سے آگے بڑھ گیا ہے جس کا ہمارے دل میں قبل سے ارادہ تھا، لہذا ہم اس باب کو اسی حد تک کہ جس کی بہت زیادہ ضرورت محسوس ہوگی وسعت دے کر ختم کر دیں گے اور ناظرین کو بقیہ نظائر و امثال کے لیے کتب احادیث کے تتبع کی دعوت دیں گے۔

موجودہ قرآن کے متعلق حقیقی جامع قرآن امیر المؤمنین کے اقوال

(۱) نہج البلاغہ مطبوعہ مصر ص ۲

کتاب اللہ بین اظہر کم ناطق لا یعیی لسانہ و بیت لا یقدمہ راکنہ و عتر
لا یقصرہ اعوانہ۔

”کتاب الہی تمھارے اندر موجود ہے، وہ ایسا خطیب ہے جس کی زبان تھکنے والی نہیں

اور ایسا قلعہ محکم ہے جس کے ستون منہدم ہونے والے نہیں اور ایسا نقطہ عزت ہے جس کے طرفدار شکست کھانے والے نہیں۔“

(۲) ص ۲۰۲

عليكم بكتاب الله فاتم الحبل المتين والنور المبين والشقاء التافه
والرى النافع والعصمة للمتمسك والنجاة للمتعلق لا يعوج فيقام ولا يزيغ
فيستعذب ولا تخلق كثرة الرد وولوج السمع من قال به صدق ومن عمل
به سبق -

دیکھو کتاب خدا (قرآن) پر عمل کرتے رہو اس لیے کہ یہ (خدا کی) رسیاں محکم اور ضیائے
روشن اور امر ارض نفس کا فائدہ پہنچانے والا درمان اور تشنگان ہدایت کی (سیرابی کا سامان
اور دامن تھامنے والے کے لیے بہترین محافظ اور وابستہ ہونے والے کے لیے نجات کا
ذریعہ ہے وہ کبھی کبھ ہونے والا نہیں کہ اُس کو سیدھا کرنے کی ضرورت ہو اور نہ وہ صحیح
راستہ سے مڑنے والا ہے کہ اسے پٹانے کا موقع پیش آئے۔ بار بار پڑھنا اور کانوں میں
گوش زد ہونا اس کو کہہ نہیں کرتا جو اُس کے موافق بات کہے وہ سچا ہے اور جو اُس پر عمل کرے
وہ کامیاب ہے۔

(۳) ص ۲۲۴

اعلموا ان هذا القرآن هو الناصح الذي لا يغش والهادي الذي لا
يضل والمحدث الذي لا يكذب ما جالس هذا القرآن احد الا قام عنه
بزيادة او نقصان زيادة في هدى او نقصان من عسى واعلموا ان ليس على
احد بعد القرآن من فاقة ولا لاحد قبل القرآن من غنى فاستشفوه من
ادوائكم واستعينوا به على لاوائكم فان فيه شفاء من اكبر الداء وهو الكفر
والنفاق والغى والضلال فاسألوا الله به وتوجهوا اليه بحبه ولا تسالوا به
خلقه انه ما توجه العباد الى الله بمثلهم واعلموا انه شافع ومشقم وقائل
ومصدق وان من شفقم له القرآن يوم القيامة شفقم فيه ومن عمل به القرآن

یوم القيامة صدق عليه فانه ينادى مناد يوم القيمة الان كل حارث مبتلى
 في حورثه وعاقبة عمله غير حورثه القدان فكونوا من حورثه واتباعه استدله.
 علی ربکم واستنصحوہ علی انفسکم واتمموا علیہ اداءکم واستغثوا فیہ اہواءکم۔
 یقین جانو کہ یہ قرآن وہ ناصح ہے جو دھوکا نہ دے اور وہ راہنما ہے جو کبھی گمراہ نہ کرے
 اور وہ بات کرنے والا ہے جو کبھی بھوٹ نہ بولے، کوئی اس قرآن کا مہدم نہیں بنا۔ مگر یہ اُس
 میں زیادتی پیدا ہوئی یا کمی، زیادتی ہدایت میں اور کمی ضلالت میں اور یقین جانو کہ قرآن کے
 ہمراہ کسی کو احتیاج باقی نہیں رہ سکتی اور قرآن کے بغیر استغناء ناممکن۔ اس کو تم اپنے امراض
 کے لیے ذریعہ شفا اور اپنی مصیبت کے وقت پر مددگار قرار دو اس لیے کہ اس میں سب سے
 بڑے مرض کی شفا موجود ہے جس کا نام ہے کفر اور نفاق اور کور باطنی اور گمراہی، خُذ لے
 اس قرآن کے ذریعے سوال کرو اور اسی کی محبت کے ساتھ اُس کی بارگاہ کی طرف رُخ
 کرو لیکن اس قرآن کو مخلوق کے پاس رشوت ستانی کا ذریعہ نہ بناؤ۔ بے شک خدا کی بارگاہ
 میں اس سے بڑھ کر کوئی وسیلہ نہیں یقین جانو کہ یہ قرآن شفاعت کرنے والا اور اس کی شفاعت قبول
 کی جانے والی ہے جس کی سفارش روز قیامت قرآن کرے گا تو وہ قبول ہوگی، جس کی قرآن شکایت کرے گا
 تو (اُس کے خلاف) اس کی شکایت سموع ہوگی۔ روز قیامت آواز دی جائے گی کہ ہر کشتکار آج اپنی کشت
 کے حساب میں مبتلا ہوگا سوا اس شخص کے جس نے کشت قرآن کو سرسبز کیا ہو۔ پھر کنوئیں تم
 سب لوگ کشت قرآن کے کارندے اور اتباع ہو جاؤ اور اس قرآن کو اپنے رب کی جانب اپنا
 رہنما قرار دو اور اپنے نفسوں کے خلاف اُس کی نصیحتوں کو قبول کرو اور اس کے مطالب میں خود
 اپنے ذاتی خیالات پر بے اعتمادی کرو اور اپنے خواہشات نفس کو خود فریبی سمجھو۔

(۴) ص ۲۸۳

انه سيأتى عليكم من بعدى زمان ليس فيه شئ اخفى من الحق ولا
 اظهر من الباطل ولا اكثر من الكذب على الله ورسوله وليس عند اهل
 ذلك الزمان سلعة ابور من الكتاب اذا اتلى حق تلاوته ولا انفق منه اذا
 حترف عن مواضعه ولا في البلاد شئ انكر من المعروف ولا اعرف من المنكر

فقد نبدا الكتاب حملته وتناسا كحفظته فالكتاب يومئذنا واهله طريدان
منفيان وصاحبان مصطحبان في طريق واحد لا يؤويهما مؤوفا لكتاب و
اهله في ذلك الزمان في الناس وليس آفهم ومعهم لان الضلالة لا توافق
الهدى وان اجتماعا فاجتمع القوم على الفرقة وافترقوا عن الجماعة كأنهم
ائمة الكتاب وليس الكتاب امامهم فلم يبق عندهم منه الا اسمه ولا يعرفون
الاخطه وزبره-

” یقیناً میرے بعد ایک زمانہ آنے والا ہے جس میں کوئی شے حق سے زیادہ نفعی اور باطل
سے زیادہ ظاہر نہ ہوگی، اُس زمانہ والوں کے نزدیک قرآن سے زیادہ کوئی چیز بے قیمت نہ ہو
گی جب اُس کو حق تلاوت ادا کرتے ہوئے پڑھا جائے (یعنی اُس کے صحیح معانی کے ساتھ
اُس کے آیات کو پیش کیا جائے)

اور اُسی قرآن سے زیادہ کوئی شے رائج نہ ہوگی جبکہ اُس کو اُس کے مقامات سے ہٹا
دیا جائے (یعنی اس کے معانی میں تراش تراش کر کے اصلی مقاصد سے دُور کر دیا جائے)
کوئی شے عالم میں معروف سے زیادہ منکر اور منکر سے زیادہ معروف نہ ہوگی قرآن کو اُس کے
حاملین نے پس پشت ڈال دیا ہوگا اور اُس کی حفظ کے دعوے دار افراد نے اُس کو بھلا دیا
ہوگا۔ اُس دن قرآن اور حقیقی اہل قرآن شہر بدر اور جلا وطن ہوں گے وہ دونوں ایک دوسرے
کے ہم نفس اور ہمدم ہوں گے کہ اُن دونوں کو کوئی پناہ دینے والا نہ ملتا ہوگا۔ قرآن اور اہل
قرآن اُس وقت لوگوں کے اندر ہوں گے لیکن گویا وہ اُن کے اندر اور اُن کے ساتھ نہیں ہیں
اس لیے کہ ضلالت ہدایت کے موافق نہیں ہو سکتی اگرچہ ایک جگہ پر ہو۔ وہ لوگ افتراق پر
مجموع اور نقطہ اجتماع سے متفرق ہوں گے گویا وہ خود قرآن کے رہنما ہیں (کہ جدھر چاہیں
اس کو پھیر لیں) نہ یہ کہ قرآن اُن کا رہنما ہے۔ اُن کے پاس قرآن کا صرف نام باقی ہوگا اور
وہ بس اُس کے خط اور حروف کو پہچانتے ہوں گے۔“

اس قسم کے واقعات کا اظہار درحقیقت تخریر و تنخويف کے طور پر کیا جاتا تھا اور غرض
یہ تھی کہ لوگ اپنے طرز عمل کی نگرانی کرتے ہوئے اس کو ایسے نتائج تک پہنچنے سے روکتے تہیں۔

اس سے یقیناً قرآن مجید پر عمل اور اس کے اتباع کی اہمیت اور اس کے صحیح معانی کے فہم میں تدبیر کی ضرورت کا اندازہ ہوتا ہے اور اس فقرہ سے کہ کتاب اہل کتاب اس وقت لوگوں کے ساتھ ہوں گے مگر نہیں اس لیے کہ حق و ضلال ایک ساتھ جمع نہیں ہوتے، قرآن مجید کی تھانیت و صداقت پر تیز روشنی پڑتی ہے۔

آخری فقرہ کہ لا یعرفون الا خطہ و ذبیرہ، اس امر کی صریح دلیل ہے کہ تحریف سے مراد معنوی تراش و خراش ہے ورنہ الفاظ قرآن محفوظ ہوں گے۔

احادیث کی صحت کا معیار قرآن ہے

ایسے احادیث جو اجماع حدیث میں اس کثرت سے ہیں کہ جس میں تو اتر کا ادعا کیا جاسکتا ہے، جن کا مفاد یہ ہے کہ احادیث کی صحت و عدم صحت کا معیار قرآن مجید ہے ان میں سے پانچ حدیثیں تو اصول کافی ہی میں مذکور ہیں۔

(۱) علی بن ابراہیم عن ابیہ عن النوفلی عن السکونی عن ابی عبد اللہ قال قال رسول اللہ صلی اللہ علیہ وآلہ وسلم ان علی کل حق حقیقۃ و علی کل صواب نوراً فما وافق کتاب اللہ فخذہ و ما خالف کتاب اللہ فدعوہ۔

”امام جعفر صادقؑ فرماتے ہیں کہ حضرت رسولؐ نے ارشاد کیا ہر حق کے لئے تحقیق نما علامات ہیں اور ہر واقعیت کے لئے روشنی ہے تو جو چیز کتاب خدا کے موافق ہو اس کو لے لو اور جو چیز کتاب خدا کے خلاف ہو اس کو ترک کر دو۔“

(۲) محمد بن یحییٰ عن عبد اللہ بن محمد عن علی بن الحکم عن ایان بن عثمان عن عبد اللہ بن ابی یعفور قال وحدثنی حسین بن ابی العلاء انہ حضر ابن ابی یعفور فی ہذا المجلس قال سألت ابا عبد اللہ عن اختلاف الحدیث بیرونیہ من نشق بہ و من لا نشق بہ قال اذ اورد علیکم حدیث فوجدتمہ لہ شاهداً من کتاب اللہ عزوجل او من قول رسول اللہ و الا فالذی جاءکم اولی بہ۔

”امام جعفر صادقؑ سے دریافت کیا گیا کہ ہمارے سامنے مختلف احادیث آتے ہیں جن میں سے بعض کے راوی موثق اور بعض کے غیر موثق ہیں اور پھر ان کے مفاد میں اختلاف ہے (ایسی صورت میں کیا کرنا چاہیے) حضرت نے فرمایا جب تمہارے سامنے کوئی حدیث پیش ہو اور اُس کا کوئی شاہد کتابِ خدا یا سنتِ رسولؐ سے موجود ہو تو اُس پر عمل کرو، ورنہ جو شخص اُس روایت کو نقل کر رہا ہے وہی اُس پر عمل کا زیادہ مستحق ہے۔

(۳) عداة من اصحابنا عن احمد بن محمد بن خالد عن ابیہ عن النضر بن سويد عن یحییٰ الحلبي عن ایوب بن الحجر قال سمعت ابا عبد الله يقول كل شیء مردود الى الكتاب والسنة وكل حدیث لا یوافق کتاب الله فهو زخرف۔

”امام جعفر صادقؑ کا ارشاد ہے کہ ہر شے کتابِ سنت کی جانب راجع ہونا ضروری ہے اور جو حدیث کتابِ خدا کے موافق نہ ہو وہ بناوٹی ہے۔

(۴) محمد بن یحییٰ عن احمد بن محمد بن عیسیٰ عن ابن فضال عن علی بن عقبه عن ایوب راشد عن ابی عبد الله قال ما لم یوافق من الحدیث القرآن فهو زخرف۔

”جو حدیث قرآن کے ساتھ مطابقت نہ رکھتی ہو وہ بناوٹی ہے۔“

(۵) محمد بن اسمعیل عن الفضل بن شاذان عن ابن ابی عمیر عن هشام بن الحكم وغیره عن ابی عبد الله قال خطب النبیؐ بمنی فقال ایها الناس ما جاءکم یوافق کتاب الله فان اقلته وما جاءکم ینخالف کتاب الله فلم اقله۔

”امام جعفر صادقؑ فرماتے ہیں کہ رسالتِ نَبِّ نے منیٰ میں خطبہ ارشاد کیا اور اُس میں فرمایا کہ جو حدیث تمہارے سامنے ایسی پیش ہو کہ وہ کتابِ خدا کے ساتھ موافق ہے تو وہ میرا قول ہوگا اور جو حدیث ایسی آئے کہ وہ کتابِ خدا کے مخالف ہے اُس کو سمجھنا کہ میں نے نہیں کہا ہے۔“

دوسرے کتبِ اخبار میں ایسی ہی حدیثیں اس سے زیادہ موجود ہیں اور باوجود اختلافِ مفاد کے ان سب کا متفقہ مضمون یہ ہے کہ قرآنِ احادیث کی جانچ کا معیار ہے اب اگر یہ

قرآن کہ جو مسلمانوں کے ہاتھ میں موجود ہے۔ ائمہ معصومین علیہم السلام کے نزدیک مصدق اور تسلیم شدہ نہ ہوتا تو اس کو احادیث کی صحت و عدم صحت کا معیار قرار دینا صحیح نہ تھا۔ ان میں سے وہ احادیث کہ جو جناب رسالت مآب سے منقول ہیں ان کو بھی چونکہ ائمہ اہل بیت علیہم السلام نے معیار بتلاتے ہوئے نقل کیا ہے اس لیے ان کی تطبیق بھی اسی قرآن پر ہے کہ جو عام ہاتھوں میں موجود ہے۔

قرآن کی مخالفت کفر ہے

محمد بن اسمعیل عن الفضل بن شاذان عن ابن ابی عمیر عن بعض اصحابہ قال سمعت ابا عبد الله عليه السلام يقول من خالف كتاب الله وسنة محمد صلى الله عليه وآله وسلم فقد كفر۔
 "امام جعفر صادق علیہ السلام نے فرمایا کہ جو شخص کتاب الہی اور سنت رسالت مآب کی مخالفت کرے وہ کافر ہے۔"

قرآن نشان ہدایت ہے

(۱) محمد بن یحییٰ عن احمد بن محمد عن محمد بن احمد بن یحییٰ عن طلحة بن زید عن ابي عبد الله قال ان هذا القرآن فيه منار الهدى ومصابيح الدجى فليجعل جال بصرة ويفتح للنضياء نظره فان التفكير حياة قلب البصير كما يمشى المستنير في الظلمات بالنور۔

"امام جعفر صادق نے فرمایا یقیناً یہ قرآن اس میں نشان ہیں ہدایت کے اور چراغ ہیں تاریکی ضلالت کے لیے، جس کو منظور ہو وہ اس سے اپنی بصیرت کو جلا دے اور اس کی روشنی کے لیے سیکھ کھول کر دیکھے کیونکہ غور و فکر کرنا انسان با بصیرت کے دل کے لیے سبب زندگی ہے جس طرح چراغ کی روشنی سے انسان تاریکی میں راستہ قطع کر لیتا ہے۔"

(۲) علی بن ابراہیم عن محمد بن عیسیٰ عن یونس عن ابی جمیل قال قال

ابوعبداللہ کان فی وصیۃ امیر المؤمنین اصحابہ اعلیٰوا ان القرآن ہدی النہار
ونور اللیل المظلم علی ما کان من جہد وفاقۃ۔

”امام جعفر صادق علیہ السلام فرماتے ہیں کہ امیر المؤمنین علیہ السلام اپنی وصیت میں اصحاب
سے فرمایا کرتے تھے یقین جانو کہ یہ قرآن دن کو راہنما اور شب تاریک کی روشنی ہے جو سخت
ترین ضرورت کے موقع پر کارآمد ہے۔

قرآنِ جنت کا راہنما اور جہنم سے شہراہ ہے

حمید بن زیاد عن الحسن بن محمد عن وہیب بن حفص عن ابی بصیر قال
سمعت ابا عبد اللہ یقول ان القرآن زاجرا و امریاً صریحاً و یزجر عن النار
امام جعفر صادق فرماتے ہیں کہ قرآن روکنے والا اور حکم دینے والا ہے، حکم دیتا ہے،
جنت کی طرف جانے کا اور روکتا ہے آتشِ جہنم میں جانے سے۔

اس کے علاوہ تلاوتِ قرآن کے فضائل، حاملِ قرآن کا درجہ، حفظِ قرآن کا ثواب، تعلیم
قرآن کی اہمیت، تدبیرِ قرآن کا حکم یہ وہ البواب ہیں جن میں احادیثِ حدیث تو اترتے ہیں
ہوئے ہیں اور اصولِ کافی کا آخری حصہ ان احادیث سے ملوے۔

پھر وہ مقامات جہاں ائمہ معصومین علیہم السلام نے احکامِ شرعیہ کے لیے آیاتِ قرآن سے
تمک کر کے علمائے مذہب کو نطواہرِ قرآن سے استفادہ احکام کا سبق دیا ہے مثلاً عبد اللہ الاعلیٰ
مولیٰ آلِ سام کے سوال پر کہ اگر انگلی میں زخم ہو اور اُس کو کھول نہ سکتا ہو تو کیا کرے حضرت نے
جبرہ کا حکم دیا اور فرمایا کہ ہذا دامثالہ یعرف من کتاب اللہ تعالیٰ ما جعل علیک فی
الدین من حرج۔

”یہ اور اس کے ایسے دوسری جو صورتیں ہوں ان کا حکم تو اس آیت سے معلوم ہو جاتا ہے
کہ خداوندِ عالم نے تمہارے لیے دین میں عسر و حرج نہیں قرار دیا ہے۔“
یا زرارہ کے سوال پر کہ کہاں سے ثابت ہوا صبحِ سر کے بعض حصہ پر ہے حضرت نے فرمایا
لمکان البیاء فی قولہ تعالیٰ و امسحوا بؤرکم اس لیے کہ خداوندِ عالم نے و امسحوا

بڑا سکھ فرمایا ہے یہ نہیں کہا کہ اس حوالہ سے

ان تمام احادیث سے صاف ظاہر ہے کہ ائمہ اہلبیت علیہم السلام نے موجودہ قرآن کو تسلیم کر لیا تھا اور وہ اُس کو کتاب الہی اور واجب العمل قرار دیتے تھے۔

اور پھر اواسط زمانہ بنی عباس میں خصوصاً امام جعفر صادق علیہ السلام اور امام رضا علیہ السلام کے عہد میں تقیہ کا شکنجہ ایسا نہ تھا جو ائمہ معصومین کی زبان کو اظہارِ حقائق سے بالکل روکے رہتا۔ لیکن کسی ایک حدیث سے بھی اس کا پتہ نہیں دیا جاسکتا کہ امام نے کبھی کسی صحابی کو اس قرآن پر عمل کرنے سے اور اُس سے احکام کا استفادہ کرنے سے منع کیا ہو یا نماز وغیر نماز میں اس قرآن کے علاوہ کسی قرآن کی تلاوت کی ہدایت کی ہو۔

امام ابوحنیفہ و قتادہ وغیرہ دیگر علمائے وقت کو پوری آزادی کے ساتھ امام نے اپنی رائے پر عمل کرنے اور اپنے اجتہاد کے مطابق فتویٰ دینے سے منع کیا ہے لیکن اس کی وجہ بھی بتلائی گئی کہ تم محکم و متشابہ ناسخ و منسوخ تنزیل و تاویل کا علم نہیں رکھتے اور قرآن کے مطالب کو وہی سمجھ سکتا ہے جس نے سینہ بسینہ اس کے معانی و مطالب کو حاصل کیا ہو لیکن کبھی یہ نہیں کہا گیا کہ یہ قرآن محرف ہے اس لیے اس سے استفادہ احکام جائز نہیں ہے۔

کیا ان تمام تصریحات اور ادلہ و شواہد کے بعد بھی یہ کہنا صحیح ہو سکتا ہے کہ ائمہ شیعہ سے اس قرآن کے متعلق کوئی تصدیق بھی صادر نہیں ہوئی ہے جو اُس کے کتاب الہی ہونے کی دلیل ہو۔

ائمہ علیہم السلام کے بعد اور زمانہ غیبت میں فقہائے مذہب اور علمائے ملت نے بھی ہر زمانہ اور عصر میں اپنے قول و عمل سے موجودہ قرآن کی مذہبی اہمیت کو محفوظ رکھا۔ دیکھو فقہاء کی کتابیں خط مصحف کو بغیر طہارت پھوننا جائز نہیں، سجدہ والے سُوروں کا جنب وغیرہ کے لیے پڑھنا حرام۔ عام سورہ قرآن کی آیتوں کا پڑھنا اُن کے لیے مکروہ، کافر کی ملکیت قرآن کے لیے ناجائز۔ اگر وہ خرید لے تو مجبور کرنا اُس کو فروخت پر لازم۔ موجودہ قرآن کے علاوہ کسی جزو کو بحیثیت قرآن نماز میں پڑھنا حرام۔ نجاست کا پہنچنا قرآن تک کبیرہ گناہ۔ احادیث میں سے جو قرآن کے بالکل خلاف ہو مسترد۔ تعارض اخبار کے وقت کسی عموم و

اطلاق قرآن کے موافق ہونا و جبہ ترجیح اور احکام شرعیہ کے ادلہ اربعہ میں سے قرآن کا پہلا درجہ
اس کے بعد بھی کیا اُن کا ایمان بالقرآن کسی دلیل و برہان کا محتاج ہے ؟

تمام بحث کا آخری نتیجہ

یا
میرا عقیدہ

موجودہ قرآن کلام الہی وحی آسمانی، رسول
کا اعجاز اور مسلمانوں کے لیے واجب العمل ہے
اس کے کسی جزو یا کل کے مفاد کی مخالفت مختار
خدا ہے اور اُس کا اتباع ہر مسلمان کا رکن مذہب
اور اہم ترین فریضہ ہے۔ موجودہ قرآن کے علاوہ
کسی سورہ کسی آیت کسی حرف کا بھی جزو قرآن
ہونا ثابت نہیں ہے اور نہ اُس پر احکام قرآن
مرتب ہو سکتے ہیں۔

واللہ یحق الحق بکلماتہ

علی نقی القنوی عنی عنہ
جمادی الاولیٰ ۱۳۵۱ھ

کلمتو

قرآن شناسی کے لیے



مشاع کردہ کتب کا مطالعہ کریں۔

قرآن سنٹر
میلنے کا پتہ
افضل مارکیٹ اردو بازار لاہور

اسلام شناسی کے لیے



شائع کردہ کتب کا مطالعہ کریں

قرآن سنٹر ۲۲۲ - ۱۰۰۰
ملنے کا پتہ
فاضل مارکیٹ طائر دو بازار لاہور

قرآن فنی اور اسلام شناسی کیلئے عصر حاضر کی شہرہ آفاق



آیت اللہ ناصر مکارم شیرازی ترجمہ مولانا سید صفدر حسین نجفی

علوم قرآن کی بہتر سے بہتر پیش کش کیلئے ہم آپ کی آراء اور مثبت تنقید کے لیے چشم براہ رہتے ہیں۔ مکتب اہل بیت کی تعظیم و اشاعت کے لیے دست تعاون بڑھاتے۔

ناشر

مصابح القرآن ٹرسٹ ۱۰۔ گنگارام بلنگ ر
شاہراہ قائد اعظم لاہور

ملنے نامیستہ

قرآن سینٹر ۳۳ افضل مارکیٹ اڈو بازار لاہور

حَمَارِی شُرْہٗ اَفَاقِ مِطْبُوعَاتِ

۱- تفسیر جموں (۲۷ جلدیں)	ترجمہ علامہ صفدر حسین مخفیؒ	ہدیہ فی جلد - ۱۱۰/- روپے
۲- قرآن کا دائمی منشور	" " " " "	ہدیہ فی جلد - ۹۰/- روپے
۳- تفسیر پیام قرآن	" " " " "	ہدیہ فی جلد - ۱۱۰/- روپے
۴- ہمارے ائمہ (۱۲ کتابوں کا سیٹ)	" " " " "	ہدیہ فی سیٹ - ۲۳۰/- روپے
۵- ولایتِ تقیہ (جلد اول)	" " " " "	ہدیہ فی جلد - ۱۳۰/- روپے
۶- ولایتِ تقیہ (جلد دوم)	" " " " "	ہدیہ فی جلد - ۱۵۰/- روپے
۷- تفسیر فصل الخطاب (۷ جلدیں)	علامہ سید علی نقی نقویؒ	ہدیہ فی جلد - ۱۱۰/- روپے
۸- تحریف قرآن کی حقیقت	" " " " "	ہدیہ - ۲۵/- روپے
۹- صلح اور جنگ	" " " " "	ہدیہ - ۱۰/- روپے
۱۰- مذہب اور عقل	" " " " "	ہدیہ - ۳۰/- روپے
۱۱- رہنمایانِ اسلام	" " " " "	ہدیہ - ۳۰/- روپے
۱۲- اُسوۂ حسینی	" " " " "	ہدیہ - ۲۵/- روپے
۱۳- اثباتِ پردہ	" " " " "	ہدیہ - ۲۰/- روپے
۱۴- معراجِ انسانیت	" " " " "	ہدیہ - ۱۵/- روپے
۱۵- زندگی کا حکیمانہ تصور	" " " " "	ہدیہ - ۲۵/- روپے
۱۶- آیتِ انکری	ترجمہ مولانا محمد تقی نقویؒ	ہدیہ - ۷۰/- روپے
۱۷- مدخلِ التفسیر	" " " " "	ہدیہ - ۵۰/- روپے
۱۸- آیۂ تفسیر	" " " " "	ہدیہ - ۳۰/- روپے
۱۹- توضیح المسائل	آقائے گلپائیکان رحمۃ اللہ علیہ	ہدیہ - ۶۵/- روپے
۲۰- مختصر الاحکام	" " " " "	ہدیہ - ۳۰/- روپے
۲۱- گفتارِ انبیاء	آقائے لنگرودی	ہدیہ - ۳۰/- روپے
۲۲- قرآنِ اہلبیت کی نظرمیں	جعفر البادی ترجمہ شفا نجفی	ہدیہ - ۲۰/- روپے
۲۳- قرآنِ فہمی	استاد مطہری شہید ترجمہ سید الزار احمد بگڑاوی	ہدیہ - ۱۵/- روپے
۲۴- معاد قرآن کی نظرمیں	آیت اللہ مظاہری ترجمہ " " " "	ہدیہ - ۲۵/- روپے
۲۵- مدنیۃ العلم ارشاداتِ پیغمبرِ اکرمؐ	ترجمہ سید جاوید جعفری	ہدیہ - ۲۰/- روپے

۱۰/- روپے	جدید	ترجمہ " " " " " "	۲۶۔ خطبہ منولفظ ارشادات علی ابن ابی طالب
۳۰/- روپے	جدید	ترجمہ سید محمد حسین ندوی	۲۷۔ اسلام میں مقام قرآن و عترت
۱۵/- روپے	جدید	ترتیب آفا حسن رضا غدیری	۲۸۔ صحیفہ پنجتن پاک
۲۵/- روپے	جدید	کیسٹن فییم رضا	۲۹۔ روضہ حسرت
۱۵/- روپے	جدید	حافظ سید ریاض حسین نجفی	۳۰۔ اسلامی اقتصادیات
۲۰/- روپے	جدید	ترجمہ شائق نقوی۔ قصہ عباس	۳۱۔ آئین تربیت
۲۵/- روپے	جدید	مولانا رشید جعفر نقوی	۳۲۔ خلاصہ الفدیہ
۲۵/- روپے	جدید	مولانا ابن حسن نجفی	۳۳۔ مسئلہ خمس
۱۵/- روپے	جدید	مولانا شیخ علی مدبر نجفی	۳۴۔ تعلیمات اسلام
۲۵/- روپے	جدید	مولانا ذیشان حیدر بھادوی	۳۵۔ خاندان اور انسان
۵۰/- روپے	جدید	مولانا محمد ارسلان دنگی پوری	۳۶۔ توحید القرآن
۲۵/- روپے	جدید	آقائے علی میلانی	۳۷۔ شیعہ اور تحریف قرآن
۲۰/- روپے	جدید	آیت اللہ جعفر سبحانی	۳۸۔ مباحی حکومت اسلامی
۲۰/- روپے	جدید	سید مجتبیٰ حسین	۳۹۔ میراث انبیاء
۱۰۰/- روپے	جدید	آقای محمد تقی فلسفی	۴۰۔ معاد
۱۵۰/- روپے	جدید	ڈاکٹر محمود رامیاد	۴۱۔ تائید قرآن

پلے کا پتہ :

قرآن سنٹر

۲۲۔ الفضل مارکیٹ، آردو بازار لاہور









